



អង្គជំនុំជម្រះវិសាមញ្ញក្នុងតុលាការកម្ពុជា

Extraordinary Chambers in the Courts of Cambodia

Chambres Extraordinaires au sein des Tribunaux Cambodgiens

**ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ**

Kingdom of Cambodia
Nation Religion King

Royaume du Cambodge
Nation Religion Roi

អង្គជំនុំជម្រះសាលាដំបូង

Trial Chamber

Chambre de Premiere instance

ឯកសារដើម
ORIGINAL/ORIGINAL
ថ្ងៃ ខែ ឆ្នាំ (Date): 26-Oct-2015, 15:10
CMS/CFO: Sann Rada

កំណត់ហេតុវាយលក្ខណ៍អក្សរនៃកិច្ចដំណើរការនីតិវិធី

ជំនុំជម្រះក្តីនៅដំណាក់កាលពីរ

សាធារណៈ - កោសល្យ

សំណុំរឿងលេខ ០០២/១៩-០៩-២០០៧/អវតក/អជសដ

ថ្ងៃទី០៥ ខែតុលា ឆ្នាំ២០១៥

ម៉ោង ០៩:០៣នាទី

សវនាការលើកទី៣៣៤

ចៅក្រមសាលាដំបូង៖

ចៅក្រម និល ណុន ជាប្រធាន

ចៅក្រម ក្លូឌា ហ្វេនស៍

(Judge Claudia FENZ)

ចៅក្រម យ៉ា សុខន

ចៅក្រម ហ្សង់ម៉ាក ឡាវេរទ័ន

(Judge Jean-Marc LAVERGNE)

ចៅក្រម យូរ ឧត្តរា

ចៅក្រម ធ្នូ មណី (បម្រុង)

ចៅក្រម ម៉ាទីន ខារ៉ូបគីន (បម្រុង)

(Judge Martin KAROPKIN)

ក្រឡាបញ្ជីសាលាដំបូង៖

កញ្ញា ជា ស៊ីរ៉ូហ្វ

កញ្ញា រ៉ូប៊ីនី ក្រូហ្វត (Ms. Robynne CROFT)

ការិយាល័យសហព្រះរាជអាជ្ញា៖

កញ្ញា សុង ឆន្ទី

លោក ឌេល លីសាក់ (Mr. Dale LYSAK)

ជនជាប់ចោទ៖

លោក នួន ជា

លោក ខៀវ សំផន

មេធាវីការពារជនជាប់ចោទ នួន ជា៖

លោក សុន អរុណ

លោក វិចទ័រ កូប៉េ (Mr. Victor KOPPE)

លោក លីវ សុវណ្ណា

មេធាវីការពារជនជាប់ចោទ ខៀវ សំផន៖

លោក គង់ សំអុន

កញ្ញា អង់តា ហ្គីសសេ (*Ms. Anta GUISSÉ*)

មេធាវីប្រចាំការលោក ខៀវ សំផន៖

លោកស្រី ទូច វណ្ណក្ស

លោក ខលវីន សោនដឺស

(*Mr. Calvin SAUNDERS*)

មេធាវីតំណាងដើមបណ្តឹងរដ្ឋប្បវេណី៖

លោក ពេជ អង្គ

លោកស្រី ម៉ារី ហ្គីរ៉ូដ៍ (*Ms. Marie GUIRAUD*)

លោក ឡោ ជុនធី

លោក វ៉ែន ពៅ

ផ្នែកគ្រប់គ្រងតុលាការ៖

លោក អ៊ិច អរុណ

អង្គជំនុំជម្រះវិសាមញ្ញក្នុងតុលាការកម្ពុជា
 អង្គជំនុំជម្រះសាលាដំបូងៈ សវនាការលើកទី៣៣៤
 សំណុំរឿងព្រហ្មទណ្ឌលេខៈ ០០២/១៩-០៩-២០០៧/អវតក/អជសដ
 ថ្ងៃទី០៥ ខែតុលា ឆ្នាំ២០១៥

ទំព័រ ៤

បញ្ជីឈ្មោះអ្នកនិយាយ៖
 ភាសាដែលបានប្រើ លើកលែងតែមានការបញ្ជាក់ផ្សេងទៀតនៅក្នុងប្រតិចារឹក

អ្នកនិយាយ	ភាសា
ចៅក្រម និល ណុន (ប្រធានអង្គជំនុំ)	ខ្មែរ
ចៅក្រម កូឌា ហ្វេនស៍	អង់គ្លេស
លោក ខេល លីសាក់	អង់គ្លេស
លោក វ៉ិចទ័រ កូប៉េ	អង់គ្លេស
លោក គង់ សំអុន	ខ្មែរ
កញ្ញា អង់តា ហ្គីសសេ	បារាំង
លោក ពេជ អង្គ	ខ្មែរ
លោកស្រី ម៉ារី ហ្គីរ៉ូដ៍	បារាំង
លោក ឌុច ផារី	ខ្មែរ
លោកស្រី សុក សុជាតា	ខ្មែរ
លោក បាន សៀក (2-TCW-950)	ខ្មែរ

ឧបសម្ព័ន្ធ

ការសួរដេញដោលសាក្សី៖ លោក ធាន ស្រ្រីក ហៅ ហង្ស ផុស ហៅ ហង្ស ស៊ីនហ្វូ (2-TCW-950)

សួរដោយប្រធានអង្គជំនុំ ផ្ដើមពី ទំព័រ ៣

សួរដោយលោក ខេល លីសាក់ ផ្ដើមពី ទំព័រ ៦

សួរដោយលោក ពេជ អង្គ ផ្ដើមពី ទំព័រ ៦៦

កិច្ចដំណើរការនីតិវិធី

(ចៅក្រមចូលក្នុងបន្ទប់សវនាការ)

[០៩:០៣:០៨]

ប្រធានអង្គជំនុំជម្រះ

អង្គុយចុះ!

អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ សវនាការនៅថ្ងៃនេះ អង្គជំនុំជម្រះនឹងធ្វើសវនាការបន្តស្តាប់សក្ខីកម្មសាក្សីដែលមានរហស្សនាម 2-TCW-950 ពាក់ព័ន្ធជាមួយនឹងអង្គហេតុចោទប្រកាន់ការប្រព្រឹត្តចំពោះគោលដៅជាក់លាក់ចំពោះជនជាតិចាម ហើយនិងមានសាក្សីបម្រុង 2-TCW-904 ហើយក៏សូមបញ្ជាក់ដែរ តាមកាលវិភាគដែលអង្គជំនុំជម្រះបានកំណត់រួចហើយ គឺការស្តាប់សក្ខីកម្មសាក្សី 2-TCW-950 យើងនឹងធ្វើពីថ្ងៃ ដោយមួយភាគីម្ខាង គឺមានរយៈពេលមួយថ្ងៃក្នុងការតាំងសំណួរដេញដោលចំពោះសាក្សី 950 នេះ។

ក្រឡាបញ្ជីសវនាការកញ្ញា ជា ស៊ីវហាំង ឡើងវាយការណ៍អំពីស្ថានភាពវត្តមាន អវត្តមានភាគីនិងបុគ្គលដែលអង្គជំនុំជម្រះកោះអញ្ជើញឱ្យចូលរួមនៅក្នុងកិច្ចដំណើរការសវនាការថ្ងៃនេះ។

ក្រឡាបញ្ជី

សូមគោរពលោកប្រធាន សម្រាប់សវនាការនៅថ្ងៃនេះ ក្រឡាបញ្ជីកត់សម្គាល់ឃើញថា គ្រប់ភាគីទាំងអស់នៃរឿងក្តីនេះមានវត្តមាន។ ដោយឡែកលោក នួន ជា មានវត្តមាននៅបន្ទប់ឃុំខ្លួនខាងក្រោមសាលសវនាការនេះ ដោយលោកស្នើសុំលះបង់សិទ្ធិមានវត្តមានដោយផ្ទាល់ពីបន្ទប់សវនាការ។ លិខិតលះបង់សិទ្ធិរបស់ជាប់ចោទ នួន ជា បានប្រគល់ដល់ក្រឡាបញ្ជីរួចហើយ។ សាក្សីដែលត្រូវមកផ្តល់សក្ខីកម្មនៅថ្ងៃនេះមានរហស្សនាម 2-TCW-950។ សាក្សីបានបញ្ជាក់ថាតាមសមត្ថភាពដែលគាត់អាចដឹងគឺគាត់មិនមានទំនាក់ទំនងញាតិលោហិត ឬញាតិពន្ធជាមួយនឹងជនជាប់ចោទទាំងពីររូបគឺលោក នួន ជា និងលោក ខៀវ សំផន ឬភាគីដើមបណ្តឹងដើមបណ្តឹងរដ្ឋប្បវេណីណាមួយដែលត្រូវបានទទួលស្គាល់នៅក្នុងរឿងក្តីនេះទេ។ សាក្សីរូបនេះបានធ្វើសម្បថនៅចំពោះមុខលោកតាដំបងដែករួចហើយកាលពីព្រឹកមិញនេះ។ សាក្សីមានមេធាវីប្រឹក្សាគឺលោក ឌុច ផារី នៅពេលព្រឹកនេះ និងមេធាវី លោកស្រី សុក សុជាតា នៅពេលរសៀល។ សាក្សី និងមេធាវីប្រឹក្សាមានវត្តមាននៅបន្ទប់រង់ចាំ រង់ចាំការកោះហៅពីអង្គជំនុំជម្រះ។ សូមអរគុណលោកប្រធាន។

1 [០៩:០៥:៥០]

2 **ប្រធានអង្គជំនុំជម្រះ**

3 អរគុណ កញ្ញា ជា ស៊ីវហ៊ាំង។ ជាដំបូងនេះ អង្គជំនុំជម្រះសម្រេចលើសំណើសុំរបស់ជនជាប់
4 ចោទ នួន ជា ជាមុនសិន។ អង្គជំនុំជម្រះបានទទួលលិខិតសុំលះបង់សិទ្ធិចូលរួមក្នុងសវនាការដោយ
5 ផ្ទាល់ នៅក្នុងបន្ទប់សវនាការនេះ របស់ជនជាប់ចោទ នួន ជា ចុះថ្ងៃទី០៥ ខែតុលា ឆ្នាំ២០១៥ ដែល
6 បញ្ជាក់ថា ដោយគាត់មានបញ្ហាសុខភាព ឈឺក្បាល ឈឺចង្កេះ មិនអាចអង្គុយយូរបាន មិនអាចផ្គង់
7 អាហារបានយូរ និងដើម្បីមានលទ្ធភាពចូលរួមសវនាការនៅថ្ងៃខាងមុខឱ្យមានប្រសិទ្ធិភាព ខ្លួនសុំលះ
8 បង់សិទ្ធិចូលរួម និងមានវត្តមានដោយផ្ទាល់ក្នុងបន្ទប់សវនាការ នៅថ្ងៃទី០៥ ខែតុលា ឆ្នាំ២០១៥។
9 មេធាវីការពារក្តីរបស់ខ្លួនបានប្រាប់អំពីផលប៉ះពាល់នៃការលះបង់សិទ្ធិនេះថា ការលះបង់សិទ្ធិនេះមិនអាច
10 បកស្រាយថា ជាការលះបង់សិទ្ធិរបស់ខ្លួនក្នុងការកាត់សេចក្តីដោយយុត្តិធម៌ ឬក៏សិទ្ធិក្នុងការជំទាស់ទៅ
11 នឹងភ័ស្តុតាងក្នុងការដាក់បង្ហាញ ឬដាក់ជូនតុលាការនេះគ្រប់ពេលវេលានៃសវនាការលើរូបខ្លួនឡើយ។

12 បានឃើញកំណត់ហេតុពិនិត្យសុខភាពជនជាប់ចោទ នួន ជា ដែលធ្វើឡើងដោយគ្រូពេទ្យប្រចាំ
13 ការពិនិត្យព្យាបាលថែទាំសុខភាពជនជាប់ចោទនៅ អ.វ.ត.ក ចុះថ្ងៃទី០៥ ខែតុលា ឆ្នាំ២០១៥ បានកត់
14 សម្គាល់ពីស្ថានភាពសុខភាពរបស់ជនជាប់ចោទ នួន ជា នៅថ្ងៃនេះថាមាន មានអាការៈឈឺចង្កេះរ៉ាំរ៉ៃ
15 អង្គុយយូរវិលមុខ និងបានផ្តល់អនុសាសន៍ថា សូមអង្គជំនុំជម្រះអនុញ្ញាតឱ្យលោក នួន ជា ចូលរួមតាម
16 ដានកិច្ចដំណើរការសវនាការពីចម្ងាយពីបន្ទប់ខាងក្រោមសាលសវនាការនេះ។

17 [០៩:០៧:១៤]

18 ផ្អែកលើមូលដ្ឋាននេះ និងយោងតាមបទប្បញ្ញត្តិនៃវិធាន៨១(៥)នៃវិធានផ្ទៃក្នុងអ.វ.ត.ក អង្គជំនុំ
19 ជម្រះ អនុញ្ញាតឱ្យជនជាប់ចោទ នួន ជា ចូលរួម និងតាមដានកិច្ចដំណើរការសវនាការពីចម្ងាយពីបន្ទប់
20 ឃុំខ្លួនមួយស្ថិតនៅក្រោមសាលសវនាការនេះ តាមរយៈឧបករណ៍សោតទស្សន៍សម្រាប់រយៈពេលសវនា
21 ការពេញមួយថ្ងៃនេះ។

22 បង្គាប់ឱ្យបុគ្គលិកផ្នែកសោតទស្សន៍ភ្ជាប់ប្រព័ន្ធសោតទស្សន៍សម្រាប់ជនជាប់ចោទនួន ជា អាច
23 ចូលរួមនិងតាមដានកិច្ចដំណើរការសវនាការពីចម្ងាយ ក្នុងរយៈពេលនៃកិច្ចដំណើរការសវនាការសម្រាប់
24 ថ្ងៃនេះ។

25 ជាបន្តទៅនេះ បង្គាប់ឱ្យមន្ត្រីរដ្ឋបាលតុលាការអញ្ជើញសាក្សី រួមទាំងមេធាវីប្រឹក្សាសាក្សីចូល

1 មកកាន់កន្លែងផ្តល់សក្ខីកម្មនៅក្នុងបន្ទប់សវនាការ។

2 (សាក្សីចូលក្នុងបន្ទប់សវនាការ)

3 ការតាំងសំណួរដោយចៅក្រម

4 សួរដោយប្រធានអង្គជំនុំ៖

5 ស៖ សួរស្តីលោកសាក្សី។ តើលោកឈ្មោះអី?

6 លោក បាន សៀក៖

7 ឆ៖ ខ្ញុំបាទឈ្មោះ បាន សៀក។

8 ស៖ អរគុណលោក បាន សៀក។ តើលោកអាចប្រាប់ដល់អង្គជំនុំជម្រះបានដែរឬទេ ថាលោក
9 កើតនៅថ្ងៃ ខែ ឆ្នាំណា?

10 ឆ៖ ខ្ញុំ--

11 ស៖ កុំអាលទាន់ៗ!

12 [០៩:១០:០០]

13 ឆ៖ ខ្ញុំកើតនៅឆ្នាំ១៩៥៤។

14 ស៖ អរគុណ។ តើលោកមានទីកន្លែងកំណើតនៅកន្លែងណា? កុំអាលទាន់!

15 ឆ៖ ទីកន្លែងកំណើតនៅភូមិប្រស្សីក្រោក ស្រុកមង្គលបុរី ខេត្តបន្ទាយមានជ័យ។

16 ស៖ ចុះទីលំនៅសព្វថ្ងៃរបស់លោក តើលោករស់នៅទីកន្លែងណា?

17 ឆ៖ នៅភូមិអូរចិញ្ចៀន ឃុំអន្លង់វែង ខេត្តឧត្តរមានជ័យ។

18 ស៖ លោកប្រកបមុខរបររកស៊ីធ្វើអ្វីដែរ សព្វថ្ងៃនេះ?

19 ឆ៖ សព្វថ្ងៃ ខ្ញុំឈប់ហើយ ឈប់ធ្វើអ្វីទាំងអស់។ មុននេះខ្ញុំធ្វើក្រុមប្រឹក្សាស្រុក។

20 ស៖ ឪពុកបង្កើតរបស់លោកឈ្មោះអ្វី? ហើយម្តាយបង្កើតរបស់លោក គាត់ឈ្មោះអ្វី?

21 ឆ៖ ឪពុកឈ្មោះ ហង្ស ហ៊ាង, ម្តាយឈ្មោះ ឡុង ពេញ។

22 ស៖ អរគុណ។ ចុះប្រពន្ធរបស់លោកឈ្មោះអ្វី? ហើយលោកមានកូនប៉ុន្មាននាក់?

23 ឆ៖ ប្រពន្ធឈ្មោះ ហង្ស ផុន (ស្លាប់) មានកូន៤នាក់។

24 ស៖ អរគុណលោក បាន សៀក។ តាមរបាយការណ៍របស់ក្រុមប្រឹក្សាសវនាការអម្បាញ់មិញ
25 នេះ តាមសមត្ថភាពដែលលោកបានអាចដឹងបាន គឺលោកមិនមានជាប់ចំណងញាតិលាហិត ឬក៏ជាតិ

1 ពន្ធជាមួយនឹងជនជាប់ចោទទាំងពីររូបគឺលោក នួន ជា និងលោក ខៀវ សំផន និងបុគ្គលទាំងឡាយដែល
2 បានទទួលយកជាភាគីដើមបណ្តឹងរដ្ឋប្បវេណីនៅក្នុងសំណុំរឿង០០២នេះ។ តើពិតមែនដែរទេ?

3 [០៩:១២:១៩]

4 ឆ: បាទ លោកពិតមែន។

5 ស: តើលោកបានធ្វើសម្បថនៅចំពោះមុខអ្នកតាមដំបងដែរ នៅពីខាងកើតសាលសវនាការនេះ
6 ហើយឬនៅ?

7 ឆ: បាទ ខ្ញុំបានទៅស្បថហើយ។

8 ស: តទៅនេះ យើងប្រាប់អំពីសិទ្ធិ និងករណីយកិច្ចក្នុងនាមលោកដែលចូលរួមនៅក្នុងកិច្ច
9 ដំណើរការសវនាការ ក្នុងឋានៈជាសាក្សី។ លោក បាន សៀក អំពីសិទ្ធិ លោក បាន សៀក ក្នុងឋានៈជា
10 លោកសាក្សី នៅក្នុងកិច្ចដំណើរការនីតិវិធីសវនាការចំពោះមុខអង្គជំនុំជម្រះនេះ លោកមានសិទ្ធិបដិសេធ
11 ក្នុងការឆ្លើយតបទៅនឹងសំណួរ ឬក៏សុំឱ្យលោកធ្វើអត្ថាធិប្បាយណាមួយ ឬច្រើន ដែលនាំឱ្យដាក់ពន្ធនាគារ
12 ភាពលើខ្លួនឯង សិទ្ធិមិនធ្វើសក្ខីកម្មប្រឆាំងនឹងខ្លួនឯង មានន័យថា ដោយសារតែចម្លើយ ឬសេចក្តីអត្ថា-
13 ធិប្បាយរបស់លោកនោះ នាំឱ្យលោកប្រឈមនឹងការចោទប្រកាន់។

14 អំពីករណីយកិច្ច លោក បាន សៀក ក្នុងនាមជាលោកជា ក្នុងឋានៈជាលោកសាក្សី ត្រូវផ្តល់
15 សក្ខីកម្មនៅក្នុងកិច្ចដំណើរការសវនាការចំពោះមុខអង្គជំនុំជម្រះនេះ លោកត្រូវតែឆ្លើយតបរាល់សំណួរ
16 ទាំងឡាយ ដែលភាគី ឬចៅក្រមដែលអង្គជំនុំជម្រះសួរចំពោះលោក លើកលែងតែសំណួរណាដែលនាំ
17 ឱ្យចម្លើយតប ឬក៏ការធ្វើអត្ថាធិប្បាយរបស់លោក ដែលនាំលោកដាក់ពន្ធនាគារលើខ្លួនឯង ដូចយើង
18 ប្រាប់អំពីសិទ្ធិអម្បាញ់មិញនេះរួចហើយ។

19 [០៩:១៣:៤៣]

20 ហើយក្នុងនាមលោកជាសាក្សី ត្រូវតែឆ្លើយឱ្យការណ៍ណាដែលពិត ដែលលោកបានដឹង បានឮ
21 បានឃើញ បានចងចាំ ឬធ្លាប់មានបទពិសោធន៍ជួបប្រទះ ឬបានធ្វើការសង្កេតដោយផ្ទាល់នូវព្រឹត្តិហេតុ
22 ឬហេតុការណ៍ទាំងឡាយពាក់ព័ន្ធនឹងសំណួរដែលភាគី ឬចៅក្រមនៃអង្គជំនុំជម្រះសួរចំពោះលោក។

23 លោក បាន សៀក តើកន្លងមកនេះ លោកធ្លាប់បានផ្តល់សក្ខីកម្ម ឬផ្តល់កិច្ចសម្ភាសន៍ជាមួយនឹង
24 អ្នកស៊ើបអង្កេតនៃការិយាល័យសហចៅក្រមស៊ើបអង្កេតដែរឬទេ? ហើយប្រសិនបើធ្វើ ធ្វើប៉ុន្មានដង ធ្វើ
25 នៅទីកន្លែងណា នៅពេលណា?

1 **ឆ:** បាទ ធ្វើនៅសាលាស្រុកពីរដង ធ្វើនៅផ្ទះបីដង ធ្វើនៅសាលាក្តីម្តង។

2 **ស:** ធ្វើនៅសាលាស្រុកពីរដងហ្នឹង ធ្វើនៅទីសាលាស្រុកណាអីចេះ?

3 **ឆ:** បាទ ធ្វើនៅសាលាស្រុកអន្លង់វែង។

4 **ស:** លោកចាំកាលបរិច្ឆេទទេ គ្រប់លើកដែលបានធ្វើកិច្ចសម្ភាសន៍ជាមួយនឹងលោកចំនួន
5 រៀបរាប់ទៅដូចជាប្រាំមួយដងហ្នឹង តើមានលោកចងចាំកាលបរិច្ឆេទទេ ពេលវេលាដែរទេ?

6 **ឆ:** អត់បានចាំទេ។

7 **ស:** បាទ អរគុណ។ ហើយនៅមុនពេលចូលមកដល់ចំពោះមុខអង្គជំនុំជម្រះនៅពេលនេះ តើ
8 លោកបានពិនិត្យ ឬបានអានរន្ធកំណត់ហេតុដែលលោកបានផ្តល់ចម្លើយកាលពីពេលមុនជាមួយនឹងអ្នក
9 ស៊ើបអង្កេតនៃការិយាល័យសហចៅក្រមស៊ើបអង្កេត ដើម្បីរំលឹកការចងចាំរបស់លោកដែរឬទេ?

10 **ឆ:** បាទ យប់មិញមើលមួយយប់ហើយ ព្រឹកមិញមើលទៀត។

11 [០៩:១៥:៥០]

12 **ស:** ហើយតាមសមត្ថភាពដែលលោកអាចដឹង និងចងចាំបាន តើលោកអាចបញ្ជាក់បានដែរទេ
13 ថាកំណត់ហេតុដែលលោកផ្តល់ចម្លើយដែលលោកបានអាន ដើម្បីរំលឹកការចងចាំនោះ គឺពិតជាត្រឹមត្រូវ
14 សមស្រប ស៊ីចង្វាក់គ្នាទៅនឹងចម្លើយដែលលោកបានផ្តល់កិច្ចសម្ភាសន៍ជាមួយនឹងអ្នកស៊ើបអង្កេតកាល
15 ពីពេលមុននោះដែរឬទេ?

16 **ឆ:** បាទ ប៉ុន្តែពេលខ្លះលោកសួរ ថាសួរកន្លែងណា លោកសួរកន្លែងហ្នឹងទៀត។

17 **ស:** យើងមិនចង់ដឹងអីចឹងទេ។ យើងគ្រាន់តែចង់សួរបញ្ជាក់ថា អ្វីដែលលោកបានឆ្លើយកាលពី
18 ពេលមុន ហើយនិងខ្លឹមសារនៃឯកសារនៃកំណត់ហេតុដែលលោកអានឡើងវិញដើម្បីរំលឹកការចងចាំ
19 នោះ លោកទៅគិតទៅមើល អ្វីដែលលោកបានផ្តល់សក្ខីកម្មកាលពីលើកមុននោះ វាស្របវាមានខ្លឹមសារ
20 ស្របគ្នា ឬក៏ដូចគ្នាទៅនឹងខ្លឹមសារដែលលោកបាននិយាយពេលមុននោះដែរឬទេ? កំណត់ត្រាដែល
21 លោកអានហ្នឹងណា វាប្រហាក់ប្រហែលគ្នា ឬដូចគ្នាដែរឬទេ?

22 **ឆ:** បាទ ដូចគ្នា។

23 **ប្រធានអង្គជំនុំជម្រះ:**

24 ហើយនៅពេលនេះ លោក បាន សៀក លោកបានទទួលជំនួយមេធាវីប្រឹក្សាសាក្សីដែលអង្គជំនុំ
25 ជម្រះផ្តល់ឱ្យតាមរយៈអង្គភាពគាំពារសាក្សី និងអ្នកជំនាញ តាមសំណើរបស់លោក ហើយមេធាវី

1 ប្រឹក្សាសាក្សីនៅព្រឹកនេះ គឺលោក ខុច ផារី ហើយនិងនៅរសៀលនេះគឺលោកស្រី សុក សុជាតា។
 2 ហើយក្នុងការសួរដេញដោលចំពោះសាក្សីរូបនេះ អនុវត្តតាមវិធាន៩១ស្ទួន នៃវិធានផ្ទៃក្នុង អង្គ
 3 ជំនុំជម្រះផ្តល់វេទិកាជូនទៅសហព្រះរាជអាជ្ញាសួរដេញដោលសាក្សី បាន សៀក មុនភាគីដទៃទៀតនៃ
 4 រឿងក្តី។ សូមបញ្ជាក់ថា សហព្រះរាជអាជ្ញារួមទាំងសហមេធាវីនាំមុខតំណាងដើមបណ្តឹងរដ្ឋប្បវេណី
 5 មានរយៈពេលមួយថ្ងៃក្នុងការសួរសាក្សីរូបនេះ។ សូមអញ្ជើញ។

6 [០៩:១៨:០៣]

7 **លោក ខេល លីសាក់៖**

8 សូមអរគុណលោកប្រធាន។ ជម្រាបសួរលោក លោកស្រីចៅក្រម សហការីទាំងអស់។

9 **ការតាំងសំណួរដោយសហព្រះរាជអាជ្ញា**

10 **សួរដោយលោក ខេល លីសាក់៖**

11 **ស៖** ជម្រាបសួរលោកសាក្សី! ខ្ញុំឈ្មោះ ខេល លីសាក់ នឹងសួរសំណួរទៅកាន់លោកខ្លះៗ ក្នុង
 12 នាមឱ្យសហព្រះរាជអាជ្ញា។ ខ្ញុំសុំសំណួរមួយចំនួនពាក់ព័ន្ធនឹងប្រវត្តិរូបរបស់លោកពីមុននេះ គឺយើង
 13 បានស្តាប់សក្ខីកម្មពី ស៊ី សៀន ជាប្រពន្ធរបស់ កែ ពក ដែលជាមេភូមិភាគកណ្តាល។ ហើយថា តើ
 14 លោកមានជាប់ជាសាច់ឈាមអីជាមួយ ស៊ី សៀន ដែរទេ?

15 **លោក បាន សៀក៖**

16 **ឆ៖** បាទ ត្រូវជាបងថ្លែងដឹងមួយ។

17 **ស៖** ខ្ញុំសូមបញ្ជាក់ម្តងទៀត។ តើប្រពន្ធរបស់លោក ឬក៏ថាប្រពន្ធលោកដែលបានស្តាប់ទៅ
 18 ហើយនោះ ជាសាច់ឈាមរបស់ ស៊ី សៀន ឬក៏អត់ទេ?

19 **ឆ៖** បាទ ប្រពន្ធរបស់ខ្ញុំបាទ។

20 **ស៖** អីចឹងប្រពន្ធលោក ហើយនិង ស៊ី សៀន នេះជាប់សាច់ឈាមនឹងគ្នាយ៉ាងម៉េចដែរ? ត្រូវជា
 21 អ្វីនឹងគ្នា?

22 **ឆ៖** ត្រូវជាបងប្អូនដឹងមួយ។ គាត់ត្រូវជាបង។

23 **ស៖** ប្រពន្ធលោក និងលោក រៀបការពីពេលណាដែរ?

24 **ឆ៖** ខ្ញុំមិនចាំ ប៉ុន្តែខ្ញុំរៀបការពីអាយុ១៨ឆ្នាំមកម៉្លេះ។

25 [០៩:២០:៣២]

1 **ស៖** ហើយលោកបញ្ជាក់ថា លោកកើតនៅខែមីនា ១៩៥៤។ អ៊ីចឹងមានន័យថា លោករៀបការ
2 ក្នុងអំឡុងឆ្នាំមួយពាន់ប្រាំបួនរយ ម៉្ល៉ៃឆ្នាំ១៩៧២ តើត្រឹមត្រូវដែរឬទេ?

3 **ឆ៖** ប្រហែលជាឆ្នាំ៧០ហើយ លោក ៧០ឆ្នាំហើយមើលទៅ ខ្ញុំមិនចាំដែរ។

4 **ស៖** នៅពេលដែលលោករៀបការ តើ ស៊ី សៀន ប្តីរបស់គាត់ កែ ពក ហើយនិងប្អូនផ្ទៃឈ្មោះ
5 អឿន បានមកចូលរួមក្នុងពិធីការរបស់លោកទេ?

6 **ឆ៖** បាទ អត់ទេ។

7 **ស៖** តើលោកបានជួបសាច់ផ្ទៃរបស់លោក ស៊ី សៀន, អឿន និងប្តីរបស់ ស៊ី សៀន នេះគឺ កែ
8 ពក តើលោកជួបអ្នកទាំងបីនេះ ជាលើកដំបូងនៅពេលណា?

9 **ឆ៖** បាទ ជួបកាលខ្ញុំនៅឡូត៍នេសាទ។

10 **ស៖** ឥឡូវខ្ញុំសូមចូលនិយាយអំឡុងពេលនេះតែម្តង នៅក្នុងកិច្ចសម្ភាសន៍ជាមួយការិយាល័យ
11 សហចៅក្រមស៊ើបអង្កេត លោកបានឆ្លើយថា លោកធ្វើការនៅតំបន់៤២ នៅកន្លែងឡូត៍នេសាទនៅ
12 ព្រែកប្រសប់ ស្រុកព្រែកប្រសប់ នៅក្នុងឆ្នាំ១៩៧៧។ តើលោកចាំទេ ស៊ី សៀន ពេលនោះស្ថិតនៅស្រុក
13 ព្រែកប្រសប់ដែរឬក៏អត់ទេ នៅក្នុងឆ្នាំ១៩៧៥?

14 **ឆ៖** បាទ ខ្ញុំមិនដឹងទេ។

15 **ស៖** នៅពេលដែលលោកនៅក្នុងកងនេសាទ នៅក្នុងស្រុកព្រែកប្រសប់ហ្នឹង លោកនៅក្បែរ
16 ទន្លេមេគង្គ ជាកងនេសាទនៅតាមដងទន្លេមេគង្គ ឬក៏យ៉ាងណា?

17 [០៩:២៣:១៤]

18 **ឆ៖** បាទ ព្រែកទៅតាមដងទន្លេមេគង្គ ធ្វើផ្ទះ។

19 **ស៖** ហើយនៅចុងឆ្នាំ១៩៧៥ គឺនៅពេលដែលលោកធ្វើការនៅអង្គភាពនេសាទនៅក្នុងស្រុក
20 នោះ តើលោកមានបានដឹងថា ជនជាតិចាមដែលគេដឹកឆ្លងកាត់ទន្លេពីភូមិភាគបូព៌ាឆ្ពោះទៅកាន់ស្រុក
21 ព្រែកប្រសប់ដែរទេ?

22 **ឆ៖** បាទ ខ្ញុំបាទ អត់ដឹងទេ។

23 **ស៖** ប្រហែលជាខ្ញុំត្រូវការជួយរំលឹកការចងចាំរបស់លោកបន្តិច គឺសុំអានឯកសារមួយនៅក្នុង
24 សំណុំរឿងនេះ គឺឯកសារ E3/154១។ នេះជាសារទូរលេខមកពីភូមិភាគបូព៌ាដែលបានផ្ញើមកឱ្យ ប៉ុល
25 ពត ចម្លងជូន នួន ជា នៅថ្ងៃទី៣០ ខែវិច្ឆិកា ១៩៧៥ ទាក់ទងក៏នឹងផ្លាស់ទីលំនៅប្រជាជនជនជាតិចាម

1 ដែលកើតមានឡើងនៅក្នុងអំឡុងពេលនោះ។ ហើយសម្រង់ដែលខ្ញុំអាចជូនលោកពីសារទូរលេខនេះ
 2 សូមដកស្រង់៖ “នៅថ្ងៃទី៣០ វិច្ឆិកា ភាគីទាំងពីរបានយល់ស្របថា ការប្រគល់ប្រជាជនដោយភូមិភាគ
 3 បូព៌ាទៅភូមិភាគខត្តរ គឺត្រូវធ្វើឡើងនៅស្រុកស្ទឹងត្រង់ និងស្រុកព្រែកប្រសប់។ នៅស្រុកព្រែកប្រសប់
 4 ភូមិភាគខត្តរត្រូវទទួលប្រជាជនទាំងនេះពីស្រុកឆ្លូង។ ឯនៅស្ទឹងត្រង់ត្រូវទទួលប្រជាជនពីស្រុកពាមជី
 5 លាំង និងស្រុកក្រូចធ្មារ។ បន្ទាប់មកក៏ថាខណ្ឌបន្ទាប់៖ កិច្ចប្រជុំត្រូវបានសម្រាប់ថា យើងមិនត្រូវឱ្យ
 6 ប្រជាជនចាមត្រឡប់ទៅក្រចេះវិញទេ។ ភូមិភាគពាយព្យ ហើយនិងភូមិភាគខត្តរ គឺថាត្រូវទទួលជន
 7 ជាតិចាមទាំងនេះដាច់ដោយឡែកពីគ្នានៅតាមដងទន្លេមេគង្គ ដើម្បីបញ្ចប់ភាពតានតឹង។”

8 លោកសាក្សី តើលោកមាននៅចាំអំពីការបញ្ជូនប្រជាជនចាម គឺជនជាតិចាមពីព្រែកប្រសប់ និង
 9 ស្ទឹងត្រង់ឆ្លងកាត់ទន្លេដែលបញ្ជូនដោយភូមិភាគបូព៌ានៅដើមឆ្នាំ ចុងឆ្នាំ១៩៧៥ ឬដើមឆ្នាំ១៩៧៦ ដែរទេ?

10 [០៩:២៦:៣៣]

11 ឆ៖ បាទ ខ្ញុំបាទអត់ដឹងទេលោក។

12 ស៖ ប្រធានបន្ទាប់មកទៀត ដែលខ្ញុំចង់សួរលោកនៅថ្ងៃនេះគឺ នៅក្នុងកិច្ចសម្ភាសន៍របស់លោក
 13 បាននិយាយយ៉ាងច្រើនអំពីការបោសសម្អាតភូមិភាគកណ្តាល ឬក៏ថាភូមិភាគខត្តរចាស់។ នៅក្នុងកិច្ច
 14 សម្ភាសន៍របស់លោក លោកឆ្លើយថា នៅដើមឆ្នាំ១៩៧៧ នៅពេលដែលធ្វើការបោសសម្អាតនៅក្នុងភូមិ
 15 ភាគកណ្តាល ឬភូមិភាគខត្តរចាស់ លោកចាកចេញពីស្រុកព្រែកប្រសប់ ហើយលោកត្រូវបានតែងតាំង
 16 ឱ្យធ្វើជាអនុប្រធានតំបន់៤២ ទទួលបន្ទុកក្នុងការជួសជុលផ្លូវ ហើយក្រោយមកតំបន់ ហើយក្លាយទៅ
 17 និងក្លាយទៅជាប្រធានសេដ្ឋកិច្ចតំបន់៤២។ ទី១ ខ្ញុំសួរលោកថាតើអ្នកណាជាអ្នកតែងតាំងលោកឱ្យចូល
 18 កាន់មុខតំណែងក្នុងកម្រិតតំបន់នេះ?

19 ឆ៖ បាទ ពេលនោះប្អូន អឿន ដែលជាប្អូនជីដូនមួយថ្លៃហ្នឹង គាត់បានយកទៅ។ យកទៅក៏បាន
 20 ឱ្យធ្វើ មិនមែនអនុតំបន់ទេលោក ធ្វើអនុប្រធានហ្គាវ៉ាស ពីដើមហៅថាហ្គាវ៉ាសទេ ប៉ុន្តែគេហៅបច្ចុប្បន្ន
 21 ថាសាធារណការ។ ក្រោយមកបានឱ្យមកធ្វើប្រធានពាណិជ្ជកម្មប្រហែលជា៣ខែ ឡើងធ្វើប្រធាន
 22 ពាណិជ្ជកម្ម។

23 ស៖ លោកបានឆ្លើយថា អឿន នេះជាសាច់ថ្លៃរបស់លោក។ តើគាត់ត្រូវជាបង ឬក៏ប្អូនប្រុស
 24 របស់ ស៊ូ សឿន ដែរឬទេ?

25 ឆ៖ ជាប្អូនប្រុសរបស់ ស៊ូ សឿន។

1 [០៩:២៨:៤៨]

2 **ស៖** ចុះនៅពេលនោះតើ អឿន ហ្នឹងមានតួនាទីធ្វើអ្វីដែរ ដែលគាត់មានសិទ្ធិតែងតាំងលោកនេះ?

3 **ឆ៖** បាទ គាត់ធ្វើជាលេខាតំបន់៤២។

4 **ស៖** ខ្ញុំចង់សួរថាតើ អឿន ក្លាយជាលេខាតំបន់៤២ហ្នឹងពីពេលណា? តើលោកអាចជម្រាបជូន
5 តុលាការបានទេ ថាលោកចាំអ្វីបានខ្លះដែរ នៅពេលដែលកម្មាភិបាលមកពីភូមិភាគកណ្តាល ឬក៏ភូមិ
6 ភាគខត្តរចាស់ត្រូវបានបោសសម្អាត និងដាក់ជំនួសមកវិញដោយកម្មាភិបាលផ្សេងនោះ? សូមលោក
7 រៀបរាប់ជូនអង្គជំនុំជម្រះជារួមនៅក្នុងអំឡុងពេលនោះតែម្តង។

8 **ឆ៖** បាទ ពីឆ្នាំ១៩៧៥ ខ្ញុំជាយុទ្ធជនទេ ប៉ុន្តែប្រាប់ថា ភូមិភាគកណ្តាលគឺគេបោសសម្អាត
9 តាំងពីលើដល់ក្រោយ។ ការពិតប្រធានទ្បត់នេសាទ និងកម្មាភិបាលទ្បត់នេសាទរបស់យើងខ្ញុំ គេយកទៅ
10 ដែរ។ ប៉ុន្តែដឹងបោសមិនបោស បាត់អស់រលីងទាំងប្រពន្ធទាំងកូននឹង។

11 **ស៖** សូមបញ្ជាក់បន្តិចការបកប្រែថា មកពីភូមិភាគបូព៌ា។ លោកកំពុងតែនិយាយអំពីភូមិភាគ
12 ខត្តរ ឬក៏ភូមិភាគកណ្តាល ឬភូមិភាគខត្តរចាស់ ឬលោកនិយាយភូមិភាគបូព៌ា?

13 **ឆ៖** បាទ ខ្ញុំនិយាយអំពីភូមិភាគខត្តរ ហៅថា ភូមិភាគកណ្តាល។

14 **ស៖** នៅក្នុងពេលបោសសម្អាតនេះ តើកម្មាភិបាលភូមិភាគខត្តរចាស់ប៉ុន្មាននាក់ត្រូវបានចាប់
15 ខ្លួន?

16 **ឆ៖** បាទ តាមខ្ញុំមើលទៅ អស់ ទាំងអស់។ នៅសល់តែ ពក ហើយនិង អឿន ហ្នឹងដែលជាមេ
17 បក្ស ហើយនិងអ្នកតូចៗពីរបីនាក់នៅកន្លែងគាត់ ហើយអ្នកក្រោមៗ អត់មាននៅ អស់ទាំងអស់។

18 [០៩:៣១:៣៤]

19 **ស៖** តើលោកនៅចាំអ្វីខ្លះដែរ ថាតើកម្មាភិបាលទាំងអស់នេះ ត្រូវបានគេចាប់ខ្លួន ឬក៏បាត់ខ្លួន
20 ដោយរបៀបណាដែរ?

21 **ឆ៖** បាទ គេថា ពួក សេ.អ៊ី.អា។

22 **ស៖** នៅពេលការចាប់ខ្លួននេះ បន្តធ្វើនៅពេលនោះ ហើយកម្មាភិបាលត្រូវបានគេចាប់ខ្លួននោះ
23 តើមានកម្មាភិបាលណាព្យាយាមតដៃ ឬក៏ជំទាស់ ឬក៏តដៃអីទេ?

24 **ឆ៖** បាទ ដូចអត់មានទេ។ គេហៅទៅរៀនៗ បាត់បណ្តោយ។

25 **ស៖** ហើយតើស្ថានភាពប្រែប្រួលយ៉ាងម៉េចដែរ នៅក្នុងតំបន់របស់លោក នៅពេលដែលកម្មា-

1 ភិបាលចាស់ៗត្រូវបានគេចាប់ខ្លួន ហើយកម្មាភិបាលថ្មីមកពីភូមិភាគនិរតីក៏ត្រូវបានទៅដល់? តើនៅក្នុង
2 តំបន់របស់លោកនោះ ស្ថានភាពប្រែប្រួលយ៉ាងម៉េចដែរ សូមលោកជម្រាបជូនតុលាការបន្តិចមើល?

3 ឆ៖ បាទ ពេលនោះ ពេលដែលបោសសម្អាតហើយ រៀបចំកម្មាភិបាលមកពីនិរតី ខ្ញុំបាទអត់
4 បានដឹងទេ បញ្ហាការរៀបចំរចនាសម្ព័ន្ធ។

5 [០៩:៣៣:២៨]

6 ស៖ តើកម្មាភិបាលភូមិភាគនិរតីប្រព្រឹត្តិធ្វើបាបប្រជាជនដែរឬទេ នៅពេលដែលពួកគេទៅដល់
7 តំបន់របស់លោក?

8 ឆ៖ បាទ ពេលនោះគឺបើសិនណាការពិត គ្រាន់តែខ្លាចៗអីចឹង ដូចថាបងៗមកពីខាងនោះ
9 ស្រូវគេខ្លី ច្រូតស្រូវខ្លី ដល់យើងច្រូតស្រូវយើងអត់កើត គេថា ខ្លាំងអី គេអត់ជិះរទេះ គេនេះ -- យើង
10 អ្នកជិះ អាហ្នឹងគេខ្លាំងដែរ អីចឹងពិបាកដែរកាលនោះ។ នេះខ្ញុំដឹងដែលថាតាមគេទេ ឯខ្ញុំមិនបានឃើញ
11 ជាក់ស្តែងទេ។

12 ស៖ ខ្ញុំសូមអានចម្លើយដែលឆ្លើយដោយ កែ ពក អតីតលេខាភូមិភាគដែលគាត់បានឆ្លើយក្នុងឆ្នាំ
13 ២០០២ គឺឯកសារ E3/2782 ហើយឯកសារនេះ ក៏ជាឯកសារលេខ E3/2783 ដែរ។ ERN ជាភាសា
14 អង់គ្លេស 00089714, ខ្មែរ 00095552, បារាំង 00596212។ នៅក្នុងកិច្ចសម្ភាសន៍នេះ កែ ពក
15 បានចោទប្រកាន់កម្មាភិបាលមកពីភូមិភាគនិរតីថា ធ្វើបាបប្រជាជនយ៉ាងធ្ងន់ធ្ងរ។ គាត់បានលើក
16 ឧទាហរណ៍ដែលកម្មាភិបាលនិរតីដែលតែងតាំងឱ្យទៅ ចាត់តាំងឱ្យទៅធ្វើការនៅស្រុកសណ្តាន់ ហើយ
17 ត្រូវបានធ្វើឱ្យប្រជាជនស្លាប់យ៉ាងច្រើន។ សូមដកស្រង់៖ “កម្មាភិបាលអាក្រក់ៗ កម្មាភិបាលបិសាច
18 នេះមកពីភូមិភាគនិរតីនេះ គឺថាបានបង្កបញ្ហាយ៉ាងច្រើននៅក្នុងភូមិភាគរបស់ខ្ញុំ។” យោងទៅលើអ្វីដែល
19 លោកបានឃើញនៅពេលនោះ តើលោកខ្លួនឯងផ្ទាល់នេះយល់ស្របជាមួយនឹងការរៀបរាប់របស់ កែ
20 ពក អំពីការមកដល់របស់កម្មាភិបាលភូមិភាគនិរតីទៅភូមិកណ្តាលដែរទេ?

21 លោក វ៉ិចទ័រ កូប៉េ៖

22 ខ្ញុំសូមជំទាស់។

23 [០៩:៣៦:១៨]

24 ប្រធានអង្គជំនុំ៖

25 សាក្សីកុំអាលទាន់ឆ្លើយតប! ចាំស្តាប់ការជំទាស់របស់មេធាវីការពារ នួន ជា សិន។

1 សូមអញ្ជើញលោកមេធាវី វ៉ិចទ័រ កូប៉េ និងយាយសាឡើងវិញ។

2 **លោក វ៉ិចទ័រ កូប៉េ៖**

3 សូមអរគុណលោកប្រធាន។ ខ្ញុំជំទាស់ទៅនឹងសំណួរនេះ សាក្សីបានឆ្លើយថាគាត់មិនបានឃើញ
4 អ្វីដោយផ្ទាល់ភ្នែកនោះទេ ពាក់ព័ន្ធនឹងការប្រព្រឹត្ត ឬក៏ធ្វើបាបមកលើប្រជាជន។ ការអានផ្នែកមួយ
5 នៃចម្លើយរបស់ កែ ពក គឺថាវាទាក់ទងសាក្សីឆ្លើយដោយស្មានៗទៅវិញទេ។ ដូច្នេះ ខ្ញុំសូមជំទាស់នឹង
6 សំណួរនេះ។

7 **លោក ឌេល លីសាក់៖**

8 ខ្ញុំសូមឆ្លើយតបលោកប្រធាន។ ខ្ញុំបានអនុវត្តធ្វើរបៀបនេះនៅក្នុងកិច្ចដំណើរការនីតិវិធី រួមទាំង
9 មេធាវីការពារក្តីខ្លួនឯងផ្ទាល់ផងដែរ។ ឥឡូវនេះខ្ញុំអានភ័ស្តុតាងមួយដែលមាននៅក្នុងសំណុំរឿងរួចទៅ
10 ហើយ ហើយចង់ជួយរំលឹកដល់ការចងចាំរបស់សាក្សី និងចង់ដឹងថាតើគាត់យល់ ឬក៏មានប្រតិកម្ម
11 យ៉ាងម៉េចដែរចំពោះចម្លើយរបស់ កែ ពក នេះ?

12 **លោក បាទ សៀក៖**

13 **ឆ៖** ខ្ញុំបាទអត់យល់។

14 [០៩:៣៧:៤០]

15 (នៅក្រុមពិភាក្សាភ្នាក់ងារ)

16 [០៩:៣៨:០០]

17 **ប្រធានអង្គជំនុំជម្រះ៖**

18 បាទ អង្គជំនុំជម្រះសម្រេចថា បដិសេធចោលនូវសេចក្តីជំទាស់របស់មេធាវីការពារក្តីលោក នួន
19 ជា ក្នុងការតាំងសំណួរចុងក្រោយរបស់ក្រុមសហព្រះរាជអាជ្ញារងអន្តរជាតិអម្បាញ់មិញនេះ។ ហើយ
20 សូមបញ្ជាក់ថា ទាំងសហព្រះរាជអាជ្ញា រួមទាំងមេធាវីពាក់ព័ន្ធផ្សេងទៀត ក៏គប្បីចៀសវាងក្នុងការប្រើ
21 ពាក្យឱ្យសាក្សីផ្តល់នូវការពាក្យថា “យល់ឃើញ” ជាពាក្យបង្ហាញពីភាពអត្តនោម័តិរបស់ខ្លួនដែរ។
22 ដោយសារវាប្រតិកម្មទៅលើសក្ខីកម្មនោះ គឺវាយឹងអាចទទួលយកបាន តែបើឱ្យគាត់បង្ហាញពីការយល់
23 គឺបង្ហាញពីការចាប់បញ្ចេញគំនិតអត្តនោម័តិនោះ គឺមិនអាចទទួលបានទេ។

24 សាក្សីឆ្លើយតបនឹងសំណួរចុងក្រោយដែលសំណួរអម្បាញ់មិញនេះ បើសិនជាលោកនៅចងចាំ។

25

1 **លោក បាទ សៀក៖**

2 **ឆ៖** ខ្ញុំអត់បានដឹងផង។ ខ្ញុំនៅជាយុទ្ធជនទ្វេភាពនៃសាទ។

3 **សួរដោយលោក ខេល លីសាក់៖**

4 **ស៖** តាមពិតទៅលោកសាក្សី ខ្ញុំឥឡូវនេះកំពុងសួរអំឡុងពេលដែលលោកធ្វើការនៅទ្វេភាពនៃសាទ
5 គឺក្នុងឆ្នាំ១៩៧៧ នៅពេលដំបូងលោកជាអនុលេខាតំបន់ ទទួលបន្ទុកខាងផ្នែកសាងសង់ផ្លូវ ហើយ
6 ក្រោយមកក៏ភ្លាយទៅជាប្រធានពាណិជ្ជកម្ម។ លោកសាក្សី តើលោកមានបានកត់សម្គាល់ឃើញថាមាន
7 ការធ្វើបាបប្រជាជនពីសំណាក់កម្មាភិបាលនិរតី ដែលស្រដៀងគ្នា ឬក៏ថាដូចគ្នាទៅនឹងអ្វីដែលបាន
8 រៀបរាប់ដោយ កែ ពក នេះដែរឬទេ?

9 [០៩:៣៩:៥៨]

10 **ឆ៖** បាទ អត់បានដឹងទេលោក។

11 **ស៖** លោកសាក្សី តាមដែលលោកដឹង តើ កែ ពក ទុកចិត្តកម្មាភិបាលមកពីនិរតីដែរឬទេ? តើ
12 គាត់ចង់ឱ្យគេដកនេះ កម្មាភិបាលភូមិភាគខត្តរចាស់ ហើយដាក់ជំនួស បោសសម្អាតរួចហើយ ដាក់
13 ជំនួសដោយដោយកម្មាភិបាលមកពីភូមិភាគនិរតីដែរទេ?

14 **ឆ៖** បាទ ខ្ញុំមិនយល់បញ្ហាហ្នឹងលោក។

15 **លោក ខេល លីសាក់៖**

16 បាទ ឥឡូវនេះខ្ញុំសួរឱ្យបានលម្អិតបន្តិច។ នៅពេលនេះលោកប្រធាន យើងខ្ញុំសូមការអនុញ្ញាត
17 ផ្តល់ចម្លើយឆ្លើយជូនការិយាល័យសហចៅក្រមស៊ើបអង្កេតមុនៗនេះ។ ខ្ញុំមានកំណត់ហេតុស្តាប់ចម្លើយ
18 នេះប្រាំ។ ដោយសារតែពេលវេលា ដូច្នេះយើងខ្ញុំសូមការអនុញ្ញាតផ្តល់កំណត់ហេតុស្តាប់ចម្លើយទាំងប្រាំ
19 នេះ។ ទាំងប្រាំនេះគឺមាន E3/5275 និង E3/375, E319/19.3.73, E319.19.3.86, និង
20 E319/28.3.1។ ដូច្នេះ យើងខ្ញុំសូមការអនុញ្ញាតផ្តល់កំណត់ហេតុស្តាប់ចម្លើយទាំងប្រាំជូនទៅសាក្សី
21 លោកប្រធាន។

22 **ប្រធានអង្គជំនុំ៖**

23 កំណត់ហេតុស្តាប់ចម្លើយបុគ្គលណាមួយទៅ?

24 **លោក ខេល លីសាក់៖**

25 កំណត់ហេតុស្តាប់ចម្លើយទាំងប្រាំនេះ គឺជាកំណត់ហេតុស្តាប់ចម្លើយសាក្សីនេះតែម្តងលោក

1 ប្រធាន។

2 [០៩:៤២:២៥]

3 លោក វ៉ិចទ័រ កូប៉េ៖

4 (គ្មានការបកប្រែ)

5 ប្រធានអង្គជំនុំ៖

6 អញ្ជើញលោក វ៉ិចទ័រ កូប៉េ!

7 លោក វ៉ិចទ័រ កូប៉េ៖

8 សូមអរគុណលោកប្រធាន។ ខ្ញុំដឹងថា ការអនុវត្តតាំងសំណួរ និងធ្វើបែបនេះ គឺជាធ្លាប់ធ្វើពីមុន
9 តាំងពីមុនមកម៉្លោះ។ ខ្ញុំនឹង -- បើលោកប្រធានអនុញ្ញាតឱ្យផ្តល់កំណត់ហេតុស្តាប់ចម្លើយទៅឱ្យសាក្សី
10 ដែលគាត់បានឃើញរួចមកហើយ ខ្ញុំយល់ឃើញថាគួរតែគាត់ផ្តល់សក្ខីកម្មតាមរយៈការសួរសំណួរផ្ទាល់
11 ៗតែម្តងទៅ។ ការអានសម្រង់មកឱ្យសាក្សីស្តាប់នេះ ដូចជាមិនត្រឹមត្រូវ ឬក៏មិនមានន័យអ្វីនោះទេ
12 បើទោះបីជាថាទម្លាប់នេះធ្លាប់អនុវត្តពីមុន តាំងពីមុនមកក្តី។ ហើយឥឡូវនេះ យើងខ្ញុំក៏កំពុងតែរង់ចាំ
13 ចម្លើយសេចក្តីសម្រេចពីអង្គជំនុំជម្រះយ៉ាងអន្ទះអន្ទែងពាក់ព័ន្ធនឹងការផ្តល់កំណត់ហេតុ ឬក៏អាន
14 សម្រង់ទៅឱ្យសាក្សីស្តាប់។

15 លោក ខេល លីសាក់៖

16 សូមឆ្លើយតបសង្ខេបទេ លោកប្រធាន។ នេះគឺជាការអនុវត្តជាធម្មតាទៅហើយ ហើយវាត្រឹម
17 ត្រូវហើយក្នុងការអនុញ្ញាតឱ្យយើងខ្ញុំសួរទៅគាត់នូវចម្លើយរបស់គាត់ ដែលបានឆ្លើយជូនសហចៅក្រម
18 ស៊ើបអង្កេត។

19 [០៩:៤៤:០៤]

20 ប្រធានអង្គជំនុំ៖

21 បាទ អង្គជំនុំជម្រះសម្រេចបដិសេធពោលនូវសេចក្តីជំទាស់របស់មេធាវី វ៉ិចទ័រ កូប៉េ មេធាវី
22 ការពារក្តីលោក នួន ជា ហើយយើងអនុវត្តបន្តទៀតរបៀបនេះ ដោយសារយើងមានទម្លាប់អនុវត្តតាំងពី
23 ដើមមក ហើយចំពោះសេចក្តីសុំឱ្យអង្គជំនុំជម្រះបញ្ជាក់នោះ គឺអង្គជំនុំជម្រះបានជម្រាបជូនកាលពី
24 សប្តាហ៍រួចហើយ អង្គជំនុំជម្រះបាននឹងកំពុងតែពិនិត្យចេញសេចក្តីសម្រេចលើសំណើសុំបញ្ជាក់របស់
25 មេធាវីការពារក្តី នួន ជា ហើយអង្គជំនុំជម្រះនឹងផ្សព្វផ្សាយជូនម្ចាស់សំណើ និងភាគីក្នុងអំឡុងពេល

1 ឆាប់ៗខាងមុខនេះ។

2 ហើយមន្ត្រីរដ្ឋបាលតុលាការ អង្គជំនុំជម្រះអនុញ្ញាត ហើយនិងយកឯកសារពីសហព្រះរាជ
3 អាជ្ញារងអន្តរជាតិជូនទៅសាក្សី។

4 **លោក ខេល លីសាក់៖**

5 បាទ សូមអរគុណលោកប្រធាន។

6 **សួរដោយលោក ខេល លីសាក់៖**

7 **ស៖** លោកសាក្សី និងមេធាវីប្រឹក្សា ខ្ញុំចង់សួរឯកសារចុងក្រោយ គឺឯកសារ E319/28.3.1
8 ចម្លើយលេខ៣ នៅចុងបំផុតនៃចម្លើយ លោកបានឆ្លើយដូចតទៅ សូមដកស្រង់៖ “តាមខ្ញុំយល់ស្ថានភាព
9 នៅពេលនោះ ខ្ញុំដឹងថា កែ ពក មិនមានទំនាក់ទំនងជាមួយនឹង សុន សេន ទេ ហើយគាត់មិនមាន
10 ជំនោរទឹកចិត្តលើពួកនិរតីដែរ។” បញ្ចប់ការដកស្រង់។ តើធ្វើម៉េចទើបបានលោកដឹងថា កែ ពក មិនទុក
11 ចិត្តកម្មាភិបាលមកពីនិរតី?

12 [០៩:៤៥:៥៧]

13 **លោក បាទ សៀក៖**

14 **ឆ៖** ខ្ញុំមិនយល់ទេ ព្រោះ សុន សេន គាត់ធំជាង កែ ពក អីចឹងហើយ កែ ពក គាត់អ្នកអត់ចេះ
15 អក្សរផង ចេះតិចៗ រួចចេះមិនដឹងយ៉ាងម៉េចគាត់ អ្នកនយោបាយខាងលើ ខ្ញុំអត់ដែល។

16 **ស៖** បាទ ឥឡូវនេះយើងកំពុងតែនិយាយគ្នាអំពីការបោសសម្អាតនៅក្នុងភូមិភាគរបស់លោក
17 តើលោកដឹងថាអ្នកណាជាអ្នកទទួលខុសត្រូវក្នុងការបញ្ជាឱ្យចាប់ខ្លួនកម្មាភិបាលភូមិភាគកណ្តាល ឬក៏
18 ថាកម្មាភិបាលភូមិភាគឧត្តរចាស់នេះ? តើវាអាចជា កែ ពក នោះ តើៗ កែ ពក ឬដែលជាអ្នកទទួលខុស
19 ត្រូវក្នុងការអនុញ្ញាតឱ្យចាប់ខ្លួនកម្មាភិបាលទាំងនេះ?

20 **ឆ៖** បាទ តាមខ្ញុំជាយុទ្ធជនមើលទៅ មិនមែន កែ ពក ទេ ពីព្រោះពីខាងលើព្រោះយកទៅបាត់
21 ៗយកទៅលើនោះ ឱ្យតែកម្មាភិបាល។ បើជាយុវជន កម្មាភិបាលតូចៗ ជាជនបង្គោលអីអាចខាងក្រោម
22 ប៉ុនបើថាថ្នាក់តំបន់ ថ្នាក់ស្រុកអីហើយ អត់មាននៅនឹងកន្លែងទេ ភូមិភាគទេ ទៅដល់ភ្នំពេញហើយ។

23 **ស៖** ឥឡូវនេះ ខ្ញុំសូមអានសម្រង់ខ្លីដែលលោកបានឆ្លើយ គឺឯកសារ E319/19.3.86 ឯកសារ
24 E319/19.3.86 ត្រង់ចម្លើយលេខ៦៤ លោកបានឆ្លើយថា សូមដកស្រង់៖ “តាមខ្ញុំដឹងសេចក្តីសម្រេច
25 ឬបញ្ជាឱ្យធ្វើការបោសសម្អាត ឬសម្លាប់មនុស្សគឺចេញមកពីមន្ទីរ៨៧០ មិនមែន កែ ពក ឬតំបន់ជាអ្នក

1 សម្រេចទេ?” បញ្ចប់ការដកស្រង់។ សំណួររបស់ខ្ញុំ សួរថាតើធ្វើម៉េចបានជាលោកដឹងថាការបញ្ជាឱ្យ
2 បោសសម្អាត ឬក៏សម្លាប់មនុស្សនោះ គឺថាចេញមកពីមន្ទីរ៨៧០?

3 [០៩:៤៨:២៧]

4 ឆ: បាទ ពេលនោះ ខ្ញុំដឹងថាបងប្អូនរបស់ កែ ពក ជាកម្មាភិបាលហ្នឹង យល់ថាបើបាត់ កែ
5 ពក យើងទាំងអស់គ្នាក៏អស់ទាំងអស់គ្នា ងាប់ទាំងអស់គ្នាដែរ។ អ៊ីចឹងបានមិនមែនរឿងរបស់ កែ ពក ទេ
6 ជារឿងរបស់ខាងលើតែម្តង។ ដូច្នេះភូមិភាគគេបោសទាំងអស់ នៅតែនិរតីទេ។

7 ស: លោកបានឆ្លើយថានៅដើមឆ្នាំ១៩៧៧ គឺជាពេលដែល អឿន បានក្លាយទៅជាលេខាតំបន់
8 ៤២ ហើយដំបូងឡើយ លោកក៏ត្រូវបានតែងតាំងឱ្យធ្វើការនៅក្នុងកងមួយចំណុះឱ្យតំបន់នេះទទួលបន្ទុក
9 ខាងផ្នែកសាងសង់ផ្លូវនេះ។ តើលោកចាំទេ នៅក្នុងឆ្នាំហ្នឹង លោកចាំខែទេ ខែអ្វីដែរ?

10 ឆ: បាទ ខ្ញុំអត់ចាំទេលោក។

11 លោក ឌេល លីសាក់:

12 លោកប្រធាន ខ្ញុំសូមការអនុញ្ញាតវិញការចងចាំរបស់សាក្សី និងដើម្បីចង់ដឹងអំពីការបាត់ខ្លួន
13 របស់កម្មាភិបាលមួយចំនួន ខ្ញុំចង់ផ្តល់ឱ្យ គឺឯកសារ E3/2956 ឯកសារនេះ គឺជាបញ្ជីមនុស្សដែល
14 បញ្ជូនមកពីភូមិភាគឧត្តរពីថ្ងៃទី០១ កុម្ភៈ ៧៧ ដល់២៧ មីនា ៧៧ ដែលសរុបទាំងអស់មានកម្មាភិបាល
15 ៩៤នាក់ មកពីភូមិភាគកណ្តាល ឬឧត្តរចាស់នេះ ដែលត្រូវបានចាប់ខ្លួននៅក្នុងអំឡុងពេលនោះ ហើយ
16 បញ្ជូនមកស-២១។ បើអង្គជំនុំជម្រះអនុញ្ញាត ខ្ញុំសូមឱ្យប្រគល់ឯកសារនេះទៅសាក្សី ដើម្បីឱ្យគាត់
17 មើល ពិនិត្យមើលឈ្មោះកម្មាភិបាលដែលបញ្ជូនមកនោះ។

18 [០៩:៥០:៥២]

19 លោក វ៉ិចទ័រ កូប៉េ:

20 ខ្ញុំសូមជំទាស់ដោយយោងទៅលើមូលដ្ឋានដូចមុនដែរ។ ដោយសារ គាត់មិនបានដឹង ឬជាប់ពាក់
21 ព័ន្ធអីទៅនឹងឯកសារបញ្ជូនមកមន្ទីរសន្តិសុខស-២១ ទេ គាត់មិនពាក់ព័ន្ធក្នុងការចាប់ខ្លួនកម្មាភិបាលទាំង
22 នេះទេ។ ពីមុននេះ គឺថាលោកប្រធានបានជំទាស់ បានសម្រេចបដិសេធនឹងការជំទាស់របស់ខ្ញុំហើយ
23 លើកនេះម្តងទៀត ក៏ខ្ញុំសំអាងទៅលើមូលដ្ឋាននេះដែរ។

24 លោក ឌេល លីសាក់:

25 លោកប្រធាន ខ្ញុំសូម -- ដឹងថាអង្គជំនុំជម្រះបានសម្រេចហើយ។ សាក្សីរូបនេះ គឺគាត់គឺជា

1 សមាជិកថ្នាក់តំបន់ ដូច្នោះគាត់អាចនឹងដឹងពាក់ព័ន្ធនឹងបញ្ជីដែលបញ្ជូនពីភូមិភាគខត្តរចាស់ មក
2 ស-២១នេះ ចំនួនមនុស្សដែលមាននៅក្នុងបញ្ជីនេះ។

3 **ប្រធានអង្គជំនុំជម្រះ៖**

4 បាទ អង្គជំនុំជម្រះសម្រេចបដិសេធនូវសេចក្តីជំទាស់របស់លោកមេធាវី វ៉ិចទ័រ កូប៉េ មេធាវី
5 ការពារក្តី នួន ជា ក្នុងការដាក់បង្ហាញឯកសារដែលស្នើឡើងដោយសហព្រះរាជអាជ្ញាចំពោះមុខសាក្សី
6 រូបនេះ ដោយយកមូលហេតុ យើងគឺអនុវត្តដូចអ្វីដែលយើងបានទម្លាប់អនុវត្តពីមុនមក មិនទាន់មាន
7 ការផ្លាស់ប្តូរទេ។ អង្គជំនុំជម្រះក៏មិនទាន់បានចេញសេចក្តីសម្រេចអ្វីដែលនាំឱ្យមានការផ្លាស់ប្តូរទម្លាប់
8 អនុវត្ត កាលពីធ្លាប់អនុវត្តតាំងទឹកនឹងមក រហូតដល់ពេលនេះដែរ។

9 មន្ត្រីរដ្ឋបាលតុលាការទទួលយកឯកសារពីសហព្រះរាជអាជ្ញារងអន្តរជាតិជូនសាក្សីពិនិត្យ។

10 [០៩:៥២:៣៩]

11 **លោក ខេល លីសាក់៖**

12 សូមអរគុណលោកប្រធាន។

13 **សួរដោយលោក ខេល លីសាក់៖**

14 **ស៖** លោកសាក្សី ឯកសារដែលលោកបានទទួល E3/2956 នេះ កំណត់អត្តសញ្ញាណឈ្មោះ
15 កម្មាភិបាលភូមិភាគខត្តរចាស់ចន្លោះពីថ្ងៃទី០១ កុម្ភៈ ១៩៧៧ ដល់២៧ មីនា ៧៧។ ទី១ ខ្ញុំសូមឱ្យលោក
16 មើលត្រង់លេខរៀង៤២នៅលើបញ្ជីនេះ ខ្ញុំក៏បានហាយឡាយគូសពណ៌ចំណាំនៅលើនេះ។ មួយទៀត
17 មួយឈ្មោះ ចាន់ ម៉ុល ៤២នេះ ឈ្មោះ ចាន់ ម៉ុល ហៅ តុល ដែលគេស្គាល់ថាជាប្រធានតំបន់៤២
18 ហើយចូលមក ស-២១ នៅថ្ងៃទី១៩ កុម្ភៈ ១៩៧៧។ សំណួររបស់ខ្ញុំ លោកចាំថា តុល នោះជាលេខា
19 តំបន់៤២ មុន អឿន ឬក៏យ៉ាងណា?

20 **លោក បាន ឆៀក៖**

21 **ឆ៖** គឺឈ្មោះ តុល មិនមែនឈ្មោះនេះទេ ឈ្មោះ តុល។ ឈ្មោះ តុល នៅបាក់ស្នាគាត់ បានខ្ញុំ
22 ដឹង ព្រោះគាត់មកធ្វើជាលេខាតំបន់មុន អឿន ហ្នឹងយូរហើយ តាំងពីឆ្នាំយើងរំដោះមក តាំងពីមុនរំដោះ
23 គាត់ឈរនៅកន្លែងហ្នឹងយូរហើយ ប៉ុន្តែខ្ញុំអត់ស្គាល់មុខទេ ចាំតែគេហៅឈ្មោះ តុលៗ ពួកគេហៅពួក
24 ខ្មែរក្រហមចាស់។

25 [០៩:៥៤:៣០]

1 **ស៖** សូមទោសផងដែរលោកសាក្សី ចំពោះការអានឈ្មោះក្រែងលោកមិនច្បាស់។ ឯកសារ
2 នេះបង្ហាញថានៅក្នុងខែកុម្ភៈ និងខែមីនា ១៩៧៧ ប្រធានតំបន់៤២ ហើយនិងកម្មាភិបាលថ្នាក់ស្រុកហ្នឹង
3 ត្រូវបានគេបោសសម្អាត។ សំណួររបស់ខ្ញុំ តើវាពេលតែមួយឬ នៅក្នុងខែកុម្ភៈ និងខែមីនា ១៩៧៧ គឺជា
4 ពេលដែល អឿន ត្រូវបានតែងតាំងឱ្យធ្វើជាលេខាតំបន់៤២ ហើយលោកក៏ត្រូវបានតែងតាំងឱ្យធ្វើ
5 កិច្ចការចំណុះតំបន់នេះ នៅខាងផ្នែកខាងផ្នែកសាធារណការ។ តើអីចឹង ឬក៏យ៉ាងណា?

6 **ឆ៖** បាទ ខ្ញុំបាទមកនៅ អឿន មកយូរហើយ មកធ្វើប្រហែលជា គិតថាប្រហែលជាបួនប្រាំខែ
7 ទៅ ប៉ុណ្ណឹង។ ឯមុននោះខ្ញុំនៅតែទូត្រីនេសាទ ខ្ញុំអត់ដឹងអីទេ ខ្ញុំជាយុទ្ធជន។ អឿន យកខ្ញុំមកហ្នឹង មកធ្វើ
8 អនុប្រធាន ហៅថាហ្គាវ៉ាស។ ហ្គាវ៉ាសហ្នឹងនៅច្បាប់បែកហ្នឹងធ្វើ បើយើងឥឡូវហៅថាសាធារណការ។
9 តែរឿងបោសសម្អាតអតីតកម្មាភិបាលរបស់តំបន់ និងភូមិភាគ ខ្ញុំបាទអត់ដឹងទេ ព្រោះយុទ្ធជន តែមេខ្លួន
10 ឯង គេយកមកបាត់ៗ ក៏មិនដឹងដែរទេ។ អត់ដឹងផង។

11 **ស៖** បាទ ដូច្នេះសូមបញ្ជាក់បន្តិច គឺជាចម្លើយរបស់លោកឆ្លើយថា បីបួនខែក្រោយពេល អឿន
12 ក្លាយទៅជាលេខាតំបន់៤២ គឺថា បីបួនខែនេះលោកក៏ត្រូវបានតែងតាំងឱ្យទៅធ្វើជាប្រធានអង្គភាពមួយ
13 នៅផ្នែកសាធារណការដែរ។ បាទ ខ្ញុំយល់អីចឹងត្រឹមត្រូវដែរទេ?

14 [០៩:៥៦:៣៦]

15 **ឆ៖** បាទ ប្រហែលជា ខ្ញុំមិនដឹងជាគាត់ធ្វើថ្ងៃណា ប៉ុន្តែដូចជាគាត់ធ្វើ មុនដំបូងធ្វើចៅហ្វាយ
16 ស្រុកស្ទឹងត្រង់ លេខាស្ទឹងត្រង់ ថាពួកស្រូវដែរ ប៉ុន្តែខ្ញុំសួរថា អឿន ឥឡូវគាត់គេមកធ្វើលេខាស្រុកស្ទឹង
17 ត្រង់ គាត់មកពីសៀមរាបមក។ ដល់ក្រោយមកថា ឥឡូវឡើងលេខាតំបន់ហើយ។ ដល់ប្រហែលជាដល់
18 ប្រហែលជាបួនប្រាំប្រាំមួយប្រាំពីរខែទៅ បានដើររកបងប្អូនហើយ យកមកធ្វើការ ព្រោះអស់ហើយ
19 កម្មាភិបាលភូមិភាគខត្តរ ភូមិភាគកណ្តាលអស់រលីងហើយ អត់មានសល់នរណាទេ។ តាំងពី -- ចង់
20 និយាយថា សម្ព័ន្ធយុវជនទៅ ជនបង្គោលទៅ បក្ខជន ត្រៀមបក្ខជនពេញសិទ្ធិ អស់ទាំងអស់។ ឱ្យតែ
21 ប្រធានកងអស់ អស់រលីងទាំងអស់ អត់មានសល់។

22 **ស៖** ឥឡូវនេះ ខ្ញុំសុំសួរលោកអំពីពេលវេលាដែលលោកត្រូវបានតែងតាំងឱ្យធ្វើជាអនុប្រធាន
23 សាធារណការទទួលបន្ទុកខាងជួសជុលផ្លូវ។ តើមន្ទីរសាធារណការហ្នឹងស្ថិតនៅកន្លែងណាដែរ? នៅ
24 ពេលហ្នឹង លោកធ្វើការ កន្លែងលោកធ្វើការហ្នឹងមានទីតាំងនៅត្រង់កន្លែងណាដែរ?

25 **ឆ៖** បាទ ផ្តល់បំបែកនៅកន្លែងហ្គាវ៉ាសសាំងតែម្តង អូ នៅហ្គាវ៉ាសធ្វើឡានតែម្តង នៅកន្លែង

1 ហ្នឹង ត្រង់ថ្នល់បំបែក ខាងណោះកន្លែងមន្ទីរតំបន់ ខាងមុខណោះកន្លែងសាធារណការ កន្លែងហ្គារ៉ាស។
2 ដូចថាខែថ្ងៃដែលចូល ខ្ញុំមិនចាំទេ ព្រោះទៅហ្នឹងព្រលឹងចុងសក់ដែរ ព្រោះវាប្រវត្តិមិនល្អ។

3 [០៩:៥៨:២៣]

4 **ស:** នៅពេលដែលលោកនិយាយត្រង់ផ្លូវបំបែកដែលជាមន្ទីរតំបន់ ដែលជាទីតាំងរបស់មន្ទីរ
5 តំបន់ តើស្ថិតនៅក្នុងស្រុកណាដែរ នៅក្នុងទឹកដីរបស់ស្រុកណាដែរ?

6 **ឆ:** បាទ នៅក្នុងស្រុកចំការលើ ឃុំស្វាយទាប។

7 **ស:** ហើយតើលោកធ្វើការនៅមន្ទីរសាធារណការនេះអស់រយៈពេលប៉ុន្មានដែរ មុននឹងលោក
8 ត្រូវបានតែងតាំងឱ្យធ្វើជាប្រធានពាណិជ្ជកម្មតំបន់?

9 **ឆ:** បាទ ប្រហែលជាបីទៅបួនខែ ទៅធ្វើជាប្រធានពាណិជ្ជកម្ម។

10 **ស:** ក្នុងអំឡុងពេលដែលលោកធ្វើការជាអនុប្រធានតំបន់ ទទួលបន្ទុកកិច្ចការសាធារណការ
11 លោកដឹងថាប្រធានតំបន់ជាអ្នកណាដែរពេលនោះ?

12 **ឆ:** កាលខ្ញុំទៅធ្វើ អឿន ជាប្រធានតំបន់។

13 **ស:** បាទ ខ្ញុំសូមសួរម្តងទៀតថា ចុះអ្នកណាជាប្រធានសាធារណការភូមិភាគ? គឺអំឡុងពេល
14 ដែលលោកធ្វើការនៅខាងផ្នែកអង្គភាព ឬក៏មន្ទីរសាធារណការតំបន់នេះ អ្នកណាជាប្រធានសាធារណ-
15 ការថ្នាក់ភូមិភាគ?

16 **ឆ:** កាលនោះតែខ្ញុំដឹងថា ប្អូនណា ឥឡូវគាត់ស្លាប់បាត់ហើយ។ ប្អូនណា ហ្នឹងគាត់ពីដើមនិរសារ
17 របស់ កែ ពក ដល់ក្រោយមកអស់កម្មាភិបាលទៅ គាត់មកធ្វើសាធារណការ។ ពេលនោះសាធារណ-
18 ការ ដូចជាងសំណង់ទេ ធ្វើទំនប់ធ្វើអីហ្នឹង តាមខ្ញុំដឹង ថាគាត់ពូកែខាងលាយស៊ីម៉ង់ត៍អី ធ្វើទំនប់ទេ ប៉ុន្តែ
19 គេដាក់សាធារណការទៅ។

20 [១០:០១:១៥]

21 **ស:** តើលោកចាំកម្មាភិបាលឈ្មោះ សោ ដែរទេ ដែលជាប្រធានសាធារណការមុនឈ្មោះ ណាំ
22 នេះ?

23 **ឆ:** បាទ ខ្ញុំអត់ស្គាល់ទេលោក។

24 **ស:** ឥឡូវនេះ ខ្ញុំនិយាយអំពីរយៈពេលដែលលោកក្លាយជាប្រធានពាណិជ្ជកម្មតំបន់៤២។ ខ្ញុំចង់
25 ដឹងថា តើមន្ទីរពាណិជ្ជកម្មតំបន់៤២ហ្នឹង មានទីតាំងស្ថិតនៅកន្លែងណា?

1 **ឆ៖** នៅក្នុងវត្តមួយ វត្តខ្ញុំមិនចាំទេ ដូចវត្តជយោ នៅស្ទឹង នៅនឹងវត្ត ប៉ុន្តែអត់ចាំទេ ព្រោះតិចពេក
2 អត់ចាំវត្តនឹងគេទេ។ នៅនឹងវត្ត បាទ នៅនឹងវត្ត នៅនឹងវត្តលោក។

3 **ស៖** មន្ទីរពាណិជ្ជកម្មតំបន់៤២ ដែលលោកធ្វើការនោះ គឺស្ថិតនៅក្នុងភូមិស្ទឹងមែនទេ?

4 **ឆ៖** ភូមិស្ទឹង ពីដើមឃុំជយោ។ ខ្ញុំមិនចាំទេ ភ្លេចហើយអាហ្នឹងនោះ ព្រោះថានៅក្នុងវត្ត បើនៅ
5 ក្នុងទីប្រជុំ នៅទីប្រជុំ ហៅស្ទឹង។

6 **ស៖** តើមន្ទីរតំបន់៤២ហ្នឹង បើធៀបទៅនឹងមន្ទីរដែល អឿន ធ្វើការហ្នឹង តើចម្ងាយពីគ្នាប៉ុន្មាន
7 ដែរ?

8 **ឆ៖** ប្រធានតំបន់៤២ អឿន នៅកន្លែងនឹងតំបន់៤២តែម្តង នៅកន្លែងមន្ទីរតំបន់ហ្នឹងឯង នៅផ្ទះ
9 នៅតំបន់។

10 **ស៖** អ្វីដែលខ្ញុំសួរហ្នឹង គឺខ្ញុំចង់ដឹងថា ពីមន្ទីរពាណិជ្ជកម្មទៅមន្ទីរតំបន់នោះ វាមានចម្ងាយប៉ុន្មាន
11 ដែរ ឬមួយក៏ អឿន ហ្នឹងគាត់ធ្វើការមន្ទីររបស់គាត់ហ្នឹង នៅនឹងមន្ទីរពាណិជ្ជកម្មហ្នឹងដែរ?

12 **ឆ៖** មន្ទីរពាណិជ្ជកម្ម និងមន្ទីរតំបន់ឆ្ងាយគ្នា។ អំមិញខ្ញុំច្រឡំថាមន្ទីរ អឿន ធ្វើការ។ នៅឆ្ងាយ
13 ពីគ្នាប្រហែលជា២គីឡូ។ ២គីឡូ ព្រោះពីឃុំស្វាយទាប ទៅឃុំជយោហ្នឹង ប្រហែល២គីឡូ។

14 [១០:០៤:២៥]

15 **ស៖** តើលោកចាំទេ នៅពេលនោះអ្នកណាជាប្រធានពាណិជ្ជកម្មភូមិភាគហ្នឹង ពេលដែលលោក
16 ធ្វើជាប្រធានពាណិជ្ជកម្មតំបន់៤២ហ្នឹង អ្នកណាជាប្រធានពាណិជ្ជកម្មភូមិភាគ?

17 **ឆ៖** បាទ ប្រធានពាណិជ្ជកម្មភូមិភាគ ឈ្មោះ ជ័យ កាលនោះ។

18 **ស៖** តើលោកចាំទេថា នៅឆ្នាំ១៩៧៧ តើមានរឿងអ្វីកើតឡើងចំពោះឈ្មោះ ជ័យ ទេ?

19 **ឆ៖** ជ័យ ហ្នឹងចាប់ខ្លួនបាត់ហើយ។ ចាប់យកទៅភ្នំពេញតែម្តង ព្រោះប្តូរផ្លូវរបស់ អឿន ប្តូរ
20 ផ្លូវរបស់ ពក។

21 **លោក ឌេល លីសាក់៖**

22 លោកប្រធាន ខ្ញុំសូមអនុញ្ញាតផ្តល់ជូនសាក្សីរូបបញ្ជី ស-២១ មួយទៀត គឺឯកសារ E3/2957
23 និងជាឯកសារដែលជាឯកសារ E3/2156 សូមទោសគឺ 2166 គឺឯកសារទាំងអស់នេះ គឺជាឯកសារ
24 មកពីមន្ទីរ ស-២១ ដែលមានមនុស្សមួយចំនួន ដែលក្នុងនោះមានឈ្មោះមួយចំនួនដែលខ្ញុំចង់ឱ្យគាត់
25 សាក្សីរូបនេះ គាត់កំណត់អត្តសញ្ញាណលោកប្រធាន។

1 [១០:០៦:១២]

2 **ប្រធានអង្គជំនុំជម្រះ៖**

3 បាទ អង្គជំនុំជម្រះអនុញ្ញាត។

4 **សួរដោយលោក ខេល លីសាក់៖**

5 **ស៖** លោកសាក្សី សូមមើលនៅឯកសារ E3/2166 គឺលេខរៀងទី៧ គឺកម្មាភិបាលភូមិភាគ
6 កណ្តាល ប្រធានពាណិជ្ជកម្មភូមិភាគ ផេង ស៊ិន ហៅ ជ័យ ដែលត្រូវបានចាប់នៅថ្ងៃទី០៣ ខែតុលា ឆ្នាំ
7 ១៩៧៧។ តើឈ្មោះហ្នឹងមែនទេ ដែលលោកនិយាយអម្បាញ់មិញថាជាប្រធានពាណិជ្ជកម្មភូមិភាគ
8 នោះ?

9 **លោក បាន សៀក៖**

10 **ឆ៖** ខ្ញុំអត់ស្គាល់ត្រកូលទេ ប៉ុន្តែថា ជ័យ ហ្នឹងជាប្អូនថ្លៃរបស់ កែ ពក ហើយជាប្រធានពាណិជ្ជ
11 កម្មភូមិភាគ ដែលចាប់យកទៅភ្នំពេញនោះ ហើយជាប្អូនថ្លៃរបស់ អឿន ដែរ។

12 **ស៖** ខ្ញុំចង់ដឹងថា តើលោកប្រធានពាណិជ្ជកម្មតំបន់៤២ ហ្នឹងរយៈពេលប៉ុន្មានដែរ មុនពេល
13 ដែល ជ័យ ត្រូវបានគេចាប់ខ្លួនហ្នឹង?

14 **ឆ៖** ខ្ញុំកាលទៅធ្វើពាណិជ្ជកម្មដូចបានតែ១ខែហ្នឹង ស្រាប់តែថា ជ័យ ហ្នឹងជាខ្សែ សេ.អ៊ី.អា
15 គេចាប់យកទៅភ្នំពេញបាត់ទៅ។ ប្រហែលទេ ប្រហែល១ខែ ទៅជួបគាត់តែម្តង ពេលមកវិញ ស្រាប់គេ
16 ថាចាប់បាត់ហើយ។

17 **ស៖** លោកចាំទេថា លោកពេលដែលគេចាប់ខ្លួន ជ័យ ហើយហ្នឹង លោកនៅបន្តធ្វើជាប្រធាន
18 មន្ទីរពាណិជ្ជកម្មតំបន់ហ្នឹងរហូតទៅដល់ពេលណាទេ?

19 **ឆ៖** បាទខ្ញុំធ្វើរយៈពេលប្រហែលជា៣ខែ អឿន ដកខ្ញុំមកធ្វើអនុស្រុកចំការលើ។

20 [១០:០៨:៥៨]

21 **ស៖** យើងបាននិយាយអំពីពេលដែលលោកធ្វើការជាប្រធានសាធារណការ និងប្រធានពាណិជ្ជ
22 កម្ម តើលោកមានដឹងថាគេសាងសង់ទំនប់នៅបារាយណ៍ ស្រុកសន្ទុក ដែលគេហៅថាទំនប់១មករាទេ?

23 **ឆ៖** ខ្ញុំបានដឹង ប៉ុន្តែខ្ញុំមិនបានទៅធ្វើទេ គ្រាន់តែដឹងថាព្រោះផ្ទាល់តាមហ្នឹងឯង ទំនប់១មករា
24 វាផ្ទាល់លេខ២១ យើងជិះម៉ូតូតាមហ្នឹងទៅ ឃើញទំនប់១មករា។

25 **ស៖** ខ្ញុំយល់ ថាលោកមិនធ្វើការនៅទីនោះហ្នឹងទេ តែខ្ញុំចង់ដឹងថា តើលោកធ្លាប់ទៅមើល

1 ការដ្ឋានសាងសង់ទំនប់១មកភាហ្នឹងទេ?

2 ឆ៖ បាទ អត់ដែលទេលោក។

3 ស៖ តើលោកដឹងអំពីវត្តមួយដែលឈ្មោះថា វត្តបារាយណ៍ជាន់ដែក ដែលស្ថិតនៅជិតនឹងទំនប់
4 ១មកភាហ្នឹងទេ?

5 ឆ៖ វត្តហ្នឹងពីដើម ខ្ញុំក្មេង ខ្ញុំធ្លាប់ស្គាល់ ប៉ុន្តែដល់ក្រោយមក ខ្ញុំមិនដែលឃើញទេបាទ។

6 ស៖ លោកដឹងថា នៅក្នុងអំឡុងរបបកម្ពុជាប្រជាធិបតេយ្យ តើគេយកវត្តហ្នឹងទៅធ្វើជាកន្លែង
7 អីទេ?

8 ឆ៖ បាទ អត់ដឹងទេលោក។ អត់ដឹងទេ។

9 [១០:១០:៤៧]

10 ស៖ នៅក្នុងកំណត់ហេតុស្តាប់ចម្លើយរបស់លោកជូនការិយាល័យសហចៅក្រមស៊ើបអង្កេត
11 លោកប្រធាន គឺខ្ញុំនឹងអានសម្រង់មួយចេញពីឯកសារE3/377, ERN ជាភាសាអង់គ្លេសគឺ 00360761
12 ខ្មែរគឺ 00348802, បារាំងគឺ00369924។ លោកបានឆ្លើយដូចតទៅ ខ្ញុំសូមដកស្រង់៖ “សួរ៖ តើលោក
13 ស្គាល់មន្ទីរសន្តិសុខនៅវត្តបារាយណ៍ជាន់ដែកដែរឬទេ? ឆ្លើយ៖ ប្រសិនជាលោកចង់ដឹងច្បាស់ គឺទៅសួរ
14 បងប្អូន ជាអ្នកទទួលខុសត្រូវនៅស្រុកបារាយណ៍។ នៅក្នុងមួយខែយ៉ាងហោចណាស់ ក៏គាត់ទៅមើល
15 ម្តងដែរ។ ប្រសិនបើគាត់មិនបានទៅទេ ក៏គាត់បញ្ជូនដៃជើងរបស់គាត់ទៅមើលដែរ។ ម្យ៉ាងវិញទៀត
16 គាត់មិនអាចឆ្លើយថា គាត់មិនបានដឹងនោះទេ។ ក្នុងស្រុកមួយត្រូវមានសមាជិកយ៉ាងតិចបួន ឬប្រាំនាក់
17 ហើយត្រូវមាននារីម្នាក់ នៅពេលដែលមានការចាប់មនុស្ស ស្រុកតែងដឹងអំពីរឿងចាប់ខ្លួនមនុស្សនេះ។”
18 សូមបញ្ចប់ការដកស្រង់។ ហើយលោកបានបន្ថែមផងដែរ នៅក្នុងឯកសារ E319/19.3.86 នៅចម្លើយ
19 ទី៣៤ ខ្ញុំសូមដកស្រង់៖ “ក្នុងនាមជាលេខាស្រុក គាត់ត្រូវតែដឹងថា មានមន្ទីរសន្តិសុខនៅក្នុងស្រុក
20 របស់គាត់។” តើលោកអាចជម្រាបបានទេថា ហេតុអីបានជាលោកដឹងអំពីការទទួលខុសត្រូវរបស់
21 ឈ្មោះ ប៊ូច នៅក្នុងមន្ទីរសន្តិសុខវត្តបារាយណ៍ជាន់ដែកនឹង?

22 ឆ៖ បាទ បងប្អូន គាត់ជាមកពីនិរតី ហើយគាត់មកទទួលយុវជនហើយ នៅកាលពីអស់ភូមិ
23 ភាគកណ្តាល គាត់មកទទួល។ ដូច្នោះគាត់អាចដឹងអំពីកម្មាភិបាលដែលត្រូវចាប់ត្រូវអីហ្នឹង អាចដឹងខ្លះៗ
24 ដែរ ឬក៏គាត់បានស្គាល់កន្លែងដែរ។

25 ស៖ តើនៅក្នុងឆ្នាំណាដែល ប៊ូច ឡើងក្លាយទៅជាលេខាស្រុកបារាយណ៍?

1 [១០:១៣:៣០]

2 **ប្រធានអង្គជំនុំជម្រះ៖**

3 សាក្សីកុំអាលទាន់ឆ្លើយតប!

4 សូមអញ្ជើញលោកមេធាវី វ៉ិចទ័រ កូប៉េ!

5 **លោក វ៉ិចទ័រ កូប៉េ៖**

6 សូមអរគុណលោកប្រធាន។ ខ្ញុំមិនជំទាស់ទៅនឹងសំណួរជាក់លាក់នេះទេ ក៏ប៉ុន្តែខ្ញុំចង់ដឹងថា
7 យើងកំពុងតែស្ថិតនៅពាក់កណ្តាលវគ្គពាក់ព័ន្ធនឹងចាម។ ដូច្នេះខ្ញុំគិតថា វត្តមាននេះ គឺមិនពាក់ព័ន្ធនឹង
8 នឹងអ្វីដែលបានរៀបរាប់នៅក្នុងដីកាដោះស្រាយ ពាក់ព័ន្ធនឹងការប្រព្រឹត្តិចំពោះជនជាតិចាមទេ។
9 សំណួរភាគច្រើនហ្នឹង គឺព្យាយាមចង់បង្ហាញឱ្យឃើញថា តើរចនាសម្ព័ន្ធតំបន់៤២ យ៉ាងម៉េច។ ខ្ញុំគិតថា
10 ដូចជាអត់មានពាក់ព័ន្ធនឹងការប្រព្រឹត្តិចំពោះជនជាតិចាមសោះ សំណួរគាត់ភាគច្រើនកន្លងមកហើយ
11 នេះ។

12 **លោក ឌេល លីសាក់៖**

13 លោកប្រធាន យើងត្រូវបានអនុញ្ញាតឱ្យសួរនូវប្រធានបទនានាពាក់ព័ន្ធនឹងដីកាដោះស្រាយ
14 ព្រោះថាយើងមិនអាចហៅសាក្សីនេះមកវិញទេ។ ខ្ញុំមានប្រធានបទជាច្រើនដែលចង់សួរគាត់ ជាពិសេស
15 គឺពាក់ព័ន្ធនឹងការបោសសម្អាតកម្មាភិបាលនៅភូមិកណ្តាល ហើយខ្ញុំនឹងសួរអំពីការប្រព្រឹត្តិចំពោះជន
16 ជាតិចាមនៅក្នុងតំបន់នោះ។ ទោះជាយ៉ាងណាក៏វត្តបារាយណ៍ជាន់ដៃកហ្នឹង គឺវាមានពាក់ព័ន្ធនឹង
17 ទំនប់១មករាដែរ។ ហើយសាក្សីមួយរូបដែលខ្ញុំនិយាយ ក៏វាមានពាក់ព័ន្ធនឹងការស្នើសុំរបស់យើងឱ្យ
18 កោះហៅសាក្សីនោះដែរ។ ដូច្នេះខ្ញុំគិតថាវាពាក់ព័ន្ធនឹងប្រធានបទយើង លោកប្រធាន។

19 [១០:១៥:១៦]

20 **ប្រធានអង្គជំនុំជម្រះ៖**

21 បាទ ទៅមុខទៀត។ មិនមានការជំទាស់អីទេ គ្រាន់តែកត់សម្គាល់ប៉ុណ្ណោះ។ សូមអញ្ជើញសាក្សី
22 ឆ្លើយតបនឹងសំណួរដែលគាត់សួរចុងក្រោយអម្បាញ់មិញនេះ។

23 **លោក បាទ សៀក៖**

24 ភ្លេចបាត់ហើយ។

25

1 **លោក ឌុច ផារី៖**

2 ចាំអត់?

3 **លោក បាន សៀក៖**

4 អត់ចាំ ឆ្លើយ។

5 **ប្រធានអង្គជំនុំ៖**

6 សហព្រះរាជអាជ្ញារងអន្តរជាតិតាំងសំណួរចុងក្រោយរបស់លោក សួរចំពោះសាក្សីរូបនេះសា
7 ជាថ្មីម្តងទៀត។

8 **សួរដោយលោក ខេល លីសាក់៖**

9 **ស៖** បាទ លោកប្រធាន ខ្ញុំសួរអម្បាញ់មិញនេះថា តើលោកចាំទេថាឆ្នាំណាដែល បងប៉ូច នេះ
10 គាត់ឡើងជាលេខាស្រុកបារាយណ៍?

11 [១០:១៦:០២]

12 **លោក បាន សៀក៖**

13 **ឆ៖** បាទ ខ្ញុំអត់ចាំទេ ព្រោះខ្ញុំនៅទូត្រីនេសាទ ជាយុទ្ធជន អត់ជាដឹងខាងនិរតីមកធ្វើ។ ពីដើមគេ
14 ដាក់ឈ្មោះ “ក”, “ខ” គេមិនដាក់ឈ្មោះ ប៉ូច ផងនោះទេ។ ដូច្នោះមិនដឹងទេ មិនដឹងជាអ្នកណាទេ អត់ដឹងទេ
15 អត់ស្គាល់ទេ។

16 **ប្រធានអង្គជំនុំ៖**

17 បាទ អរគុណ ហើយសហព្រះរាជអាជ្ញារង។ អរគុណសាក្សី ឥឡូវនេះដល់ពេលសម្រាកហើយ
18 អង្គជំនុំជម្រះប្រកាសសម្រាកចាប់ពីពេលនេះតទៅ រហូតដល់ម៉ោងដប់កន្លះ សូមអញ្ជើញចូលវិញដើម្បី
19 បន្តកិច្ចដំណើរការសវនាការ។

20 មន្ត្រីរដ្ឋបាលរដ្ឋបាលតុលាការសម្របសម្រួលផ្តល់កន្លែងសម្រាកនៅបន្ទប់រង់ចាំសម្រាប់សាក្សី
21 ដល់សាក្សីរូបនេះ នៅក្នុងអំឡុងពេលឈប់សម្រាក និងឱ្យអញ្ជើញគាត់ រួមទាំងមេធាវីប្រឹក្សាសាក្សីមក
22 កាន់កន្លែងផ្តល់សក្ខីកម្មនៅក្នុងបន្ទប់សវនាការនេះ នៅវេលាម៉ោងដប់កន្លះ។

23 សម្រាកចុះ!

24 **ក្រឡាបញ្ជី៖**

25 សូមអញ្ជើញក្រោកឈរ!

1 (សវនាការសម្រាកពីម៉ោង ១០:១៧ នាទី ដល់ម៉ោង ១០:៣២ នាទី)

2 [១០:៣២:០៤]

3 **ប្រធានអង្គជំនុំជម្រះ៖**

4 អង្គុយចុះ!

5 អង្គជំនុំជម្រះប្រកាសបន្តកិច្ចដំណើរនីតិវិធីសវនាការ។ ហើយមុននឹងផ្តល់វេទិកាជូនទៅតំណាង
6 សហព្រះរាជអាជ្ញា អង្គជំនុំជម្រះសូមរំលឹកដល់លោកសាក្សី លោកមិនបាច់អាននូវឯកសារអស់នឹងទេ
7 ហើយទុកម៉្លោះទៅ លើកលែងតែពេលណាដែលភាគីសហព្រះរាជអាជ្ញា ឬភាគីដទៃទៀតមានបំណងចង់
8 សួរបញ្ជាក់លើចំណុចណាមួយជាក់លាក់ សឹមលោកពិនិត្យហើយឆ្លើយតប។

9 បាទ តទៅនេះផ្តល់វេទិកាជូនទៅសហព្រះរាជអាជ្ញារងអន្តរជាតិដើម្បីមានឱកាសបន្តការតាំង
10 សំណួរដេញដោលចំពោះសាក្សី។

11 សូមអញ្ជើញលោក វ៉ិចទ័រ កូប៉េ!

12 **លោក វ៉ិចទ័រ កូប៉េ៖**

13 សូមអរគុណលោកប្រធាន។ ខ្ញុំសុំធ្វើការកត់សម្គាល់ដើម្បីប្រតិចារិក។ [REDACTED]
14 [REDACTED] គឺថានៅពេលនោះ គឺថាខ្ញុំសួរមិនពាក់ព័ន្ធទេ
15 ប៉ុន្តែខ្ញុំគិតថាព្រះរាជអាជ្ញាគាត់មានការដឹងមុន ឯយើងខ្ញុំគឺថាមិនបានដឹងទេ ពាក់ព័ន្ធនឹងបុគ្គលដែល
16 យើងកំពុងតែនិយាយនេះ គឺថាជាបុគ្គលដែលស្ថិតនៅក្នុងបញ្ជីសាក្សីរបស់សហព្រះរាជអាជ្ញា ដែល

17 [REDACTED]
18 [REDACTED]

19 [REDACTED] ដោយសារតែខ្ញុំមិនចេះអានជា
20 ភាសាខ្មែរ ខ្ញុំមិនដឹងថាតើមានចម្លើយអ្វីខ្លះនៅក្នុងកំណត់ហេតុស្តាប់ចម្លើយនោះទេ។ [REDACTED]

21 [REDACTED]
22 [REDACTED] ដោយសារតែ

23 គាត់បានដឹងជាមុនអំពីកំណត់ហេតុនេះ។ យើងខ្ញុំមិនដឹងថា តើបុគ្គលរូបនេះគួរជាបុគ្គលមួយគួរឱ្យចាប់
24 អារម្មណ៍ ឬក៏យ៉ាងណា មានសារៈប្រយោជន៍យ៉ាងម៉េចនោះទេ? ហើយពាក់ព័ន្ធនឹងការជំទាស់របស់
25 ខ្ញុំពីមុននោះគឺថា ពេលដែលយើងនិយាយគ្នាអំពីបញ្ហាជនជាតិចាម បុគ្គលរូបនេះគួរតែមកនៅពេលដែល

1 ពាក់ព័ន្ធនឹងការបោសសម្អាតនៅភូមិភាគខត្តរ ឬក៏ទឹកនៃឆ្នេរទៀត។ ឥឡូវនេះការសួរ ការដឹងជា
2 មុនរបស់សាក្សីរូបនេះគឺថា មិនអាចទទួលយកបានទេ ជាពិសេសវា [REDACTED]
3 [REDACTED]
4 [REDACTED]

5 [១០:៣៥:៥៧]

6 **លោក ខេល លីសាក់៖**

7 ខ្ញុំសូមឆ្លើយតបសង្ខេបមុននឹងបន្តសួរទៅសាក្សីរូបនេះ។ ការអះអាងនេះគឺមិនពិតទេ ខ្ញុំខ្លួនឯងក៏
8 មិនដឹងថា មានអ្វីនៅក្នុងកំណត់ហេតុស្តាប់ចម្លើយថ្មីរបស់សាក្សីរូបនេះដែរ។ អ្វីដែលខ្ញុំបានអាននោះគឺ
9 កិច្ចសម្ភាសន៍មុនរបស់សាក្សីរូបនេះ រួមទាំងចម្លើយរបស់គាត់បានឆ្លើយនៅក្នុងសំណុំរឿង០០២ ផង
10 ដែរ។ អីចឹងឯងបានទើបយើងដឹងតួនាទីរបស់គាត់នៅស្រុកបារាយណ៍ យ៉ាងដូច្នោះឯងទើបខ្ញុំតាំងសំណួរ
11 បែបនេះ។ ការអះអាងថា ខ្ញុំបានដឹងជាមុន តំណាងសហព្រះរាជអាជ្ញាដឹងជាមុននោះ គឺមិនត្រឹមត្រូវ
12 ទេ។ ដូច្នោះ ខ្ញុំសូមតាំងសំណួរតទៅទៀតលោកប្រធាន។

13 **សួរដោយលោក ខេល លីសាក់៖**

14 **ស៖** លោកសាក្សី បន្តទៅនេះខ្ញុំសូមសួរទៅលោកអំពីដំណើរទស្សនកិច្ចរបស់ប្រតិភូចិនៗ ដែល
15 ដឹកនាំដោយ ឆឹង យឹងគួយ ដែលបានទៅកាន់តំបន់របស់លោកនៅក្នុងខែធ្នូ ១៩៧៧។ លោកចាំថាមាន
16 ដំណើរទស្សនកិច្ចរបស់ប្រតិភូចិនទៅតំបន់របស់លោកទេ?

17 **លោក បាន សៀក៖**

18 **ឆ៖** បាទ ខ្ញុំបាទអត់បានដឹងទេលោក។

19 [១០:៣៧:២៩]

20 **ស៖** លោកចាំពិធីមួយដែលគេបាន ពិធីបើកសម្ពោធនៅទំនប់១មករា ខែធ្នូ ឆ្នាំ១៩៧៧។ នៅ
21 ពេលដែលគេប្រារព្ធពិធីសម្ពោធបើកការដ្ឋានទំនប់១មករាហ្នឹង លោកមានវត្តមាននៅទីនោះដែរទេ?

22 **ឆ៖** បាទ អត់ទេលោក។

23 **ស៖** ឥឡូវនេះ ខ្ញុំចូលទៅអំឡុងពេលដែលលោកក្លាយទៅជាអនុលេខាស្រុកចំការលើ។ ខ្ញុំបាន
24 សួរលោកពីមុនមកហើយ សួរថា តើលោកធ្វើការជាប្រធានពាណិជ្ជកម្មនៅតំបន់ហ្នឹងរយៈពេលប៉ុន្មាន?
25 លោកថា ធ្វើរយៈពេល៣ខែ។ ហើយលោកក៏បានបញ្ជាក់ផងដែរ នៅពេលដែលខ្ញុំបង្ហាញកាលបរិច្ឆេទ

1 ចាប់ខ្លួនមេតំបន់ឈ្មោះ ជ័យ នៅពេលដែលចាប់ខ្លួនគឺនៅខែធ្នូ ១៩៧៧។ លោកបានឆ្លើយថា នៅចុងឆ្នាំ
2 ១៩៧៧ គេបញ្ជូនលោក ហើយតែងតាំងលោកឱ្យក្លាយទៅជាអនុលេខាស្រុកចំការលើ។ តើវាត្រឹមត្រូវ
3 ដែរឬទេថា វាអាចនៅចុងខែវិច្ឆិកា ឬក៏ខែធ្នូ ១៩៧៧ គឺជាពេលដែលលោកក្លាយទៅជាអនុលេខាស្រុក
4 ចំការលើ ត្រឹមត្រូវដែរទេ?

5 ឆ៖ បាទ ពេលនោះខ្ញុំ ឆ្នាំ១៩៧៧ ប្រហែលជាចុងឆ្នាំហើយ មកទទួលអស់លោកលេខាស្រុក
6 ចំការលើ។

7 ស៖ ចុះអ្នកណាជាលេខាស្រុកចំការលើ នៅពេលដែលលោកមានតំណែងជាអនុលេខាស្រុក
8 នោះ?

9 ឆ៖ គឺបង ស៊ូ សៀន។

10 [១០:៣៩:៤៩]

11 ស៖ លោកនិយាយហ្នឹងនិយាយសំដៅ ស៊ូ សៀន គឺថាជាប្រពន្ធរបស់ កែ ពក ហ្នឹងឬក៏មិនមែន
12 ទេ?

13 ឆ៖ បាទ ហ្នឹងហើយលោក។

14 ស៖ ឥឡូវ ខ្ញុំចង់សួរនូវអ្វីដែរ ស៊ូ សៀន បានឆ្លើយនៅក្នុងដំណាក់កាលទី១ ចំពោះមុខតុលាការ
15 នៅថ្ងៃទី០៥ មិថុនា ២០១៥ គឺឯកសារ E/11.1 ប្រតិចារឹកនៅម៉ោង ០៩:៤២:៤០។ ផ្នែកខ្លះនៃសក្ខីកម្ម
16 របស់គាត់ សាក្សីធម្មតាៗថាគាត់ហ្នឹងគឺជាលេខាស្រុក ប៉ុន្តែ ស៊ូ សៀន បានបដិសេធថាគាត់មិនដែល
17 បានធ្វើជាចៅហ្វាយស្រុកចំការលើទេ ហើយគាត់ក៏និយាយអំពីឈ្មោះលោក។ សូមដកស្រង់៖ “សួរ៖
18 យោងទៅតាមលោកស្រី អ្នកណាជាប្រធានស្រុកចំការលើ? ឆ្លើយ៖ តាមខ្ញុំចាំ គាបាន គឺជាប្រធាន។ ខ្ញុំ
19 ចាំថាគាត់គឺជាប្រធាន យើងជិតជិតនឹងគ្នា នៅរស់នៅជិតនោះដែរ។” បញ្ចប់ការដកស្រង់។

20 លោកសាក្សី ខ្ញុំសូមផ្តល់ឱកាសឱ្យលោក ថាតើលោកមានប្រតិកម្មយ៉ាងម៉េចដែរ ឬក៏ដឹងយ៉ាង
21 ម៉េចដែរថា ហេតុអ្វីបានជា ស៊ូ សៀន បដិសេធថា គាត់មិនមែនជាមេស្រុកចំការលើទេ ប៉ុន្តែអះអាងថា
22 លោកទៅវិញទេ ដែលជាលេខាស្រុកនោះ?

23 ឆ៖ ខ្ញុំបាទ មិនមែនលេខាស្រុកទេ។ ខ្ញុំបាទអនុ ប៉ុន្តែបងជាលេខា។

24 [១០:៤២:០៤]

25 ស៖ ចុះមន្ទីរស្រុកចំការលើហ្នឹងស្ថិតនៅកន្លែងណាដែរ នៅពេលដែលលោកធ្វើការនៅថ្នាក់

1 ស្រុកហ្នឹង?

2 ឆ: ចម្ងាយពីមន្ទីរតំបន់ប្រហែល៥០០ម៉ែត្រលោក។

3 ស: តើមន្ទីរស្រុកនេះស្ថិតនៅចំក្នុងភូមិអី ឃុំអីដែរ?

4 ឆ: ភូមិអត់ចាំ ឃុំនៃឃុំស្វាយទាប។

5 ស: លោកចាំកម្មាភិបាលម្នាក់ឈ្មោះ ឆាង ដែលជាលេខាស្រុកចំការលើមុន ស៊ី សៀន នេះដែរ
6 ទេ?

7 ឆ: បាទ អត់ទេ ព្រោះខ្ញុំអត់ស្គាល់ផង។

8 ស: ឯកសារមួយក្នុងចំណោមកំណត់ហេតុស្តាប់ចម្លើយដែលខ្ញុំបានផ្តល់ទៅលោកនេះ លោក
9 អាចមើលឯកសារ E3/2957 គឺជាបញ្ជីអ្នកទោសនៅ ស-២១ បញ្ជីឈ្មោះអ្នកទោសមកពីភូមិភាគ
10 កណ្តាល។ ខ្ញុំសុំចង្អុលបង្ហាញមនុស្សពីរបីនាក់នៅក្នុងបញ្ជីនេះ លេខ៦ នៅឯកសារ E3/2957 គឺកម្មាភិ-
11 បាលម្នាក់ឈ្មោះ កែវ ឆន ហើយ រ៉ន ដែលជាប្រធានមន្ទីរសន្តិសុខស្រុកចំការលើ ត្រូវបានចាប់បញ្ជូនខ្លួន
12 មក ស-២១ នៅថ្ងៃទី១៩ វិច្ឆិកា ៧៧។ លេខរៀង២១ គេហៅថា គេកំណត់ថា ជាសមាជិកស្រុកចំការ
13 លើ តំបន់៤១ ចូលខ្លួនមកថ្ងៃទី១៤ នៅខែវិច្ឆិកា ៧៧។ លេខ១ នៅលើបញ្ជីនេះគឺជាប្រធានមន្ទីរសន្តិសុខ
14 តំបន់៤២ឈ្មោះ មាស សុក ហៅ សៅ។ ហើយក៏មានកម្មាភិបាលមកពីតំបន់៤២ មួយចំនួនទៀតផង
15 ដែរ បើមើលពីលេខ៣២ ដល់៥២ កម្មាភិបាលទាំងអស់នេះដែលមកពីតំបន់របស់លោកត្រូវបានចាប់ខ្លួន
16 មកមន្ទីរស-២១ អាចចន្លោះពីថ្ងៃទី១៤ ទៅថ្ងៃទី១៩ ខែវិច្ឆិកា ៧៧។ លោកមានចាំការចាប់ខ្លួន ឬការ
17 បោសសម្អាតកម្មាភិបាលនៅក្នុងស្រុករបស់លោក នៅពាក់កណ្តាលឆ្នាំ១៩៧៧? ហើយតើលោកចងចាំ
18 អ្វីខ្លះដែរ អំពីការចាប់ខ្លួនកម្មាភិបាលទាំងនោះ?

19 [១០:៤៥:២២]

20 ឆ: បាទ ខ្ញុំបាទទៅហ្នឹង ការបោសសម្អាតអស់ហើយ អត់មានបោសទៀតទេ។ អត់មាន
21 បោសទេ ខ្ញុំទៅបោសអស់ហើយ អស់ សន្តិសុខសន្តិសុខអស់រលីងហើយ នៅពួកក្រោយនេះ ដូចមិនទាន់
22 បាន១ឆ្នាំកន្លះផង យូរចូលបាត់ហើយ។ ដូច្នោះអត់ស្គាល់ទេពួកមុន។ កាលខ្ញុំមកហ្នឹង ដូចអត់ដឹងថាចាប់
23 អ្នកណាទេ។

24 ស: ដូច្នោះក្រោយពេលកម្មាភិបាលទាំងអស់នេះដកចេញ ឬក៏ចាប់ខ្លួន គឺថាទើបលោកត្រូវបាន
25 តែងតាំងជាអនុលេខាស្រុក បើខ្ញុំយល់យ៉ាងដូច្នោះ តើត្រឹមត្រូវដែរឬក៏អត់ទេ?

1 **ឆ៖** បាទ ខ្ញុំបាទអត់ដឹងទេ ព្រោះមកដល់ធ្វើអនុប្រធានសាធារណការ ប្រធានពាណិជ្ជកម្មហ្នឹង
2 មកធ្វើជាអនុស្រុកហ្នឹង ការបោសសម្អាតរបស់កម្មាភិបាលហ្នឹង ខ្ញុំបាទអត់ដឹងទេ។

3 **ស៖** ឥឡូវនេះ យើងនិយាយអំឡុងពេលនៅចុងឆ្នាំ១៩៧៧ ពេលលោកក្លាយទៅជាលេខាស្រុក
4 ចំការលើ។ សំណួរសាជាថ្មី តើលោកធ្លាប់ឮអ្នកណាម្នាក់ប្រាប់លោក ហេតុអ្វីបានជាកម្មាភិបាលតំបន់
5 ៤២ ត្រូវបានចាប់ខ្លួននៅក្នុងខែវិច្ឆិកា ១៩៧៧? តើលោកធ្លាប់ឮអំពីរឿងចាប់ខ្លួននេះទេ?

6 **ឆ៖** ខ្ញុំបាទអត់ឮទេលោក អត់ឮទេ។

7 **ស៖** ឥឡូវនេះ ខ្ញុំសួរសំណួរមួយចំនួនអំពីជនជាតិចាម នៅក្នុងស្រុកចំការលើ តើមានប្រជាជន
8 ចាមរស់នៅស្រុកចំការលើដែរទេ? ហើយបើមានហ្នឹង រស់នៅត្រង់ផ្នែកខាងណានៃទឹកដីស្រុកចំការលើ
9 នោះ?

10 **ឆ៖** បាទ ខ្ញុំបាទអត់ដឹងនៅកន្លែងណាទេ ព្រោះកាលទៅធ្វើនេះ មិនបានចុះ គេចែកឃុំនៅ ខាង
11 ឃុំល្វា និងឃុំចំការអណ្តូង។ ខ្ញុំធ្វើឃុំពីរទេ ដល់នោះចែកគ្នាកម្មាភិបាលធ្វើទៅ មានឃុំខ្លះ គេឯករាជ្យ។
12 ព្រោះខ្ញុំទើបតែមកថ្មី មិនសូវយល់ គេឱ្យធ្វើបន្តិចៗហ្នឹង។

13 [១០:៤៨:១៧]

14 **ស៖** បើខ្ញុំយល់មិនច្រឡំទេ គឺថាលោករស់នៅស្រុកចំការលើ ចាប់តាំងពីពេលដែលលោកធ្វើជា
15 អនុប្រធានតំបន់ទទួលបន្ទុកកិច្ចការសាធារណៈ ហើយមន្ទីរតំបន់ និងមន្ទីរសាធារណការ គឺថាមាន
16 ទតាំងនៅក្នុងស្រុកតែមួយទេ នៅពេលនោះ អីចឹងមែនទេ លោក?

17 **ឆ៖** បាទលោក ត្រឹមត្រូវ។

18 **លោក ឌុច ផារី៖**

19 សូមឆ្លើយម្តងទៀតអី។

20 **លោក បាន សៀក៖**

21 **ឆ៖** បាទ លោក នៅនឹងឯង។

22 **សួរដោយលោក ខេល លីសាក់៖**

23 **ស៖** ហើយលោកបានឆ្លើយប្រាប់មន្ត្រីស៊ើបអង្កេតរបស់ការិយាល័យសហចៅក្រមស៊ើបអង្កេត
24 ថា ឃុំពីរ លោកបញ្ជាក់ថា ឃុំល្វា និងចំការអណ្តូង។ តើនៅក្នុងឃុំទាំងពីរនេះ មានជនជាតិចាមរស់នៅ
25 ទីនោះដែរទេ?

1 [១០:៤៩:២១]

2 **ឆ:** បាទ អត់ទេ។

3 **ស:** លោកបានឆ្លើយថា ក្នុងអំឡុងពេល៣ឆ្នាំ ដែលលោកធ្វើជាប្រធានពាណិជ្ជកម្មតំបន់ លោក
4 ធ្វើការនៅកន្លែងមួយ ហៅថាស្តី។ តើលោកដឹងថាស្តី ភូមិស្តី និងឃុំជយោមានជនជាតិចាមរស់នៅច្រើន
5 ទេ?

6 **ឆ:** បាទ អង្គាល់ខ្ញុំទៅហ្នឹង កន្លែងមន្ទីរពាណិជ្ជកម្មនៅក្នុងវត្ត ប៉ុន្តែបងប្អូនអីស្នាម ខ្ញុំអត់ដឹងទេ
7 ព្រោះខ្ញុំអត់ចុះមូលដ្ឋានខាងហ្នឹងដែរ ខាងជយោ ខាងអី អត់បានចុះទេ អត់ដឹងទេ។

8 **ស:** ឥឡូវនេះខ្ញុំសូមជួយរំលឹកដល់ការចងចាំរបស់លោកបន្តិច នៅក្នុងកិច្ចសម្ភាសន៍ឆ្លើយជូន
9 សហចៅក្រមស៊ើបអង្កេត ចាមមកពីភូមិស្តីនេះ គឺសាក្សី 2-TCW-827 ខ្ញុំមិននិយាយចំឈ្មោះគាត់ទេ គឺ
10 ឯកសារ E3/5216, ERN ជាភាសាអង់គ្លេស 00225496, ខ្មែរ 00223891 និងបារាំង 00234569។
11 សាក្សីរូបនេះបានឆ្លើយថា៖ “មានជនជាតិចាមជាង១.១០០គ្រួសាររស់នៅភូមិស្តី ទោះបីខ្មែរក្រហមបាន
12 បញ្ជូន ផ្តាស់ទីលំនៅពួកគេទៅនៅឃុំផ្សេងៗ នៅក្នុងស្រុកចំការលើក្តី។” តើវាជួយរំលឹកដល់ការចងចាំ
13 របស់លោកទេ លោកសាក្សី? តើលោកនៅចាំថាមានជនជាតិចាមជាង១.០០០គ្រួសារ រស់នៅក្នុងស្រុក
14 ចំការលើទេ?

15 **ឆ:** បាទ ខ្ញុំបាទអត់ដឹងទេលោក។

16 **ស:** លោកដឹងថា មានជនជាតិចាមខ្លះរស់នៅក្នុងតាមសហករណ៍នានា ក្នុងស្រុកចំការលើដែរ
17 ទេ លោកដឹងដែរទេ?

18 **ឆ:** ខ្ញុំមិនបានដឹងទេ ព្រោះទៅនឹងទៅខាងការដ្ឋាន ប៉ុន្តែគេមិនប្រាប់ថា ខ្ញុំនេះចាម ខ្ញុំនេះចិន ឬ
19 ខ្ញុំអី គេមិនប្រាប់យើងផង ព្រោះខាងលើមិនសូវដឹងទេ។ ទាល់តែឃុំបានដឹង គេក្តាប់ប្រជាជនផ្ទាល់។

20 [១០:៥២:៥៧]

21 **ស:** សូមអានសម្រង់ពីចម្លើយរបស់លោក គឺឯកសារ E3/5275 គឺ E3/5275, ERN ជា
22 ភាសាខ្មែរ 00282920, អង់គ្លេស 00284492, បារាំង 00339917។ លោកបានរៀបរាប់អំឡុងពេល
23 ដែលលោកធ្វើការនៅពេលលោកជួសជុល ធ្វើការជួសជុលសាងសង់ផ្លូវនៅក្នុងស្រុកចំការលើ ដែលជា
24 ផ្នែកមួយនៃមន្ទីរសាធារណការ។ សូមដកស្រង់៖ “នៅមន្ទីរគមនាគមន៍គ្មានពួក១៧មេសា ចាម ឬចិន
25 ទេ។ អ្នកទាំងអស់នោះ នៅឯសហករណ៍ទេ។” បញ្ចប់ការដកស្រង់។ តើវាជួយរំលឹកដល់ការចងចាំ

1 របស់លោកទេ លោកសាក្សី? តើលោកដឹងថា មានជនជាតិចាមរស់នៅក្នុងសហករណ៍នានា ក្នុងស្រុក
2 ចំការលើដែរទេពេលនោះ?

3 ឆ៖ ខ្ញុំបាទយល់ថាមាន ព្រោះបងប្អូនអ៊ីស្លាមអាចទៅ គេឱ្យទៅរស់នៅតាមសហករណ៍។

4 ស៖ តើជនជាតិចាមរស់នៅស្រុកចំការលើ ត្រូវបានគេអនុញ្ញាតឱ្យគោរពប្រតិបត្តិសាសនា
5 អ៊ីស្លាមរបស់ខ្លួន ស្លៀកពាក់ខោអាវទំនៀមទម្លាប់ចាម និងអនុញ្ញាតឱ្យនិយាយភាសាចាមដែរទេ?

6 ឆ៖ បាទ តាមខ្ញុំដឹង គេមិនឱ្យគោរពសាសនាទេបាទ។ សូម្បីតែព្រះសង្ឃក៏គេមិនឱ្យគោរពដែរ
7 គេផ្អាកហើយ។

8 ស៖ ចុះតើពួកគាត់អនុញ្ញាតឱ្យនិយាយភាសាចាមដែរ ឬក៏មិនអនុញ្ញាតទេ?

9 ឆ៖ បាទ ខ្ញុំបានអត់បានដឹងទេ បញ្ហាហ្នឹង ព្រោះប្រសិនណាយើងប្អូន គឺគេបានថាមិនឱ្យប្អូន
10 សូម្បីខ្មែរយើងក៏មិនឱ្យប្អូន ខាងបងប្អូនអ៊ីស្លាមក៏គេមិនឱ្យប្អូនដែរ មិនឱ្យគោរព មិនឱ្យថ្វាយអង្គុំ។

11 [១០:៥៥:៤៧]

12 ស៖ លោកសាក្សី លោកដឹងថាជនជាតិចាមប៉ុន្មានគ្រួសារនៅស្រុកចំការលើ នៅក្នុងចំណោម
13 ជាង១.០០០គ្រួសារដែលសាក្សីរូបនេះបានបញ្ជាក់នោះ? លោកដឹងថាជនជាតិចាមប្រហែលជាប៉ុន្មាន
14 នាក់រួចរស់មានជីវិតពីរបបខ្មែរក្រហម?

15 **ប្រធានអង្គជំនុំជម្រះ៖**

16 សាក្សីកុំអាលទាន់ឆ្លើយតប!

17 អញ្ជើញលោកមេធាវី វ៉ិចទ័រ កូប៉េ!

18 **លោក វ៉ិចទ័រ កូប៉េ៖**

19 ខ្ញុំសូមជំទាស់ ពីព្រោះគាត់បានឆ្លើយថា គាត់មិនបានដឹងថាមានជនជាតិចាមជាង១.០០០គ្រួសារ
20 រស់នៅទីនោះទេ។ ដូច្នេះ ពិតណាស់ថា គាត់មិនអាចដឹងថាជនជាតិចាមប៉ុន្មានភាគរយក្នុងចំណោមជន
21 ជាតិចាមដែលបានលើកឡើងទាំងប៉ុន្មាននេះរស់រានមានជីវិតនោះទេ។

22 **លោក ឌេល លីសាក់៖**

23 ខ្ញុំសូមបញ្ជាក់សំណួរខ្ញុំឡើងវិញ។ ដូច្នេះ ខ្ញុំមិនបានឱ្យសាក្សីឆ្លើយបញ្ជាក់តួលេខពិតប្រាកដនោះ
24 ទេ។ ខ្ញុំសូមរៀបសំណួរខ្ញុំឡើងវិញលោកប្រធាន។ ខ្ញុំមិនបានសួរឱ្យគាត់ឆ្លើយជាភាគរយទេ។

25 [១០:៥៧:០៣]

1 **សួរដោយលោក ខេល លីសាក់៖**

2 **ស៖** លោកសាក្សី អ្វីដែលខ្ញុំសួរទៅលោក គឺសួរអំពីការចងចាំរបស់លោក។ តើជនជាតិចាម
3 ដែលបានរស់នៅស្រុកចំការលើនោះ តើពួកគាត់ទាំងអស់រស់រានមានជីវិតពីរបបខ្មែរក្រហមទាំងអស់គ្នា
4 ឬ?

5 **លោក បាន សៀក៖**

6 **ឆ៖** បាទ ខ្ញុំបាទអត់ដឹងទេលោក។

7 **ស៖** ឥឡូវនេះ ខ្ញុំសូមបញ្ជាក់ស្តីពីតារាងដែលត្រូវបានប្រមូលដោយលោក អ៊ីសា ឧស្មាន នៅក្នុង
8 សៀវភៅរបស់គាត់ ហៅថាអ្វីគួរបាន គឺឯកសារ E3/1822 នៅត្រង់ ERN អង់គ្លេស 00078568,
9 បារាំង 00758331 មិនទាន់មានការបកប្រែជាភាសាខ្មែរនៅឡើយទេសៀវភៅនេះ។ លោក អ៊ីសា
10 ឧស្មាន បានសរសេរថា៖ “ជនជាតិចាម១.១០០គ្រួសារដែលរស់នៅភូមិស្តី នៅមុនខ្មែរក្រហម នៅមុន
11 របបខ្មែរក្រហមហ្នឹង គឺមានតែ១០០គ្រួសារដែលបានរស់រានមានជីវិតពីរបបខ្មែរក្រហម។” ដោយសារ
12 លោកជាអនុលេខាតំបន់ស្រុកនេះ លោករស់នៅទីនេះមួយរយៈពេលដែរ។ ឥឡូវខ្ញុំចង់ឱ្យលោកជម្រាប
13 ជូនតុលាការមើល ថាតើលោកមានព័ត៌មានណា ថាមានអ្វីកើតឡើងចំពោះគ្រួសារចាម១.០០០គ្រួសារ
14 នៅក្នុងស្រុកចំការលើនោះដែរឬទេ?

15 **ឆ៖** បាទខ្ញុំបាទអត់ដឹងទេលោក។

16 **ស៖** លោកបានឆ្លើយថាតំបន់១ ដែលលោកទទួលខុសត្រូវគឺ ឃុំល្វែ -- ឃុំល្វា។ តើលោក
17 ទទួលខុសត្រូវអ្វីនៅក្នុងឃុំល្វា?

18 **ឆ៖** បាទ ខ្ញុំបាទទៅទទួលខុសត្រូវប្រមូលប្រជាជនទៅធ្វើប្រឡាយ ទៅធ្វើការដ្ឋាន បង្កបង្កើន
19 ផល។

20 [១០:៥៩:៥៦]

21 **ស៖** តើមានចម្ការកៅស៊ូនៅឃុំល្វាដែរទេ ហៅឈ្មោះថា ចំការតាប៉ុម?

22 **ឆ៖** បាទ ខ្ញុំបាទអត់ស្គាល់ទេ។

23 **ស៖** តើមានចម្ការកៅស៊ូនៅក្នុងតំបន់នោះទេ? គឺចម្ការកៅស៊ូ -- តើមានចម្ការកៅស៊ូស្ថិតនៅ
24 ក្នុងទឹកដីឃុំល្វាដែរទេ?

25 **ឆ៖** បាទ ខ្ញុំបាទអត់ដឹងទេ លោក។ បើដឹង ដឹងថាចម្ការកៅស៊ូនៅក្នុងស្រុកចំការលើ ហ្នឹងដឹង។

1 **ស៖** ចុះអ្នកណាទទួលខុសត្រូវ ទទួលបន្ទុកទៅលើចម្ការកៅស៊ូនោះ?

2 **ឆ៖** បាទ ជំនាន់ហ្នឹង គឺខ្ញុំស្គាល់ឈ្មោះ បងជឹម។ គាត់ធ្វើជាប្រធានចម្ការកៅស៊ូចំការអណ្តូង។

3 **ស៖** ឥឡូវនេះលោកសាក្សី ខ្ញុំសូមអាននូវពាក្យបណ្តឹងមួយដែលបានដាក់ជូនតុលាការយើងនេះ
4 ពាក់ព័ន្ធនឹងឃុំល្វា គឺឯកសារ E3/6979a១ ត្រង់ ERN ជាភាសាខ្មែរ 00452293។ គឺសេចក្តី
5 សង្ខេបនៃពាក្យបណ្តឹងនេះ គឺឯកសារ E3/6979b១វិញ ជាភាសាអង់គ្លេស។ នេះគឺជាពាក្យបណ្តឹង ដែល
6 បានឆ្លើយនៅក្នុងឯកសារនេះ។ សូមដកស្រង់៖ “នៅក្នុងឆ្នាំ១៩៧៧ ក្នុងរដ្ឋស្នងដក មានការតវ៉ាថា ខ្មែរ
7 ក្រហមបាននាំគ្រួសារជនជាតិចាមទៅស្រុកចំការលើ ឃុំល្វា ក្នុងខេត្តកំពង់ចាម។” កូនស្រីរបស់អ្នក
8 ម្ចាស់បណ្តឹងនេះ គឺឈ្មោះថា តេ អែសៈ និងកូនប្រុសប្រុសឈ្មោះ សាន់ មិន ហើយនិងសាច់ញាតិដទៃ
9 ទៀតត្រូវបានយកទៅសម្លាប់ចោលនៅចម្ការកៅស៊ូតាប៉ូម។” បញ្ចប់ការដកស្រង់។ លោកសាក្សី លោក
10 មានដឹងថា គេនាំគ្រួសារចាមយកទៅសម្លាប់ចោលនៅក្នុងចម្ការកៅស៊ូស្ថិតនៅក្នុងទឹកដីឃុំល្វានោះដែរ
11 ទេ?

12 [១១:០៣:០៥]

13 **ឆ៖** បាទ ខ្ញុំបាទអត់ដឹងទេលោក។

14 **ស៖** អីចឹងឥឡូវនេះ លោកកំពុងតែជំទាស់ទៅនឹងពាក្យបណ្តឹងថា មានគេសម្លាប់ជនជាតិចាម
15 នៅទីនោះ។ លោកកំពុងតែជំទាស់ថាមិនមានអីចឹងទេឬ?

16 **ឆ៖** បាទ ខ្ញុំបាទអត់ជំទាស់ទេ ព្រោះនៅក្នុងស្រុកចំការលើ មិនមែនគណៈស្រុកទេអ្នកនេះនោះ
17 ព្រោះនៅតំបន់ហើយនិងស្រុកគឺនៅជាមួយគ្នា។ ដូចជាយោធាតំបន់ក៏នៅហ្នឹង ស្រុកក៏នៅជាមួយគ្នា។
18 ដូច្នោះស្រុកមិនសូវដឹងទេ ការងាររបស់តំបន់ច្រើនជាង លោក។

19 **ស៖** ចម្ការកៅស៊ូដែលលោករៀបរាប់នេះ ដែលថា បងជឹម នេះធ្វើការនៅទីនោះ។ តើចម្ការនេះ
20 ស្ថិតនៅក្រោមការគ្រប់គ្រងរបស់ស្រុក ឬក៏របស់តំបន់?

21 **ឆ៖** បាទ របស់ភូមិភាគ លោក។

22 **ស៖** តើមន្ទីរសន្តិសុខស្រុកចំការលើ មានទីតាំងនៅឯណាដែរ?

23 **ឆ៖** តាមពេលនោះ ខ្ញុំបានឮសូរគេថានៅក្នុងឃុំបុសខ្នុរ។ ប៉ុន្តែខ្ញុំបាទអត់បានទៅផង គ្រាន់ឮថា
24 សន្តិសុខនៅហ្នឹងឯង។

25 [១១:០៥:១៤]

1 **ស៖** តើលោកមានដែលដឹងអំពីកិច្ចប្រជុំនិយាយនៅកន្លែងលើកទំនប់ទាំងពីរ ជាពិសេសពាក់ព័ន្ធ
2 ទៅនឹងផែនការបោសសម្អាតជនជាតិចាម លោកដឹងទេ?

3 **ប្រធានអង្គជំនុំជម្រះ៖**

4 សាក្សីកុំអាចទាន់ឆ្លើយតប!

5 សូមអញ្ជើញលោកមេធាវី កូប៉េ!

6 **លោក វ៉ិចទ័រ កូប៉េ៖**

7 ខ្ញុំសូមជំទាស់ចំពោះសំណួរនេះលោកប្រធាន ដោយសារសំណួរនេះក៏ដូចជាសំណួរមុនៗ គឺវា
8 ពាក់ព័ន្ធនឹងព្រឹត្តិការណ៍នៅក្នុងតំបន់៤២ ដែលជាភូមិភាគកណ្តាលថ្មី។ សាក្សីគាត់អាចរៀបរាប់
9 ពាក់ព័ន្ធនឹងការចោទប្រកាន់កូនក្តីរបស់ខ្ញុំនៅក្នុងតំបន់៤១ ឬសែ -- ឥឡូវនេះគឺថា យើងកំពុងតែចេញ
10 ផុតពីព្រំប្រទល់នៃដីកាបញ្ជូនរឿងទៅជំនុំជម្រះហើយ ដែលយើងកំពុងតែនិយាយគ្នាអំពីជនជាតិចាម
11 នេះ។ ហើយដូច្នោះ យើងខ្ញុំសូមជំទាស់ចំពោះការងាកចេញអំពីវិសាលភាពនៅក្នុង--។

12 **លោក ឌេល លីសាក់៖**

13 ខ្ញុំសូមឆ្លើយតបបន្ថែមទៅលើមូលដ្ឋានឧក្រិដ្ឋកម្ម ទីតាំងឧក្រិដ្ឋកម្មក៏ដូចជាគោលនយោបាយ និង
14 ផែនការកម្ទេចជនជាតិចាម។ វាគឺជាផ្នែកមួយដ៏សំខាន់នៅក្នុងកិច្ចដំណើរការនីតិវិធីនាពេលនេះ។ អ៊ីចឹង
15 ឯងទើបខ្ញុំសួរថា តើគាត់មានដែលបានដឹងមានកិច្ចប្រជុំ ឬក៏ចូលរួមពាក់ព័ន្ធទៅ -- ថាមានផែនការ
16 កម្ទេចជនជាតិចាមដែរឬក៏អត់ទេ? ដោយសារហេតុអ្វី -- អ៊ីចឹងឯងដោយសារមានចម្លើយពីសារ
17 2-TCW-827 បានខ្ញុំសួរគាត់ដឹងឬមិនដឹង។

18 [១១:០៧:២៥]

19 **លោក វ៉ិចទ័រ កូប៉េ៖**

20 លោកប្រធាន ខ្ញុំសូមឆ្លើយខ្លីទេ។ វាដូចតែគ្នាទេបញ្ហានេះ គឺបានលើកឡើងពីមុនមកហើយ
21 ពាក់ព័ន្ធនឹងមន្ទីរសន្តិសុខដែលវានៅខាងក្រៅដីកាបញ្ជូនរឿងទៅជំនុំជម្រះ។ ការប្រព្រឹត្តមកលើមន្ត្រី
22 របបសាធារណរដ្ឋខ្មែរ គឺថាអង្គជំនុំជម្រះបានចេញសេចក្តីសម្រេចជាលាយលក្ខណ៍អក្សរហើយ។ ដូច្នោះ
23 បើសិនណាជា ជំទាស់ទៅនឹងការបដិសេធការជំទាស់របស់ខ្ញុំទៀត សូមឱ្យអង្គជំនុំជម្រះចេញសេចក្តី
24 សម្រេចជាលាយលក្ខណ៍អក្សរតែម្តង ក្នុងការដែលសួរចេញខាងក្រៅរង្វង់ទឹកដីនៃតំបន់៤១ ហើយនិង
25 ការងាកចេញអំពីទីតាំងឧក្រិដ្ឋកម្មដែលយើងកំពុងតែពិភាក្សាដេញដោលគ្នានេះ។

1 **លោក ខេល លីសាក់៖**

2 យើងខ្ញុំមិនចង់ចំណាយពេលទេ។ យើងមិននិយាយថានេះ គឺជាទីតាំងឧក្រិដ្ឋកម្មទេ និយាយអំពី
3 ភ័ស្តុតាងពាក់ព័ន្ធតែទៅនឹងគោលនយោបាយប៉ុណ្ណោះ។

4 [១១:០៨:៣៦]

5 (ចៅក្រមពិភាក្សាគ្នា)

6 [១១:០៩:៣៩]

7 **ប្រធានអង្គជំនុំជម្រះ៖**

8 បាទ អង្គជំនុំជម្រះប្រគល់ភារៈជូនទៅលោកស្រីចៅក្រម កូឌា ហ្វេនស៍ ដើម្បីចេញសេចក្តី
9 សម្រេចក្នុងនាមអង្គជំនុំជម្រះទៅលើសេចក្តីជំទាស់របស់មេធាវីការពារក្តីលោក នួន ជា គឺលោកមេធាវី
10 វ៉ិចទ័រ កូប៉េ ចំពោះសំណួរចុងក្រោយដែលសួរឡើងដោយសហព្រះរាជអាជ្ញារងអន្តរជាតិអម្បាញ់មិញ
11 នេះ។ បាទ សូមអញ្ជើញលោកស្រី កូឌា ហ្វេនស៍!

12 **ចៅក្រម កូឌា ហ្វេនស៍៖**

13 ការជំទាស់គឺត្រូវបានបដិសេធ។ សំណួរមិនពាក់ព័ន្ធនឹងទីតាំងឧក្រិដ្ឋកម្មទេ ប៉ុន្តែពាក់ព័ន្ធ
14 ទៅនឹងគោលនយោបាយ។ ដូច្នោះ យើងយល់ឃើញថា ការអនុវត្តនេះ គឺថាជាការអនុវត្តដូចមុនៗអីចឹង
15 ដែរ។

16 **លោក ខេល លីសាក់៖**

17 សូមអរគុណលោកប្រធាន លោក លោកស្រីចៅក្រម។

18 **សួរដោយលោក ខេល លីសាក់៖**

19 **ស៖** លោកសាក្សី លោកទើបតែបានឆ្លើយថាមន្ទីរសន្តិសុខស្រុកស្ថិតនៅកន្លែងមួយ គេហៅថា
20 បុសខុរ។ តើលោកដឹងថា មានកិច្ចប្រជុំគេធ្វើឡើងនៅបុសខុរ ពាក់ព័ន្ធនឹងផែនការបោសសម្អាតជន
21 ជាតិចាមដែរទេ?

22 **លោក បាទ សៀក៖**

23 **ឆ៖** បាទ ខ្ញុំបាទអត់បានដឹងទេលោក។

24 [១១:១១:០៥]

25 **ស៖** ឥឡូវនេះ ខ្ញុំសូមអានភ័ស្តុតាងដែលបានផ្តល់ជូនតុលាការ គឺនិយាយអំពីចាមនៅបុសខុរ

1 នៅភូមិស្តី ដែលខ្ញុំបាននិយាយខាងដើម គឺឯកសារ E3/7690។ ខ្ញុំមិននិយាយឈ្មោះទេ គឺសាក្សីហ្នឹង
 2 មានរហស្សនាម 2-TCW-827។ ឯកសារនេះគឺបានរៀបរាប់អំពីរឿងរ៉ាវមួយចំនួនដោយសាក្សីរូបនេះ
 3 ដូចតទៅ សូមដកស្រង់៖ “ខ្មែរក្រហមមិនដឹងថាគាត់ជាចាមទេ ដូច្នោះគេបានចាត់តាំងឱ្យគាត់ឱ្យមើល
 4 ខុសត្រូវកុមារៗ ៤០០នាក់នៅឃុំជយោ ស្រុកចំការលើ ខេត្តកំពង់ចាម។ ថ្ងៃមួយ ក្នុងឆ្នាំ១៩៧៧ គាត់
 5 ត្រូវបានហៅឱ្យទៅប្រជុំចូលរួមកិច្ចប្រជុំមួយនៅភូមិបុសខ្នុរក្នុងស្រុកចំការលើ។ របៀបវារៈនៃកិច្ចប្រជុំ
 6 នេះ គឺបញ្ជាក់ឱ្យបានច្បាស់ណាស់អំពីផែនការមួយហៅថា ផែនការកម្ទេចខ្មាំង។ គាត់បានរាយការណ៍
 7 នៅក្នុងកិច្ចប្រជុំនេះ គាត់ប្រធានអង្គប្រជុំប្រកាស សូមដកស្រង់៖ ខ្មាំងរបស់បដិវត្តន៍មានច្រើនណាស់
 8 ប៉ុន្តែខ្មាំងធំជាងបំផុតនោះ គឺពួកចាមនេះហើយ។ ដូច្នោះ ផែនការហ្នឹងគឺត្រូវបានអំពាវនាវឱ្យកម្ទេចជន
 9 ជាតិចាមហ្នឹងចោលទាំងអស់នៅមុនឆ្នាំ១៩៨០។” បញ្ចប់ការដកស្រង់។ ក្រោយពីពួកស្តេចនោះ លោក
 10 សាក្សី តើលោកធ្លាប់ឮប្រជាជននិយាយអំពីកិច្ចប្រជុំមួយនេះ ដែលប្រារព្ធធ្វើឡើងនៅបុសខ្នុរនោះដែរ
 11 ទេ?

12 **ឆ៖** បាទ ខ្ញុំបាទ អត់ដឹងទេលោក។

13 **ស៖** តើលោកមានចម្លើយ ឬការឆ្លើយតបទៅនឹងសាក្សី ឧកញ៉ានេះឆ្លើយទេ ទាក់ទងទៅនឹង
 14 ផែនការកម្ទេចជនជាតិចាមចោលនោះ?

15 **ឆ៖** ខ្ញុំមិនបានដឹងទេ ក៏ប៉ុន្តែប្រសិនណាខ្ញុំដឹងថា បងប្អូនខ្មែរ និងបងប្អូនអ៊ីស្លាម ក្នុងពេលនោះ
 16 ដូចតែគ្នា សូម្បីតែបងប្អូនខ្ញុំបង្កើតដល់ទៅពីរនាក់ក៏គេកម្ទេចដែរ។ ដូច្នោះឱ្យតែខ្មាំង ខ្មាំង សេ.អ៊ី.អា និង
 17 ខ្មាំង កា.ហ្សូ.បេ. គឺកម្ទេចទាំងអស់។ អត់ឮថាគេនេះចាម នេះចិន នេះខ្មែរ ខ្មែរយើងក៏អស់ច្រើនដែរ
 18 មិនមែនអស់តែបងប្អូនអ៊ីស្លាមទេបាទ។

19 [១១:១៤:០៥]

20 [REDACTED]

21 [REDACTED]

22 [REDACTED]

23 [REDACTED]

24 **លោក ឌេល លីសាក់៖**

25 [REDACTED]

1 [REDACTED]

2 [REDACTED]

3 ប្រធានអង្គជំនុំជម្រះ៖

4 បាទ អង្គជំនុំជម្រះអនុញ្ញាត។

5 លោក វ៉ិចទ័រ កូប៉េ៖

6 (គ្មានការបកប្រែ)

7 ប្រធានអង្គជំនុំជម្រះ៖

8 អញ្ជើញ!

9 [១១:១៥:៤៣]

10 លោក វ៉ិចទ័រ កូប៉េ៖

11 ខ្ញុំជំទាស់ទៅនឹងសំណួរនេះ ហើយនិងការបង្ហាញឯកសារជូនសាក្សីនេះ។ [REDACTED]

12 [REDACTED]

13 [REDACTED]

14 យើងបានទទួលពេលវេលាតែមួយសប្តាហ៍ ដើម្បីអានឯកសារទាំងអស់នេះ។ ជាពិសេស ឯកសារដែល
15 កំពុងតែបង្ហាញនេះ។ គឺថាមានឯកសារមួយចំនួន កំណត់ហេតុមួយចំនួនកំពុងតែបញ្ជូនមកដេរ ប៉ុន្តែ
16 មានតែភាសាខ្មែរនៅឡើយ។ ឥឡូវនេះ យើងកំពុងនិយាយគ្នាអំពីការហូរចូលយ៉ាងគំហុកនៃឯកសារ
17 ចេញពីសំណុំរឿង០០៤។ ដូច្នេះ យើងខ្ញុំស្នើសុំឱ្យបញ្ឈប់កិច្ចដំណើរការនីតិវិធីពាក់ព័ន្ធនឹងជនជាតិ
18 ចាមនេះ ទាំងស្រុងសិន។ ជាពិសេសពាក់ព័ន្ធនឹងតំបន់៤១។ យើងខ្ញុំមិនដែលស្នើសុំបែបនេះទេ។
19 ការដែលយើងស្នើសុំបែបនេះ ឥឡូវនេះ យើងខ្ញុំសុំឱ្យផ្អាកកិច្ចដំណើរការនីតិវិធីពាក់ព័ន្ធនឹងផ្នែកនៃ
20 សវនាការពាក់ព័ន្ធនឹងជនជាតិចាមនេះ។ ដោយសារតែឯកសារជាច្រើនកំពុងតែយកចេញមកពីសំណុំ
21 រឿង០០៤។ យើងដឹងហើយថា កំណត់ហេតុស្តាប់ចម្លើយពីមន្ត្រីស៊ើបអង្កេតនេះ កំពុងតែបញ្ជូនមក
22 យ៉ាងច្រើននាពេលនេះ។ ហើយយើងខ្ញុំដឹងថា អង្គជំនុំជម្រះមិនទាន់បានចេញសេចក្តីសម្រេចផ្អាក
23 កិច្ចដំណើរការនីតិវិធីពាក់ព័ន្ធនឹងការបោសសម្អាតជនជាតិចាមនៅក្នុងតំបន់៤១នៅឡើយទេ។ កាល
24 ដែលខ្ញុំធ្វើការកត់សម្គាល់បែបនេះ ហើយយើងខ្ញុំស្នើសុំឱ្យសហព្រះរាជអាជ្ញាផ្អាកការសួរពាក់ព័ន្ធនឹង
25 នឹងជនជាតិចាម ពាក់ព័ន្ធនឹងឯកសារចេញពីសំណុំរឿង០០៤សិន។

1 [១១:១៧:៥៥]

2 **លោក ខេល លីសាក់៖**

3 យើងខ្ញុំមិនចង់ចូលទៅពាក់ព័ន្ធនឹងបញ្ហា ដែលបានជំទាស់នៅចំពោះមុខអង្គជំនុំជម្រះរួច
4 ហើយ។ មេធាវីការពារក្តីបានបដិសេធ ហើយអនុញ្ញាតឱ្យខ្ញុំបន្តសួរសាក្សីរូបនេះ ហើយសេចក្តីសម្រេច
5 នេះ ក៏បានប្រកាសកាលពីសប្តាហ៍មុនហើយ។ ហើយមេធាវីការពារក្តីបានប្រើប្រាស់ឱកាសរបស់ខ្លួនជា
6 ច្រើននៅក្នុងកិច្ចដំណើរការនីតិវិធីនេះ។ ដូចដែលយើងបញ្ជាក់នៅក្នុងបញ្ជីសាក្សីពីមុនដែរ គឺនៅក្នុងខែ
7 មិថុនា ឆ្នាំ២០១៤ សាក្សីម្នាក់ដែលឯកសាររបស់គាត់នោះ គឺថាត្រូវបានអង្គជំនុំជម្រះទទួលយកប៉ុន្មាន
8 ខែមុននេះ។ ដូច្នេះ នេះជាកំស្មាននៅចំពោះមុខអង្គជំនុំជម្រះដែលអង្គជំនុំជម្រះគួរតែអនុញ្ញាតឱ្យខ្ញុំសួរ
9 ពាក់ព័ន្ធនឹងឯកសារនេះ។

10 **លោក វ៉ិចទ័រ កូប៉េ៖**

11 (គ្មានការបកប្រែ)

12 **ប្រធានអង្គជំនុំ៖**

13 ទុកបន្តិចសិន វ៉ិចទ័រ កូប៉េ! ចាំស្តាប់ភាគីដទៃទៀត ពាក់ព័ន្ធផង។ សូមអញ្ជើញ សហមេធាវីនាំ
14 មុខតំណាងដើមបណ្តឹងរដ្ឋប្បវេណី ពាក់ព័ន្ធនឹងសំណើសុំផ្អាកសវនាការលើអង្គហេតុជនជាតិចាម ដោយ
15 មូលហេតុនៃការជំនន់ឯកសារដែលហូរចូលពីសំណុំរឿង០០៣, ០០៤ ដាក់បង្ហាញដោយសហព្រះរាជ
16 អាជ្ញាមកក្នុងសំណុំរឿង០០២នេះ។ តើយ៉ាងម៉េចដែរ ដើម្បីកុំឱ្យបញ្ហានេះ វាកើតឡើងដដែលៗ?
17 បើមិនមានបញ្ហាអីទេ សូមអញ្ជើញលោក វ៉ិចទ័រ កូប៉េ!

18 [១១:១៩:៤១]

19 **លោកស្រី ម៉ារី ហ្គីរ៉ូដ៖**

20 សូមអរគុណលោកប្រធាន។ ខ្ញុំនិយាយដោយខ្លីទេ គ្រាន់តែយើងចង់ប្រាប់ថា យើងគ្មានគោល
21 ជំហរអ្វីនោះទេ ពាក់ព័ន្ធនឹងសំណើរបស់ក្រុម នួន ជា នេះ ហើយយើងអាស្រ័យទៅលើការសម្រេច
22 របស់អង្គជំនុំជម្រះតែប៉ុណ្ណោះ លោកប្រធាន។

23 **ប្រធានអង្គជំនុំ៖**

24 ក្រុមមេធាវីការពារក្តីលោក ខៀវ សំផន យ៉ាងម៉េចដែរ?

25

1 **កញ្ញា អង់តា ហ្គីសសេ៖**

2 សូមអរគុណលោកប្រធាន។ ក្រុមមេធាវីលោក ខៀវ សំផន យោងទៅនឹងសារណាមួយរបស់ខ្លួន គឺ
3 ឯកសារ 363 ដែលយើងបានសុំឱ្យអង្គជំនុំជម្រះចេញវិធីសាស្ត្រក្នុងការជំនុំជម្រះមួយ។ អ៊ីចឹងយើងអត់
4 មានអ្វីបន្ថែមលើគោលជំហររបស់យើងទេ លោកប្រធាន គឺយើងយោងទៅលើឯកសារ E363 របស់
5 យើងជាសំណើដែលយើងដាក់ជូនទៅអង្គជំនុំជម្រះហើយ។

6 **លោក វ៉ិចទ័រ កូប៉េ៖**

7 ចំណុចមួយដែលយើងខ្ញុំសូមឆ្លើយតបឱ្យច្បាស់លាស់ទៅនឹងតំណាងសហព្រះរាជអាជ្ញា យើងខ្ញុំ
8 ដឹងហើយ គឺថាការជំទាស់របស់ខ្ញុំពាក់ព័ន្ធនឹងការប្រើប្រាស់កំណត់ហេតុស្តាប់ចម្លើយរបស់សាក្សីរូប
9 នេះ គឺថា ត្រូវបានបដិសេធហើយ ប៉ុន្តែសេចក្តីសម្រេចរបស់អង្គជំនុំជម្រះ ត្រូវនៅហ្នឹង -- បានចេញ
10 មកមុនការបកប្រែជាភាសាខ្មែរនោះ២ថ្ងៃ។ យើងខ្ញុំក៏បានជំទាស់យ៉ាងជាក់លាក់ទៅលើច្បាប់កម្ពុជា
11 ប៉ុន្តែយើងខ្ញុំនៅតែឆ្ងល់ថា តើចៅក្រមជាតិសម្រេចថាដូចម្តេចដែរ ចំពោះការដែលមិនទាន់បានអាននូវ
12 សំណើរបស់យើងខ្ញុំពាក់ព័ន្ធនឹងបញ្ហាចាមនេះតែម្តង?

13 [១១:២១:៤៣]

14 (ចៅក្រមពិភាក្សាគ្នា)

15 [១១:២៦:៣៥]

16 **ប្រធានអង្គជំនុំ៖**

17 អង្គជំនុំជម្រះសូមជម្រាបជូនទៅលោកមេធាវី វ៉ិចទ័រ កូប៉េ ហើយនិងភាគីដទៃទៀតពាក់ព័ន្ធនឹង
18 បញ្ហានេះថា សំណើដែលពាក់ព័ន្ធនឹងបញ្ហានេះ អង្គជំនុំជម្រះបានជម្រាបជូនរួចហើយថា វាស្ថិតនៅ
19 ដំណាក់កាលកំពុងតែធ្វើការរៀបចំ។ ហើយជាពិសេសហ្នឹង គឺរៀបចំទៅនឹងភាសាផ្សេងៗទៀតដែល
20 អង្គជំនុំជម្រះនឹងចេញឆាប់ៗនេះ លើបញ្ហាពាក់ព័ន្ធនឹងបញ្ហានេះដែលលោកបានលើកឡើងអម្បាញ់មិញ
21 នេះ។ អង្គជំនុំជម្រះមិនបានព្រងើយកន្តើយនៅក្នុងកិច្ចការងារនេះទេ។ ហើយអង្គជំនុំជម្រះរង់ចាំការ
22 រៀបចំរួចស្រួលបួល គឺអង្គជំនុំជម្រះនឹងជាលាយលក្ខណ៍អក្សរប្រកាសផ្សព្វផ្សាយជម្រាបជូនភាគីឱ្យ
23 បានជ្រាបលើបញ្ហានោះ។ ហើយបច្ចុប្បន្នកំពុងស្ថិតនៅកាលដំណាក់កាលចុងក្រោយនៅពេលវេលានៃ
24 ការអាចនឹងលទ្ធភាពចេញនៃសេចក្តីសម្រេច ពាក់ព័ន្ធនឹងបញ្ហាដែលលោកមេធាវី វ៉ិចទ័រ កូប៉េ បានលើក
25 នោះហើយ។

1 ហើយបញ្ហាមួយទៀត គឺយើងបានជម្រាបជូនហើយថា បញ្ហាប្រឈមគឺកើតឡើងមានដូចគ្នា
 2 ពិតមែនតែអង្គជំនុំជម្រះមិនបានលើកបញ្ជាក់ជូនឱ្យបានច្បាស់លាស់លើកបញ្ហានេះ ដោយកត់សម្គាល់
 3 លើភាពស្ថានភាពភាគីដទៃទៀតដែលពាក់ព័ន្ធលើបញ្ហាអាននូវឯកសារផ្សេងៗ ដែលភាគីសហព្រះរាជ
 4 អាជ្ញាដាក់បង្ហាញមកពីសំណុំរឿង០០៣, ០០៤នោះ គឺបញ្ហាប្រឈមដូចគ្នា។ ហើយបញ្ហានេះអង្គជំនុំ
 5 ជម្រះបានជម្រាបជូនហើយ ស្ថិតនៅក្នុងការពិភាក្សាដ៏តឹងតែង ដើម្បីដោះស្រាយលើសំណើសុំរបស់
 6 ក្រុមមេធាវីការពារក្តី ខៀវ សំផន ដែលពាក់ព័ន្ធនឹងបញ្ហានេះ។ ហើយអង្គជំនុំជម្រះបានជម្រាបពិភាក្សា
 7 ឯកភាពគ្នា ស្រុះស្រួលគ្នាលើបញ្ហាមួយចំនួនហើយ។ នៅមួយចំនួនទៀតនោះគឺមានស្ថានភាពស្មុគស្មាញ
 8 ដែលគប្បីធ្វើការប្រយោជន៍ផ្តល់បញ្ហាហ្នឹងឱ្យបានច្បាស់លាស់ ជាក់លាក់ មុននឹងចេញឆ្លើយតបទៅនឹង
 9 សំណើសុំរបស់ក្រុមមេធាវីការពារក្តី ខៀវ សំផន លើបញ្ហានេះ វានឹងគ្របដណ្តប់លើបញ្ហាទាំងអស់
 10 ផ្សេងទៀត ដែលយើងអាចបើកទូលាយ និងសម្រួលដល់កិច្ចដំណើរការសវនាការរបស់យើងគឺអាចទៅ
 11 មុខបានហើយ។ ហើយបញ្ហានេះ ដោយសារវាស្ថិតនៅក្នុងស្ថានភាពនេះ អង្គជំនុំជម្រះសម្រេចបដិសេធ
 12 លើសំណើសុំរបស់ក្រុមមេធាវីការពារក្តី នួន ជា ដែលបានលើកឡើងសុំឱ្យអង្គជំនុំជម្រះផ្អាកកិច្ចដំណើរ
 13 ការសវនាការចាប់ពីពេលនេះតទៅ ចំពោះអង្គហេតុចម្រើននោះ។ ហើយអង្គជំនុំជម្រះសម្រេចថា បន្តធ្វើ
 14 សវនាការលើបញ្ហាអង្គហេតុនេះតទៅទៀត ជាពិសេសលើសាក្សីដែលអង្គជំនុំជម្រះបានកំណត់មកផ្តល់
 15 សក្ខីកម្ម ដែលបានកំណត់កាលវិភាគជម្រាបជូនទៅភាគីរួចហើយ។

16 អញ្ជើញបន្តការតាំងសំណួរលោកតំណាងសហព្រះរាជអាជ្ញារងអន្តរជាតិ។

17 [១១:២៩:៣៣]

18 **សួរដោយលោក ខេល លីសាក់៖**

19 **ស៖** សូមអរគុណលោកប្រធាន។ លោកសាក្សី ចម្លើយនេះដែលខ្ញុំបានផ្តល់ទៅលោកនេះ សូម
 20 លោកកុំនិយាយឈ្មោះសាក្សីនេះឱ្យគេឮ គ្រាន់តែមើលទៅលើទំព័រទី២ ឈ្មោះគាត់ទៅ តែកុំថាឈ្មោះ
 21 គាត់។ តើគាត់គឺជាមនុស្សដែលលោកធ្លាប់បានស្គាល់កាលពីរបបខ្មែរក្រហមដែរឬអត់ គឺឯកសារ
 22 E319/15.3.1?

23 **លោក បាន សៀក៖**

24 **ឆ៖** បាទ ខ្ញុំបាទអត់បានស្គាល់ទេលោក។



- 1 [REDACTED]
- 2 [REDACTED]
- 3 [REDACTED]
- 4 [REDACTED]
- 5 [REDACTED]
- 6 [REDACTED]
- 7 [REDACTED]
- 8 [REDACTED]
- 9 [REDACTED]
- 10 [REDACTED]
- 11 [REDACTED]
- 12 [REDACTED]
- 13 [REDACTED]
- 14 [REDACTED]
- 15 [REDACTED]

16 [១១:៣២:៥៥]

17 **លោក វ៉ិចទ័រ កូប៉េ៖**

18 លោកប្រធាន ខ្ញុំសូមជំទាស់ទៅនឹងការតាំងសំណួរនេះ គឺថាមិនគួរតាំងសំណួរបែបនេះទេ ។

19 គាត់សួរអំពី តារាង។ មុនដំបូងអាចសម្រង់ជាច្រើនចេញពីកំណត់ហេតុស្តាប់ចម្លើយ ឥឡូវនេះគឺថា

20 តំណាងសហព្រះរាជអាជ្ញា គឺគាត់សាកសួរទៅតាមអ្វីដែលគាត់ចង់បាន។ សាក្សីរូបនេះមិនមែនជា

21 សមាជិកនៅក្នុងតំបន់៤១ ទេ គាត់ជាសមាជិកនៅក្នុងតំបន់៤២ ទៅវិញនោះទេ។

22 **លោក ខេល លីសាក់៖**

23 លោកប្រធាន ខ្ញុំដឹងថាហេតុអ្វីបានជាមេធាវីការពារក្តីគាត់មិនពេញចិត្តហ្នឹង។ ខ្ញុំចង់សួរមួយ

24 ដំណាក់កាលម្តងៗ។ សាក្សីដែលបានឆ្លើយនៅក្នុងកំណត់ហេតុនេះគឺថា គាត់បានទទួលបញ្ជាពីលេខា

25 តំបន់៤១។ អ៊ីចឹងឯងបានជាដំបូង ខ្ញុំចង់សួរថា តើលេខាស្រុកនៅក្នុងតំបន់៤១ នោះគឺមានជំហរ ឬក៏ថា

1 យល់យ៉ាងម៉េចដែរទៅនឹងស្ថានភាពក្នុងភូមិភាគនោះ?

2 **ប្រធានអង្គជំនុំជម្រះ៖**

3 បាទ អង្គជំនុំជម្រះបដិសេធនូវសេចក្តីជំទាស់របស់មេធាវីការពារក្តីលោក នួន ជា។ សាក្សីឆ្លើយ
4 តបទៅនឹងសំណួរដែលសួរឡើងដោយសហព្រះរាជអាជ្ញារងអន្តរជាតិ សំណួរចុងក្រោយអម្បាញ់មិញ
5 នេះ។

6 **លោក បា ន សៀក៖**

7 **ឆ៖** បាទ ខ្ញុំបាទស្គាល់ឈ្មោះ តាអាន។ ពេលខ្ញុំបាទស្គាល់ គឺចូលព្រៃបានស្គាល់ ព្រោះដឹងថា
8 តាអាន ហ្នឹងជាលេខាតំបន់៤១ ហើយជាគណៈអចិន្ត្រៃយ៍របស់ភូមិភាគ។

9 **ប្រធានអង្គជំនុំជម្រះ៖**

10 បាទ បានហើយ។ បាទ ឥឡូវនេះដល់ពេលសម្រាកថ្ងៃត្រង់ហើយ អង្គជំនុំជម្រះប្រកាសសម្រាក
11 ចាប់ពីពេលនេះតទៅ រហូតដល់ម៉ោងមួយកន្លះរសៀលនេះ សូមអញ្ជើញចូលវិញដើម្បីបន្តកិច្ចដំណើរ
12 ការសវនាការ។

13 មន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកនៅបន្ទប់រង់ចាំសម្រាប់សាក្សី ដល់
14 សាក្សីរូបនេះនៅក្នុងអំឡុងពេលឈប់សម្រាក និងឱ្យអញ្ជើញគាត់រួមទាំងមេធាវីប្រឹក្សាសាក្សីដែលនឹង
15 មកជំនួសលោកមេធាវី ឌុច ជាវី នៅរសៀលនេះមកកាន់កន្លែងផ្តល់សក្ខីកម្មនៅក្នុងសវនាការនេះនៅ
16 វេលាម៉ោងមួយកន្លះ។

17 ហើយបង្គាប់ឱ្យអនុរក្សមន្ត្រីរូបឃុំឃាំងនាំខ្លួនលោក ខៀវ សំផន ទៅកាន់បន្ទប់រង់ចាំខាងក្រោម
18 សាលសវនាការនេះ និងបង្គាប់ឱ្យនាំខ្លួនគាត់ត្រឡប់ចូលរួមសវនាការនៅក្នុងបន្ទប់សវនាការនេះវិញនៅ
19 រសៀលនេះឱ្យបានមុនម៉ោងមួយកន្លះ។

20 សម្រាកចុះ!

21 (សវនាការសម្រាកពីម៉ោង ១១:៣៥ នាទី ដល់ម៉ោង ១៣:៣២ នាទី)

22

23 [១៣:៣២:៤៦]

24 **ប្រធានអង្គជំនុំជម្រះ៖**

25 អង្គុយចុះ!

1 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ ហើយមុននឹងផ្តល់វេទិកាជូនទៅក្រុម
2 សហព្រះរាជអាជ្ញារង តំណាងសហព្រះរាជអាជ្ញាក្នុងការតាំងសំណួរដេញដោលចំពោះសាក្សីរូបនេះ
3 អង្គជំនុំជម្រះសួរទៅលោកស្រីមេធាវី សុក សុជាតា តើលោកស្រីអាចប្រាប់ដល់អង្គជំនុំជម្រះបានទេថា
4 តើលោកស្រីនៅការិយាល័យ នៅមេធាវី ធ្វើមេធាវីហ្នឹងមានអត្ថលេខប៉ុន្មាន ហើយការិយាល័យធ្វើការ
5 របស់លោកស្រីនៅទីកន្លែងណាដែរ សព្វថ្ងៃនេះ?

6 **លោកស្រី សុក សុជាតា៖**

7 ចាស នាងខ្ញុំឈ្មោះមេធាវី សុក សុជាតា អត្ថលេខ៧១០ ដែលមានការិយាល័យអមវិន្ទ ទីស្នាក់
8 ការនៅផ្ទះលេខ៤៣E0 ផ្លូវ៤៣៤ សង្កាត់ទួលទំពូង១ ខណ្ឌចំការមន។ ចាស សូមអរគុណ។

9 **ប្រធានអង្គជំនុំ៖**

10 បាទ អរគុណ។ ជាបន្តទៅនេះ អង្គជំនុំជម្រះផ្តល់វេទិកាជូនទៅក្រុមតំណាងសហព្រះរាជអាជ្ញា
11 ដើម្បីមានឱកាសបន្តការតាំងសំណួរដេញដោលចំពោះសាក្សី។

12 [១៣:៣៤:៣១]

13 **លោក ឌេល លីសាក់៖**

14 សូមអរគុណលោកប្រធាន។

15 **សួរដោយលោក ឌេល លីសាក់៖**

16 **ស៖** ជម្រាបសួរលោកសាក្សី។ [REDACTED]
17 [REDACTED] លោកបានបញ្ជាក់ថា លោក
18 បានធ្លាប់ស្គាល់លេខាស្រុក និងលេខាតំបន់៤១គឺ តាអាន។ សំណួររបស់ខ្ញុំ ថាតើ តាអាន មានតួនាទីអ្វី
19 ដែរនៅក្នុងគណៈកម្មាធិការភូមិភាគ ដោយសារថាគាត់ជាលេខាតំបន់ដែលស្ថិតនៅក្រោម កែ ពក ដែល
20 ជាលេខាភូមិភាគ? អីចឹងតើ តាអាន មានតួនាទីអ្វីដែរនៅក្នុងគណៈកម្មាធិការភូមិភាគ?

21 **លោក បា ន សៀក៖**

22 **ឆ៖** បាទ តាអាន ជាលេខាតំបន់ ជាគណៈអចិន្ត្រៃយ៍របស់ភូមិភាគ ហៅអនុភាគក៏បាន ហៅ
23 អចិន្ត្រៃយ៍ក៏បាន ហើយគាត់ទទួលតំបន់៤១។

24 **ស៖** ការបកប្រែដែលខ្ញុំស្តាប់ឮដូចមិនសូវជាច្បាស់បន្តិច ម្តងទៀត។ នៅថ្នាក់ភូមិភាគ គឺនៅ
25 ថ្នាក់គណៈកម្មាធិការភូមិភាគ គាត់មានតួនាទីអ្វីដែរ?

1 **ឆ៖** តាវាន គាត់ជាលេខាតំបន់៤១ ជាលេខាភូមិភាគខត្តរមានជ័យជាគណៈ -- ជាអនុ – អនុ
2 ភូមិភាគ ជាគណៈអចិន្ត្រៃយ៍ភូមិភាគ។

3 [១៣:៣៦:៤០]

4 [REDACTED]
5 [REDACTED] ខ្ញុំសួរលោកមើល តើលោកធ្លាប់ការបញ្ជាស្រដៀងគ្នានេះដែរ
6 ទេនៅក្នុងតំបន់៤២?

7 **ឆ៖** បាទ ខ្ញុំបាទ អត់ដែលឮទេលោក។

8 **ស៖** លោកសាក្សី លោកស្ថិតនៅក្នុងស្រុកចំការលើពីពាក់កណ្តាលឆ្នាំ១៩៧៧ ដល់ឆ្នាំ១៩៧៨
9 តើលោកអាចជម្រាបជូនអង្គជំនុំជម្រះបានទេ ចំពោះការបាត់គ្រួសារចាម១.០០០គ្រួសារ ក្រៅពីការ
10 សម្លាប់ តើវាមានបញ្ហាអី មូលហេតុអីផ្សេងទៀតទេ?

11 **ប្រធានអង្គជំនុំ៖**

12 សាក្សីកុំអាលទាន់ឆ្លើយតប!

13 សូមអញ្ជើញលោកមេធាវី កូប៉េ!

14 **លោក វិចទ័រ កូប៉េ៖**

15 លោកប្រធាន ខ្ញុំជំទាស់ទៅនឹងឧបប្រែប្រួលតាំងសំណួរនេះ ដោយសហព្រះរាជអាជ្ញារងអន្តរជាតិ
16 នេះ គាត់បានបង្ហាញភស្តុតាងដែលមិនអាចប្រកែកបានចេញពីកំណត់ហេតុស្តាប់ចម្លើយរបស់សាក្សីដ៏
17 សំខាន់ម្នាក់។ ខ្ញុំមិនដឹងថាតើសាក្សីរូបនេះ គាត់បានព័ត៌មាននេះមកពីណានោះទេ។ ដូច្នេះគាត់គួរតែរៀប
18 សំណួរនេះឡើងវិញ ហើយកំណត់ប្រភពនៃភស្តុតាងនេះឱ្យបានច្បាស់លាស់ជាមុនសិន។

19 [១៣:៣៩:០៥]

20 **សួរដោយលោក ខេល លីសាក់៖**

21 **ស៖** ខ្ញុំរៀបចំសំណួរឡើងវិញ លោកសាក្សី។ ពីមុននេះ យើងបាននិយាយគ្នាថា គ្រួសារចាម
22 ១.០០០គ្រួសារនៅក្នុងស្រុកចំការលើបានបាត់ខ្លួននៅក្នុងរបបនោះ។ លោកអាចពន្យល់ជូនតុលាការបាន
23 ទេ ថាហេតុអ្វីបានជាគ្រួសារចាមទាំងអស់នេះ បាត់ខ្លួនដោយមិនចាំបាច់និយាយអំពីសម្លាប់ទេ និយាយ
24 តែមូលហេតុអីបានជាបាត់ខ្លួន?

25

1 **ប្រធានអង្គជំនុំជម្រះ៖**

2 សូមអញ្ជើញលោកមេធាវី គង់ សំអុន!

3 **លោក គង់ សំអុន៖**

4 បាទ សូមអរគុណលោកប្រធាន។ ខ្ញុំសូមជំទាស់ចំពោះសំណួរនេះទៅលើពីរចំណុច។ ទី១ គឺ
5 សហព្រះរាជអាជ្ញារងបានស្នើឱ្យសាក្សីពន្យល់នូវព្រឹត្តិការណ៍មួយ ដែលក្នុងនាមជាសាក្សីមិនអាចផ្តល់
6 នូវសេចក្តីពន្យល់ជាលក្ខណៈសន្និដ្ឋានណាមួយឱ្យទៅអង្គជំនុំជម្រះបានទេ។ ហើយទី២ សាក្សីរូបនេះ
7 បានឆ្លើយបញ្ជាក់រួចហើយខាងដើមថា គាត់មិនបានដឹងពីប្រជាជនចាម ១.១០០នាក់ជាងដែលបាត់ខ្លួន ឬ
8 ថាមានចាមនៅក្នុងស្រុករបស់គាត់នោះទេ។ បើដូច្នោះបញ្ហានេះ វាជាការសួរផ្ទុយទៅនឹងសក្ខីកម្មដែល
9 សាក្សីបានផ្តល់ឱ្យក្នុងពេលកន្លងមក។ បាទ សូមអរគុណ។

10 **លោក ខេល លីសាក់៖**

11 លោកប្រធាន បើសិនណាលោកសាក្សី គាត់មិនដឹង គាត់ឆ្លើយមិនដឹង គឺជាការស្រេចហើយ។
12 [១៣:៤០:៤៧]

13 **ប្រធានអង្គជំនុំជម្រះ៖**

14 សំខាន់ លោករៀបចំសំណួរឡើងវិញ យើងគិតថា វាគួរតែរៀបរយឱ្យបានស្រួលបួល បើពុំ
15 ដូច្នោះទេ មានតែបដិសេធប៉ុណ្ណោះ ពីព្រោះលោកឱ្យសាក្សីពន្យល់ ហើយនិងពាក់ព័ន្ធជាមួយនឹង១.០០០
16 គ្រួសារ ឬក៏១.០០០នាក់ជនជាតិចាមនៅតំបន់៤២ហ្នឹង ដូចជាសាក្សីបានឆ្លើយបញ្ជាក់ថា ខ្លួនមិនបានដឹង
17 តាំងពីដើមទីមក។

18 **លោក ខេល លីសាក់៖**

19 សូមអរគុណលោកប្រធាន ខ្ញុំនឹងសួរសំណួរផ្សេង។

20 **សួរដោយលោក ខេល លីសាក់៖**

21 **ស៖** លោកសាក្សី យោងទៅលើបទពិសោធន៍របស់លោកជាកម្មាភិបាលថ្នាក់ស្រុក និងថ្នាក់
22 តំបន់ តើលេខតំបន់ និងលេខភូមិភាគមានអំណាចសម្រេចថាត្រូវបោសសម្អាត និងកម្ទេចមនុស្សក្រុម
23 ណានោះដែរទេ? ឬក៏ថាសេចក្តីសម្រេចកម្ទេចនេះ អាចជាការចេញបញ្ជាដោយថ្នាក់មជ្ឈឹម? ខ្ញុំសួរនេះ
24 ខ្ញុំមិនឱ្យលោកស្មានទេ សួរដោយលោកឆ្លើយ ដោយយោងទៅលើបទពិសោធន៍របស់លោកជាកម្មា-
25 ភិបាលថ្នាក់ស្រុក និងថ្នាក់តំបន់?

1 **លោក បាទ សៀក៖**

2 **ឆ៖** បាទ តាមខ្ញុំយល់ លេខាភូមិភាគ លេខាតំបន់ ដូចជាគ្មានសិទ្ធិសម្រេចទេ ទាល់តែមានទិស
3 ផែនការពីខាងលើ។ ខ្ញុំសូមទោស ខ្ញុំសូមឧទាហរណ៍បន្តិចទៅ ក្រែងលោកថា ដូចជាសម្តេចតេជោថាមាន
4 មិនឱ្យសម្លាប់នោះ តើយើងសម្លាប់បានទេ? រួចដល់ពេលនោះ តើអ្នកណាអ្នកឱ្យសម្លាប់? អាហ្នឹងបាន
5 ដឹង ប៉ុណ្ណឹងបានហើយ។ ខ្ញុំសូមឆ្លើយប៉ុណ្ណឹង សូមអត់ទោស។

6 [១៣:៤២:៤៦]

7 **ស៖** ឥឡូវនេះខ្ញុំសូមសួរលោកពាក់ព័ន្ធនឹងលោក នួន ជា។ លោកសាក្សី តើលោកដឹងតួនាទី
8 នួន ជា ក្នុងរបបនោះដែរឬទេ ជាពិសេសពាក់ព័ន្ធនឹងការអភិវឌ្ឍ ក៏ដូចជាពាក់ព័ន្ធនឹងគោល
9 នយោបាយបក្ស?

10 **ឆ៖** បាទ ខ្ញុំបាទបានដឹងតាមកម្មាភិបាលដូចគ្នាបានទៅរៀនជាមួយអំ នួន ជា ទេ។ ថាអំនួន ជា
11 គឺថាមានគាត់មាន ដូចថាគឺដូចថាសិទ្ធិមួយគឺដូចៗ ពេលណាទៅរៀន គាត់ប្រជុំ អត់មានប្រជុំ អត់មាន
12 ថា ដូចថាគាត់ឱ្យប្រជុំ ឱ្យខិតខំធ្វើការ សំខាន់គឺឱ្យប្រជុំ។ ដូច្នោះ បើនិយាយពីស្ថានភាពនៅក្នុងហ្នឹង
13 ដែលខ្ញុំដឹង គឺមានតែអំ នួន ជា ទេ ដែលគាត់ជាអ្នកអប់រំកម្មាភិបាលថ្នាក់តំបន់ ថ្នាក់ស្រុក ថ្នាក់អី ដែល
14 បានទៅរៀននៅជំនាន់មុននោះ។

15 **ស៖** តើកម្មាភិបាលដែលចូលរួមនៅក្នុងវគ្គរៀនសូត្រជាមួយ នួន ជា ហើយប្រាប់លោកហ្នឹង
16 កម្មាភិបាលទាំងនោះឈ្មោះអ្វីដែរ?

17 **ឆ៖** កម្មាភិបាលថ្នាក់តំបន់ ដែលគាត់ជាកម្មាភិបាលអចិន្ត្រៃយ៍ស្រុក គាត់ទៅរៀនទៅ មកវិញ
18 ដែលនៅក្នុងនោះ ដែលយើងសួរថា ទៅរៀនយ៉ាងម៉េចរៀនហ្នឹង? គេប្រាប់ទៅ។ ដូចជា បងប្អូន អីចឹង
19 គាត់បានទៅរៀន បានទៅរៀនខាងលើហើយ។ ដូច្នោះមក គាត់តែងតែប្រាប់ហើយ។ អីចឹងដូចជាខ្ញុំបាន
20 ទៅរៀនជាមួយអំ សុន សេន អីចឹង។ ទៅរៀនផ្ទះអំ សុន សេន គាត់អត់ទេ អត់សួរឱ្យប្រជុំទេ។ ដូចអំ
21 នួន ជា ឱ្យប្រជុំ។ ខ្ញុំថាអំសុន សេន ទៅមើលកុនមើលអីហ្នឹងណា ដែលខ្ញុំទៅរៀនម្តង។

22 [១៣:៤៥:០៣]

23 **ស៖** នៅពេលលោកនិយាយទៅដល់កម្មាភិបាលតំបន់ លោកនិយាយអំពីកម្មាភិបាលដែលជា
24 សមាជិករបស់គណៈតំបន់ រួមមានឈ្មោះ អឿន នោះផងដែរ។ លោកចង់និយាយថាអីចឹង ឬយ៉ាងណា?

25

1 **ប្រធានអង្គជំនុំជម្រះ៖**

2 កុំភ័យខ្លាចទាន់ៗ!

3 **លោក បាន សៀក៖**

4 **ឆ៖** បាទ ថ្នាក់តំបន់ ថ្នាក់ស្រុក លេខាស្រុកទៅ ទៅរៀន។

5 **សួរដោយលោក ខេល លីសាក់៖**

6 **ស៖** សូមអានសម្រង់នៃចម្លើយរបស់លោក ឯកសារ E319/28.3.1 នៅត្រង់ចម្លើយលេខ១០
7 លោកបានឆ្លើយទៅនឹងសំណួរដូចតទៅ៖ “សួរ៖ តាមដែលលោកដឹង តើអ្នកណាចេញបញ្ជាឱ្យបោស
8 សម្អាតប្រជាជននៅភូមិភាគកណ្តាល និងសម្លាប់ជនជាតិចាម? ឆ្លើយ៖ ខ្ញុំមិនដឹងពិតប្រាកដអំពីរឿងនេះ
9 ទេ ប៉ុន្តែខ្ញុំចាំអ្វីដែលខ្ញុំឮពីគេ អ្នកដទៃទៀតនិយាយថា នៅក្នុងរបបនោះ ប៉ុល ពត គឺមិនមែនជាអ្នកដែល
10 ចេញបញ្ជាទាំងអស់នេះនោះទេ គ្រាន់តែជាអ្នកនៅពីលើ និងអ្នកនៅពីក្រោយឆាកប៉ុណ្ណោះ។ គេនិយាយ
11 ថា អ្នកដែលចេញបញ្ជាសម្រាប់រឿងទាំងនេះ គឺ នួន ជា ពីព្រោះគាត់គឺជាអ្នកដែលរៀបចំបង្កើតគោល
12 នយោបាយ និងការអនុវត្តគោលនយោបាយបក្សកុម្មុយនីស្តកម្ពុជា។” បញ្ចប់ការដកស្រង់។

13 ឥឡូវនេះ ខ្ញុំចង់សួរបញ្ជាក់ឱ្យច្បាស់ត្រង់ចំណុចនេះ។ តើនរណាដែលបានប្រាប់លោកអំពីរឿង
14 នួន ជា នេះ? តើមនុស្សដែល ដែលលោកទៅបញ្ជាក់ថា -- តើកម្មាភិបាលដែលជាសមាជិកគណៈកម្មា
15 ធិការស្រុក និងសមាជិកគណៈតំបន់ហ្នឹងឬដែលនិយាយប្រាប់លោក?

16 [១៣:៤៧:១៩]

17 **ឆ៖** បញ្ហានេះគឺថា ជាផែនការរបស់ខាងលើ ក៏ប៉ុន្តែតាមដែលមិត្តៗខាងលើប្រាប់ថា អ៊ីប៉ុល
18 ពត គាត់ដូចជានៅខាងលើ មិនដែលចុះមកអប់រំផ្ទាល់ច្រើនទេ ព្រោះច្រើនតែអ៊ីនួន ជា ជាអ្នកអប់រំ។
19 ដូច្នេះជាផែនការ ជានយោបាយ ជាសកម្មភាព បញ្ហាអភិវឌ្ឍន៍ស្តីៗ បញ្ហាកម្លាំងសហករណ៍ រៀបចំ
20 សហករណ៍យ៉ាងម៉េចៗ គឺមានតែអ៊ីនួន ជា ហ្នឹងឯង។

21 **ស៖** ហើយសំណួររបស់ខ្ញុំថា ព័ត៌មានដែលលោកឆ្លើយទៅនឹងសំណួរនេះ តើកម្មាភិបាលដែល
22 លោកទើបលើកឈ្មោះអម្បាញ់មិញដែលជាសមាជិកគណៈកម្មាធិការស្រុក ឬគណៈកម្មាធិការតំបន់
23 ដែលបានចូលរួមក្នុងវគ្គរៀនសូត្រជាមួយ នួន ជា ហ្នឹង ដែលជាអ្នកប្រាប់លោកហ្នឹងឬ?

24 **ឆ៖** សូមបញ្ជាក់ថា អាណនៈដឹងតាមការនិយាយដូចថា ដូចប្អូន អឿន ហ្នឹងទៅជួប ថាម៉េចបាន
25 ជាមានការបោសសម្អាតអី? ថាខាងលើ មិនមែនផែនការទេ រឿងទី១ សេ.អ៊ី.អា, ទី២ កា.ហ្សូ.បេ

1 ដូច្នេះគេដាក់អីចឹងឯង ដាក់ជាស្លាកអក្សរខ្មៅថា “សេ.អ៊ី.អា និង កា.ហ្សេ.បេ ត្រូវតែកម្ទេចចោទ
2 ទាំងអស់”។

3 [១៣:៤៩:០៦]

4 **ស៖** ហើយថាតើលេខាតំបន់ឈ្មោះ អឿន នេះមានបាននិយាយប្រាប់លោកអំពីតួនាទីពិត
5 ប្រាកដរបស់ នួន ជា ដែរទេ?

6 **ឆ៖** បាទ ប្រាប់។

7 **ស៖** ឥឡូវនេះ ខ្ញុំសួរលោកអំពីអំឡុងពេលក្នុងឆ្នាំ១៩៧៨ នៅពេលកម្មាភិបាលភូមិភាគបូព៌ាត្រូវ
8 បានគេបោសសម្អាត ហើយលោកត្រូវបានបញ្ជូនឱ្យទៅធ្វើជាលេខាស្រុកក្រចេះផ្ទាល់។ ទី១ ដើម្បីបញ្ជាក់ថា
9 នៅពេលណាដែលគេបញ្ជូនលោកទៅធ្វើជាលេខាស្រុកក្រចេះផ្ទាល់ហ្នឹង? តើមុន ឬក្រោយការចាប់ខ្លួនកម្មា
10 ភិបាលមូលដ្ឋាននៅភូមិភាគបូព៌ា នៅពេលដែលគេបញ្ជូនលោកទៅធ្វើការនៅក្នុងស្រុកក្រចេះនោះ?

11 **ប្រធានអង្គជំនុំ៖**

12 សាក្សីកុំទាន់អាលឆ្លើយតប!

13 សូមអញ្ជើញលោកមេធាវី វ៉ិចទ័រ កូប៉េ!

14 **លោក វ៉ិចទ័រ កូប៉េ៖**

15 ខ្ញុំជំទាស់ទៅនឹងការរៀបចំសំណួរនេះ។ តំណាងសហព្រះរាជអាជ្ញាប្រើពាក្យ “ការបោស
16 សម្អាត” និង “ការចាប់ខ្លួនកម្មាភិបាលភូមិភាគបូព៌ា” ជាពិសេសគាត់យោងទៅលើស្រុកក្រចេះ ដែល
17 ស្ថិតនៅក្នុងតំបន់៤១។ យើងដឹងហើយថា នៅពេលនោះមានការចាប់ខ្លួនជាច្រើន ហើយនៅពេលដែល
18 គាត់ទៅធ្វើនៅស្រុកក្រចេះ គឺមានការប្រឈមមុខប្រដាប់អាវុធដាក់គ្នាពេញទំហឹងហើយ។ ដូច្នេះខ្ញុំ
19 សូមឱ្យតំណាងសហព្រះរាជអាជ្ញារៀបចំសំណួរនេះ ឱ្យបានត្រឹមត្រូវ។

20 [១៣:៥១:០៨]

21 **លោក ឌេល លីសាក់៖**

22 លោកមេធាវី ឥឡូវនេះកំពុងតែផ្តល់សក្ខីដោយខ្លួនឯងហើយ។ ខ្ញុំយល់ឃើញថា ការរៀបរាប់
23 របស់គាត់ហ្នឹង គឺវាខុសហើយ ដោយសារថាកម្មាភិបាលភូមិភាគបូព៌ារាប់រយពាន់នាក់ត្រូវបានចាប់ខ្លួន
24 និងបញ្ជូនមក ស-២១។ តែយ៉ាងណា គឺថាខ្ញុំរៀបសំណួរតាមរបៀបផ្សេងឡើងវិញ។

25

1 **សួរដោយលោក ខេល លីសាក់៖**

2 **ស៖** លោកសាក្សី តើលោកបានដឹងថា កម្មាភិបាលភូមិភាគបូព៌ាអាចត្រូវបានគេចាប់ខ្លួន ក៏ថា
3 បាន ឬក៏អាចថា និយាយពីអ្នកដែលរត់គេចចូលខ្លួនទៅក្នុងព្រៃក៏បានដែរ នៅក្នុងឆ្នាំ១៩៧៨? ហើយជា
4 ពិសេស គឺនៅពេល សួរថានៅពេលដែលគេបញ្ជូនលោកទៅធ្វើការស្រុកក្រូចឆ្មារនោះ គេបញ្ជូនទៅមុន
5 ឬក៏ក្រោយពេលកម្មាភិបាលភូមិភាគបូព៌ា ត្រូវបានគេបោសសម្អាត ឬក៏រត់គេចខ្លួនចូលទៅក្នុងព្រៃនោះ?

6 **លោក បាន សៀក៖**

7 **ឆ៖** បាទ ក្នុងពេលដែលខ្ញុំទៅគឺអី ជា ស៊ីម, ហេង សំរិន គាត់បានផ្តាច់ខ្លួនទៅចូលព្រៃហើយ។
8 ដូច្នោះ កាលខ្ញុំទៅហ្នឹង ខែនោះរៀបចំរណសិរ្សសាមគ្គីសង្គ្រោះជាតិហើយ។ ហើយបងប្អូនដែលប្រាប់ថា
9 មានទាំងទង់ជ័យកំពូលប្រាំអី ហើយមានកងឈ្លបប្រទូស្តប្រទាំងគ្នា ដែលខ្ញុំទៅអីចឹង។ ហើយដែលការ
10 បោសសម្អាតហ្នឹង ខ្ញុំបាទអត់ដឹងទេ ព្រោះខ្ញុំបាទនៅឯទ្វៀងនេសាទទេ។ ការបោសសម្អាតហ្នឹង អត់ដឹងទេ
11 ព្រោះហ្នឹងរឿងខាងលើទេលោក។

12 [១៣:៥៣:០៣]

13 **ស៖** កម្មាភិបាលមកពីភូមិភាគបូព៌ាមួយចំនួនបានផ្តល់កាលបរិច្ឆេទថា គឺថ្ងៃទី២៥ ខែឧសភា
14 ១៩៧៨ ជាកាលបរិច្ឆេទដែលគេចាប់ខ្លួនកម្មាភិបាលទាំងនោះ រួមទាំងមនុស្សដែលលោកបានលើក
15 ឈ្មោះឡើយនេះ រត់ចូលព្រៃ។ លោកចាំទេថា ក្រោយថ្ងៃទី២៥ ឧសភា ៧៨ តើចំពោះលោកវិញ តើគេ
16 បញ្ជូនលោកទៅស្រុកក្រូចឆ្មារនៅពេលណា?

17 **លោក វុធី កូប៉េ៖**

18 លោកប្រធាន ខ្ញុំសូមជំទាស់ទៅនឹងចំណុចលម្អិតនៃការតាំងសំណួរនេះ។ ខ្ញុំឃើញថាពាក្យថា
19 “រត់ចូលព្រៃ” នេះមិនត្រូវទេ រត់ទៅវៀតណាម។ ដូច្នេះសូមរៀបសំណួរឱ្យស្រួលប្តូរ។ មិនមែនរត់
20 ចូលព្រៃទេ រត់ទៅវៀតណាម។

21 **លោក ខេល លីសាក់៖**

22 ប៉ុន្តែគេរត់ហ្នឹង គេរត់ចូលព្រៃមុនៗហើយ។ អីចឹងមិនអីទេ ចាំខ្ញុំរៀបសំណួរឡើងវិញក៏បានដែរ
23 បន្ទាប់ពីចូលព្រៃបានទៅវៀតណាម។

24 **សួរដោយលោក ខេល លីសាក់៖**

25 **ស៖** តើគេបញ្ជូនលោកទៅធ្វើការនៅស្រុកក្រូចឆ្មារនៅពេលណា ដោយយកគោលថ្ងៃទី២៥

1 ខសភា ៧៨ ពីកម្មាភិបាលថា នេះជាគោល តើលោកវិញគេបញ្ជូនទៅក្រុមគ្រួសារនៅថ្ងៃខែឆ្នាំណា?

2 **លោក បាន សៀក៖**

3 **ឆ៖** បាទ ខ្ញុំបាទអត់ដឹងថ្ងៃខែទេ លោក។ ខ្ញុំដឹងតែអី ជា ស៊ីម, អី ហេង សំរិន ចូលទៅផ្តាច់ខ្លួន
4 ទៅខាងរៀតណាមទៅ ហើយដឹងថាគេថា មិនមែនថាអីចឹងទេ គេថាភូមិភាគបូព៌ាក្បែរទាំងអស់ហ្នឹងឯង
5 ក្បែរ។ គេថាពួក កា.ហ្សេ.បេ។

6 [១៣:៥៥:០១]

7 **ស៖** ខ្ញុំនឹងសួរបញ្ជាក់ចំណុចនេះនៅពេលក្រោយបន្តិច។ នៅពេលដែលលោកធ្វើជាលេខាស្រុក
8 ក្រុមគ្រួសារ តើអ្នកណាជាលេខាតំបន់? ហើយអ្នកណាជាលេខាភូមិភាគដែលត្រូវលោករាយការណ៍ទៅឱ្យ
9 ទាំងពីរថ្នាក់ខាងលើហ្នឹង?

10 **ឆ៖** បាទ លេខាតំបន់ឈ្មោះ រិន ជាយោធា ប៉ុនមកទទួលលេខាតំបន់។ សុន សេន
11 ជាអគ្គបញ្ជាការកងទ័ព ទទួលជាលេខាភូមិភាគ។

12 **ស៖** អីចឹងខ្ញុំសួរលោកពីឈ្មោះ រិន នេះមុនសិន។ តើ រិន នេះមកខាងណាដែរ?

13 **ឆ៖** បាទ រិន នេះមកខាងនិរតីលោក។

14 **ស៖** តើលោកដឹងថា រិន នេះជាសាច់ឈាមរបស់ តាម៉ុក ដែរឬក៏អត់ទេ?

15 **ឆ៖** បាទ លោកមានប្រសាសន៍ត្រឹមត្រូវហើយ។ សុទ្ធផ្សេងរបស់ តាម៉ុក ទាំងអស់។ ភូមិភាគ
16 និរតីខាងខ្សែ តាម៉ុក ទាំងអស់។

17 **ស៖** លោកបានលើកពីឈ្មោះ សុន សេន ថា សុន សេន នេះជាលេខាភូមិភាគ។ សាក្សីមួយ
18 ចំនួនបានផ្តល់សក្ខីកម្មថា នួន ជា ទេដែលជាលេខាភូមិភាគបូព៌ាក្រោយ សោ ភឹម ស្លាប់ទៅ។ ជា
19 ពិសេស លេខាស្រុកត្បូងឃ្មុំ ម៉ាត់ លី គឺឯកសារ E3/--

20 **អ្នកបកប្រែ៖**

21 លោកប្រធាន សូមការអនុញ្ញាតសុំលេខឯកសារសាជាថ្មី។

22 [១៣:៥៧:២៣]

23 **ស៖** ឯកសារនេះលេខ E3/390, ERN ជាភាសាខ្មែរ 00392076, អង់គ្លេស 00426853,
24 បារាំង 00479788។ ម៉ាត់ លី បានឆ្លើយទៅនឹងកិច្ចសម្ភាសន៍ដូចតទៅ៖ “ខ្ញុំបានឃើញថា នៅពេល
25 ដែលថា សោ ភឹម បាត់ខ្លួនទៅ សោ ភឹម បានក្លាយទៅជាលេខាភូមិភាគ និង តាន់ សេងហុង ជាអនុ

1 ប៉ុន្តែអត់ដែលបានឃើញ គាត់ សេងហុង ទេ។” បញ្ចប់ការដកស្រង់។ ហើយនៅក្នុងឯកសារ E3/455
2 ERN អង់គ្លេស 00149917, ខ្មែរ 00146678, បារាំង 00149943 នេះជាកិច្ចសម្ភាសន៍មេបញ្ជាការ
3 ស-២១ ឌុច ដែលឆ្លើយថា៖ “កម្លាំងភូមិភាគបូព៌ា ដែលស្ថិតនៅក្រោម សោ ភឹម ត្រូវបានកម្ទេចអស់
4 ទាំងអស់ស្រុងហើយ ហើយកម្លាំងនៅក្រោម តាម៉ុក ត្រូវបានដាក់ទៅជំនួស។ ប៉ុន្តែ នួន ជា ក៏បានក្លាយ
5 ទៅជាលេខាភូមិភាគបូព៌ា។” បញ្ចប់ការដកស្រង់។

6 ដូច្នេះសំណួររបស់ខ្ញុំ ធ្វើម៉េចបានជាលោកដឹង ហើយឆ្លើយថា សុន សេន ជាលេខាភូមិភាគ?
7 ហើយចុះលោកមានប្រតិកម្មយ៉ាងម៉េចដែរ ជាមួយសាក្សីដែលខ្ញុំទើបប្រាប់អម្បាញ់មិញ ដែលឆ្លើយថា
8 នួន ជា ទៅវិញទេដែលជាលេខាភូមិភាគបូព៌ានោះ?

9 [១៣:៥៩:៣៩]

10 ឆ៖ បាទ ខ្ញុំបាទបានទៅរៀននៅភូមិភាគ គឺមាន សុន សេន ជាអ្នកបង្រៀនអប់រំខ្ញុំបាទ ហើយ
11 និង វិន ជាមួយគ្នានឹង ព្រោះអត់មានមន្ទីរទេ ព្រោះចល័តហើយ ព្រោះក្តៅហើយ ព្រោះវែងរៀតណាមវី
12 ចូលហើយ។ អត់មានអី នួន ជា ទេគឺ សុន សេន តែម្តង ព្រោះខ្ញុំជាថ្នាក់ស្រុកទៅរៀននោះឯង។

13 ស៖ ខ្ញុំនឹងសួរអំពីវគ្គរៀនសូត្រនេះនៅពេលក្រោយ។ តើនៅក្នុងអង្គប្រជុំនេះ សុន សេន មាន
14 បានឧទ្ទេសនាមថា គាត់ជាលេខាភូមិភាគបូព៌ាថ្មីដែរទេ?

15 ឆ៖ បាទ កាលនោះគាត់ជាលេខាភូមិភាគ មានអី ហុង គាត់ជាអនុលេខាភូមិភាគ ទទួល
16 តំបន់ភ្លោះ។

17 ស៖ សូមអរគុណ។ នៅពេលលោកធ្វើជាលេខាស្រុកក្រុងចន្ទាវ មន្ទីររបស់លោកស្ថិតនៅត្រង់
18 កន្លែងណាដែរពេលនោះ?

19 ឆ៖ បាទ អត់មានកន្លែងមន្ទីរទេ ព្រោះសភាពការណ៍ហ្នឹង អត់មានដាក់មន្ទីរបានទេ ចល័តតែ
20 ម្តង។

21 ស៖ នៅក្នុងចម្លើយរបស់លោកឆ្លើយជូនការិយាល័យសហចៅក្រមស៊ើបអង្កេត លោកនិយាយ
22 អំពីកិច្ចប្រជុំថ្នាក់ស្រុក។ តើថ្នាក់កិច្ចប្រជុំថ្នាក់ស្រុកដែលលោកបានឆ្លើយនោះ គេធ្វើនៅកន្លែងណា?

23 ឆ៖ ប្រជុំហ្នឹងជូនណានៅកន្លែងវត្តទៅ ជូនណាទៅនៅឯក្រុងចន្ទាវទៅ ចល័ត អត់មាននៅទេ។
24 ខ្ញុំសូមជម្រាបថា មិនទាន់បានប៉ុន្មានថ្ងៃផង កម្លាំងពីក្នុងបាញ់កម្មាភិបាលអនុស្រុកឈ្មោះ ឱ ត្រូវគ្រាប់
25 បាត់ហើយ ព្រោះកម្លាំងឈ្នួបទៅដល់ហើយ។

1 **ស៖** លោកបានកំណត់ទឹកនៃឆ្នេរពីរ ទី១ថាកិច្ចប្រជុំជូនកាលប្រជុំនៅក្នុងវត្ត។ វត្តឈ្មោះអីដែរ?
2 ហើយវត្តហ្នឹងស្ថិតនៅក្នុងភូមិឃុំណាដែរ?

3 [១៤:០២:៣៦]

4 **ប្រធានអង្គជំនុំ៖**

5 កុំអាលទាន់ៗ!

6 **លោក បាន សៀក៖**

7 **ឆ៖** បាទ ខ្ញុំបាទអត់ស្គាល់វត្តទេ។

8 **សួរដោយលោក ខេល លីសាក់៖**

9 **ស៖** លោកឆ្លើយថា ជូនកាលអង្គប្រជុំហ្នឹងទៅប្រជុំនៅស្រុកក្រូចឆ្មារ។ នៅស្រុកក្រូចឆ្មារ
10 ហ្នឹង ប្រជុំនៅកន្លែងណា? សូមលោកបញ្ជាក់ពីការប្រជុំនៅស្រុកក្រូចឆ្មារហ្នឹងមើល នៅស្រុកក្រូចឆ្មារ
11 មែន ប៉ុន្តែនៅកន្លែងណា?

12 **ឆ៖** នៅកន្លែងពាណិជ្ជកម្មស្រុក។ ពាណិជ្ជកម្មស្រុកចាស់គេ កន្លែងគេ។

13 **ស៖** អតីតមន្ទីរពាណិជ្ជកម្មចាស់នេះ តើពេលខ្លះមានត្រូវបានប្រើប្រាស់ដើម្បីឃុំខ្លួនមនុស្សដែល
14 គេបានចាប់ខ្លួនដែរឬទេ?

15 **ឆ៖** បាទ អត់ទេ។

16 **ស៖** ខ្ញុំសូមអានចម្លើយដែលលោកឆ្លើយជូនសហចៅក្រមស៊ើបអង្កេត គឺឯកសារ E3/375,
17 ERN ជាភាសាខ្មែរ 00348802 ដល់ 03, អង់គ្លេស 00360762, បារាំង 00369924។ នេះគឺជាអ្វី
18 លោកបានឆ្លើយនៅក្នុងកិច្ចសម្ភាសន៍នោះ។ សូមដកស្រង់សម្តីលោក៖ “កន្លែងមួយនៅកន្លែង ដូចជា
19 កន្លែងមួយស្ថិតនៅក្នុងមន្ទីរពាណិជ្ជកម្មនៅទីរួមស្រុកក្រូចឆ្មារ នោះគឺជាកន្លែងឃុំខ្លួនមនុស្សមុនពេល
20 យកទៅកម្ទេចចោល។” បញ្ចប់ការដកស្រង់។ តើនៅក្នុងកិច្ចសម្ភាសន៍មួយនេះ ដែលលោកថាមន្ទីរ
21 ពាណិជ្ជកម្មនេះ គេត្រូវបានប្រើប្រាស់ជាកន្លែងដាក់មនុស្ស ឃុំមនុស្សមុនពេលយកទៅកម្ទេចចោល?
22 អីចឹងមន្ទីរពាណិជ្ជកម្មនេះមានទីតាំងនៅត្រង់កន្លែងណាដែរ?

23 [១៤:០៥:២២]

24 **ឆ៖** ខ្ញុំឆ្កួតហើយលោក អត់ចាំ។

25 **ស៖** ឥឡូវនេះខ្ញុំសួរមើល តើលោកមានប្រតិកម្មយ៉ាងម៉េចដែរចំពោះភ័ស្តុតាង ចម្លើយរបស់

1 សាក្សីផ្សេងគឺសាក្សី TCW-904 គឺឯកសារ E3/9324, E3/24 ERN ជាភាសាខ្មែរ 00204457,
 2 អង់គ្លេស 00242064, បារាំង 00485139។ នេះគឺជាចម្លើយពីសាក្សីមួយរូបមកពីភូមិទ្រាង ដែលធ្វើ
 3 ជា ពេលៗក្នុងរបបនោះ ធ្វើការជាស្មៀនឃុំ។ សូមដកស្រង់៖ “ថ្ងៃនេះ ខ្ញុំសូមបង្ហាញជូនអ្នកស៊ើបអង្កេត
 4 ទីតាំងឆ្នាំ១៩៧៥នៃឃុំទ្រាង នៅក្នុងខែឧសភា ១៩៧៨ គេបានយកទីតាំងនេះប្រើប្រាស់ជាមន្ទីរស្រុក
 5 ក្រោយមកគេក៏យកផ្ទះពីរនៅជាប់មន្ទីរស្រុកហ្នឹង ប្រើប្រាស់ជាមន្ទីរស្រុកទៀត ហើយគេកំណត់ទីតាំង
 6 ខាងជើង ខាងត្បូងស្រុកហ្នឹងថាជាទីតាំងមន្ទីរសន្តិសុខស្រុក។ ទីតាំងនៅជុំវិញមន្ទីរស្រុកនេះ គឺថាប្រើ
 7 ប្រាស់ជាកន្លែងឃុំឃាំងមនុស្ស។” តើវាត្រឹមត្រូវដែរទេ សក្ខីកម្មរបស់សាក្សីម្នាក់នេះ ដែលបានឆ្លើយថា
 8 មន្ទីរដែលលោកបានរៀបរាប់នេះ ត្រូវបានគេយកទៅប្រើប្រាស់ជាមន្ទីរឃុំឃាំង គឺនៅក្នុងភូមិទ្រាងនេះឯង
 9 អីចឹង ឬក៏យ៉ាងណា? តើលោកមានប្រតិកម្មយ៉ាងម៉េច?

10 **ឆ៖** តាមការពិត គឺថាយើងមិនបានរៀបចំកន្លែងជាកំណត់ទេ ហើយមិនមានកន្លែងឃុំឃាំង
 11 មនុស្សទៀត អត់មានទេ ព្រោះអត់មានសន្តិសុខទេ អត់មានកន្លែងសន្តិសុខទេ។

12 [១៤:០៧:៥៥]

13 **ស៖** លោកទើបតែជម្រាបជូនតុលាការប៉ុន្មានមុននេះ ថាមន្ទីរពាណិជ្ជកម្មត្រូវបានយកទៅប្រើ
 14 ប្រាស់ជាមន្ទីរស្រុក។ តើមន្ទីរពាណិជ្ជកម្មដែលត្រូវបានយកប្រើប្រាស់ជាមន្ទីរស្រុកដែលលោកថានេះ
 15 ស្ថិតនៅក្នុងភូមិទ្រាងហ្នឹងឬ?

16 **ឆ៖** មន្ទីរពាណិជ្ជកម្មនៅក្នុងទីប្រជុំជន មានកន្លែងមួយ កន្លែងដែលខ្ញុំនៅ កន្លែងហ្នឹងកន្លែង
 17 ហៅក្រូចធ្មារ គេហៅក្រូចធ្មារៗ មានកន្លែងចតកាណូត ចតអី កន្លែងពាណិជ្ជកម្មនៅកន្លែងហ្នឹង។

18 **ស៖** ហើយកន្លែងដែលគេចតកាណូតហ្នឹង វាជាៗកំពង់ចម្កងដែលស្ថិតនៅក្នុងភូមិទ្រាង
 19 ហ្នឹងដែរ ឬក៏យ៉ាងម៉េច?

20 **ឆ៖** នៅក្នុងកន្លែងទី -- កន្លែងនោះ ហៅថាកន្លែងថាក្រូចធ្មារតែម្តង កន្លែងហ្នឹងដាក់ក្រូចធ្មារ
 21 ព្រោះកន្លែងហ្នឹងមានកន្លែងនេះ ស្ថានភាពសម្រាប់ចុះកាណូតអី ចតនៅកន្លែងហ្នឹងឯង។ មិនមែនភូមិទ្រាង
 22 ទេ គឺក្រូចធ្មារ។

23 **ស៖** បាទ ខ្ញុំសូមចូលទៅប្រធានបទមួយទៀត គឺនិយាយពីឈ្មោះហៅក្រៅដែលលោកបានប្រើ
 24 ប្រាស់នៅក្នុងអំឡុងរបបកម្ពុជាប្រជាធិបតេយ្យ លោកបានកំណត់ឈ្មោះពីរ ដែលលោកបានប្រើប្រាស់
 25 ជាមួយនឹងមន្ត្រីស៊ើបអង្កេត មួយហៅ “ហង្ស” ហើយមួយទៀត “ហង្ស ស៊ិនហូ”។ តើឈ្មោះហៅក្រៅ

1 ទាំងពីរនេះ ឈ្មោះហៅក្រៅមួយណាដែលលោកនិយមប្រើប្រាស់នៅក្នុងរបបកម្ពុជាប្រជាធិបតេយ្យ
2 សម្រាប់ខ្លួនលោកនេះ?

3 [១៤:១០:០៤]

4 ឆ៖ បាទ ឈ្មោះខ្ញុំកំណើតឈ្មោះ ហង្ស ស៊ុនហ្វូ។ ដល់មកធ្វើបដិវត្តន៍ ខ្ញុំបាទដាក់ឈ្មោះ
5 ហង្ស ផុស។ សព្វថ្ងៃគេហៅក្រៅ គេហៅ ផុសៗ។ ឈ្មោះក្នុងអត្តសញ្ញាណប័ណ្ណឈ្មោះ បាន សៀក។

6 ស៖ លោកសាក្សី នៅក្នុងពេលលោកនៅស្រុកក្រចេះឆ្នាំ តើលោកប្រើឈ្មោះ ហ្វូ ហ្នឹងឬក៏អត់?

7 ឆ៖ បាទ អត់ប្រើទេ។

8 ស៖ ឥឡូវនេះ ខ្ញុំសូមសួរលោកអំពីសក្ខីកម្មដែលឆ្លើយដោយអតីតកម្មាភិបាលម្នាក់ដែល គឺ
9 អតីតកម្មាភិបាលមកពីស្រុកក្រចេះឆ្នាំ ស្គាល់ឈ្មោះលោក ហ្វូ ទេ ថា លោកឈ្មោះ ហ្វូ។ ទី១ គឺចម្លើយ
10 ឆ្លើយជូនសហចៅក្រមស៊ើបអង្កេត E3/5253, ERN ជាភាសាខ្មែរ 00235002, អង់គ្លេស 00235483,
11 បារាំង 00250059 នេះគឺឯកសារ E3/5253។ លោកសាក្សី នេះគឺជាសក្ខីកម្មរបស់អ្នកភូមិម្នាក់ដែល
12 ធ្វើជាចុងភៅសម្រាប់មន្ទីរពាណិជ្ជកម្មស្រុកក្រចេះឆ្នាំ ឆ្លើយដូចតទៅ៖ “សួរ តើលោកស្គាល់សមមិត្ត ហ្វូ
13 ដែលជាលេខាស្រុក ដែលបានមកពិនិត្យមើលទីនោះដែរឬទេ? ឆ្លើយថា៖ ចាស ខ្ញុំធ្លាប់ឃើញគាត់មក
14 មើលមន្ទីរពាណិជ្ជកម្ម ពីព្រោះមន្ទីរហ្នឹងកាលពីមុន គ្រាន់តែជាកន្លែងសម្រាប់កម្មាភិបាលជាន់ខ្ពស់រស់
15 នៅ។” បញ្ចប់ការដកស្រង់។ តើលោកស្គាល់កម្មាភិបាលដែលមកពីស្រុកក្រចេះនេះដែរឬទេ? គឺ 2-
16 TCW-904 ធ្លាប់ធ្វើជាស្មៀននៅស្រុកក្រចេះឆ្នាំ ឯកសារនេះគឺឯកសារ -- ហើយឯកសារមួយទៀត
17 E3/5288, ERN ជាភាសាខ្មែរ 00326653 ដល់ 54, អង់គ្លេស 00336290 ដល់ 91, បារាំង 00411588
18 ដល់ 89។ ហើយខ្ញុំសូមអាននូវអ្វីដែលសាក្សីរូបនេះបានឆ្លើយ សូមដកស្រង់៖ “គណៈស្រុកក្រចេះ
19 ឈ្មោះ ហ្វូ។ ក្នុងឆ្នាំ១៩៧៨ ហ្វូ បានមកធ្វើជាគណៈស្រុក ហើយបានតែងតាំងឈ្មោះ ម៉េង ជាគណៈឃុំ
20 ទ្រា។ ហ្វូ ធ្លាប់ទៅមើលកន្លែងខ្ញុំម្តងម្កាល។ ហើយបន្តមកទៀតសួរ៖ តើលោកបានជួប ហ្វូ មុនដំបូងនៅ
21 ពេលណា? ឆ្លើយ៖ ប្រហែលជានៅខែមិថុនា ឬខែកក្កដា ឆ្នាំ១៩៧៨ ពេលនោះ ខ្ញុំបានឃើញគាត់ដើរនៅ
22 តាមផ្លូវទៅមកៗ។ ខ្ញុំធ្លាប់ចូលរួមប្រជុំជាមួយគាត់ម្តងនៅផ្ទះបាយក្នុងមន្ទីរឃុំទ្រា។ សួរ៖ តើកិច្ចប្រជុំ
23 នោះធ្វើឡើងនៅក្នុងឆ្នាំណា? ឆ្លើយ៖ ប្រហែលជាខែកញ្ញា ឆ្នាំ១៩៧៨។ សួរ៖ តើហេតុអ្វីបានជាលោក
24 ស្គាល់ថាគាត់ឈ្មោះ ហ្វូ? ឆ្លើយ៖ ខ្ញុំស្គាល់ឈ្មោះ ហ្វូ ពីព្រោះគណៈឃុំហៅគាត់ថា ហ្វូ។ ហើយសំណួរ
25 ពីរបីខាងក្រោមមកទៀត សួរ៖ តើលោកដឹងថាគាត់មកពី លោកដឹងថា មុនគាត់មកជាគណៈស្រុក តើ

1 គាត់មកពីណាទេ? ឆ្លើយ៖ គាត់ធ្លាប់ធ្វើជាអ្នកនេសាទតំបន់នៅស្រុកស្ទឹងត្រង់។” បញ្ចប់ការដកស្រង់។
 2 លោកសាក្សី គឺមានមនុស្សមួយចំនួនចាំឈ្មោះលោក ហើយហៅលោកថា ជាអតីតអ្នកធ្វើការ
 3 នៅនេសាទ ហើយគេស្គាល់ឈ្មោះលោកថា ហូ។ តើដោយសារតែលោកនៅជាលេខាស្រុកក្រុងឆ្មារ
 4 ខ្លីពេក ហើយលោកប្រើឈ្មោះ ហូ មិនប្រើឈ្មោះ ផុស ទេ ប៉ុន្តែលោកអាចភ្លេចទៅវិញ តើវាអាចអីចឹង
 5 ដែរ ឬក៏យ៉ាងណា?

6 [១៤:១៥:១៨]

7 ឆ៖ បាទ កាលនោះស្រុកក្រុងឆ្មារ ខ្ញុំអត់ដាក់ឈ្មោះ ហូ ទេ។ បើស្គាល់ខ្ញុំ ប្រហែលនៅឡូត៍
 8 នេសាទ។ ឡូត៍នេសាទខ្ញុំនៅហៅឈ្មោះ ហូ។ ដល់ទៅស្រុកក្រុងឆ្មារ ទៅតាំងពីទៅដល់តំបន់៤២ លែង
 9 ដាក់ឈ្មោះ ហូ ហើយ។

10 ស៖ ខ្ញុំសូមចូលទៅប្រធានបទមួយផ្សេងទៀត។ នៅពេលដែលលោកធ្វើជាលេខាស្រុកក្រុងឆ្មារ
 11 តើខ្លួនលោកផ្ទាល់នេះ មានសិទ្ធិអំណាចចេញសេចក្តីសម្រេចថា ត្រូវឱ្យសម្លាប់អ្នកណាចោលដែរឬទេ?
 12 ហើយបើលោកមិនមានទេ ចុះអ្នកណាជាអ្នកមានសិទ្ធិអំណាចចេញបញ្ជាឱ្យសម្លាប់មនុស្សចោលនោះ?

13 ឆ៖ បាទ ខ្ញុំបាទមិនមានសិទ្ធិសម្រេចទេ។ ព្រោះការសម្រេចដូចខ្ញុំលើកខាងដើមថា ពីលើមក
 14 តែម្តង ថាដូចខ្ញុំជម្រាបថា កា.ហ្សេ.បេ និង សេ.អ៊ី.អា កម្ទេចទាំងអស់។ សូមជម្រាបប៉ុណ្ណឹង។

15 ស៖ ឥឡូវខ្ញុំចង់សួរសំណួរមួយចំនួនអំពីហេតុការណ៍ ដែលលោកបានរៀបរាប់យ៉ាងច្រើនជា
 16 មួយនឹងអ្នកស៊ើបអង្កេតនៃការិយាល័យសហចៅក្រមស៊ើបអង្កេត។ ប្រហែលជា១សប្តាហ៍ ឬ២សប្តាហ៍
 17 ក្រោយពីលោកទៅដល់ស្រុកក្រុងឆ្មារ តើមានហេតុការណ៍មួយដែលមានប្រជាជននៅក្នុងឃុំមួយនោះ
 18 ងើបបះបោរ ងើបវាយបកវិញ? បើមានការបះបោរបែបនេះមែន តើលោកអាចជម្រាបជូនអង្គជំនុំជម្រះ
 19 បានទេ ថាប្រជាជនហ្នឹង គាត់បះបោរពីស្តី? ហើយមានអ្វីកើតឡើងទៅដល់អ្នកបះបោរទាំងនោះ?

20 [១៤:១៧:៣១]

21 ឆ៖ បាទ កាលហ្នឹងមិនមែនប្រជាជនទេលោក គឺកងចល័តបះបោរ ខ្ញុំមិនបានទៅឃើញទេ
 22 ប៉ុន្តែសុទ្ធតែក្មេងៗ ប្រហែលអាយុ១៧, ២០ជាងអីហ្នឹង សុទ្ធតែក្មេងៗទេ មកហ្នឹង ដល់ពេលនេះ។

23 ស៖ ថាតើហេតុអ្វីបានជាយុវជននៅក្នុងកងទាំងហ្នឹងៗ គេបានធ្វើអ្វីដែរ?

24 ឆ៖ បាទ តាមខ្ញុំដឹងពីបង គាត់ថា ពួកហ្នឹងដូចជាដាច់ខ្សែ ដាច់ខ្សែពីព្រៃហ្នឹងមកដល់ ដូចជា
 25 ម៉េច នាំគ្នាប្រជុំគ្នា បះបោរបណ្តោយ។ ដល់អីចឹងទៅ ធម្មតាទេនៅក្នុងរបបនោះ តែប្រឆាំងទោះជា

1 សាច់ញាតិ គ្មានភ័ន្តកាំងដែរ កម្ទេចឲ្យចេញ កុំឲ្យសល់ម្នាក់។ ខ្ញុំសូមជម្រាបប៉ុណ្ណឹងថា នៅក្នុងរបបហ្នឹង
2 គឺអីចឹងតែម្តង។

3 **ស៖** ដូច្នោះ សូមលោកជម្រាបជូនតុលាការបន្តិចមើល តើគេចាត់ការយ៉ាងម៉េចដែរ ជាមួយនឹង
4 យុវជននៅក្នុងកងដែលងើបរើបម្រះហ្នឹង? ហើយបើងើបរើបម្រះអីចឹង តើមានអ្វីកើតឡើងទៅយុវជន
5 ក្មេងៗទាំងនឹង?

6 **ឆ៖** បាទ យុវជនទាំងអស់ហ្នឹង គឺគេយកទៅកន្លែងមួយ ហើយគេបោសសម្អាតទាំងអស់
7 លោក។

8 **ស៖** “បោសសម្អាត” ហ្នឹងមានន័យថាម៉េចលោក? “បោសសម្អាត” ហ្នឹងសម្លាប់ចោលអី?

9 **ឆ៖** បាទ លោក។

10 **ស៖** ហើយចុះអ្នកណាជាអ្នកសម្រេចថា យុវជនទាំងអស់ហ្នឹងត្រូវតែយកទៅសម្លាប់ចោល?
11 ហើយតើការបញ្ជានេះ បញ្ជាមកពីខាងណា ដែលបញ្ជាមកលោកនេះ អ្នកណាជាអ្នកបញ្ជាមកលោក?

12 **ឆ៖** បាទ ខាងភូមិភាគបញ្ជាមក ប៉ុន្តែភូមិភាគ បែបខាងលើមកបញ្ជាមកភូមិភាគ ភូមិភាគ
13 បញ្ជាមកតំបន់ តំបន់បញ្ជាមកស្រុក ស្រុកប្រាប់ទៅយោធា យោធាគេដោះស្រាយ។

14 [១៤:២០:១៤]

15 **ស៖** នៅក្នុងចម្លើយរបស់លោកឆ្លើយជូនសហចៅក្រមស៊ើបអង្កេតលោកថាមានសេចក្តីណែនាំ
16 ជាលាយលក្ខណ៍អក្សរ សរសេរជាអក្សរច្រើនក្រហម។ លោកចាំទេ ការបញ្ជាជាលាយលក្ខណ៍អក្សរ
17 ដែលសរសេរជាច្រើនក្រហមនេះ ចេញដោយអ្នកណា អ្នកណាជាអ្នកចេញបញ្ជាសរសេរជាអក្សរពណ៌
18 ក្រហមនេះ?

19 **ឆ៖** បាទ បញ្ជាចេញមកពីភូមិភាគ បញ្ជាមកពី វិន លេខាតំបន់ដែលគាត់បញ្ជាមក។

20 **ស៖** តើគេឃុំខ្លួនមនុស្សទាំងនេះនៅកន្លែងណា? ហើយយកទៅសម្លាប់ចោលនៅកន្លែងណា?
21 ហើយនៅពេលដែលគេឃុំខ្លួនមនុស្សហ្នឹង លោកមានបានទៅមើលទេ?

22 **ឆ៖** បាទ ខ្ញុំបានទៅមើលនឹងគេដែរ។ ទៅឃើញនៅកន្លែងមួយដូចសាលាដូចអីចឹង គ្រាន់
23 តែអើតទៅឃើញ ក៏ខ្ញុំត្រឡប់មកវិញ។

24 **ស៖** លោកបានឆ្លើយនៅក្នុងកិច្ចសម្ភាសន៍នេះផងដែរថា កន្លែងនេះគឺនៅលើកោះមួយ ប៉ុន្តែ
25 លោកភ្លេចឈ្មោះកោះហ្នឹងទៅហើយ។ ឥឡូវអ្វីដែលខ្ញុំចង់ដឹងហ្នឹង កោះដែលលោកថា គេយកមនុស្ស

1 ទៅឃុំហ្នឹង ជាកោះនៅខាងលិចស្រុកក្រចេះឆ្មារ ឬជាកោះនៅខាងជើងមន្ទីរស្រុក លោកចាំទេ?

2 ឆ៖ បាទ អត់ចាំទេលោក។ ខ្ញុំដូចជាមិនស្គាល់ស្រុកគេច្បាស់ផង។

3 [១៤:២២:៤០]

4 ស៖ លោកដឹងទេថា មនុស្សទាំងនេះត្រូវបានសម្លាប់ដោយរបៀបណា? អ្នកណាជាពេជ្ឈយោដ?

5 ឆ៖ បាទ យកសំបុត្រទៅហ្នឹង យកទៅឱ្យកងទ័ពគេនៅហ្នឹង។ កងទ័ពមានកងទ័ពខាងមជ្ឈិម
6 ផង កងទ័ពស្រុកដែលរៀបនៅស្រុកក្រចេះបានខ្លះៗ រើសពីឃុំអីមកហ្នឹង ចូលរួមទាំងអស់គ្នានៅនឹង
7 កន្លែងនោះឯង។

8 ស៖ ពេលលោកនិយាយថា កងទ័ពមជ្ឈិម លោកសំដៅទៅលើអ្នកណា? ទាហានទាំងអស់នេះ
9 មកពីណា? ហើយបើថាទាហានមជ្ឈិមអីចឹង អីចឹងទាំងអស់នេះស្ថិតនៅក្រោមការបញ្ជារបស់អ្នកណា?

10 ឆ៖ បាទ ទាហាននេះបញ្ជារបស់ សុន សេន។ ការគ្រប់គ្រងកងទ័ពពិសេសហ្នឹងគឺដោយ គង់
11 ហៅ រ៉ន។

12 ស៖ រ៉ន ជាអ្នកណាលោក?

13 ប្រធានអង្គជំនុំ៖

14 កុំអាលទាន់ឆ្លើយតប!

15 លោក បាន សៀក៖

16 ឆ៖ រ៉ន ហ្នឹងឈ្មោះពីរ ឈ្មោះ គង់ ផង ឈ្មោះ រ៉ន ផង។ គាត់ជាប្រធានកងពិសេសរបស់អ៊ី
17 ខៀវ ផ្ទាល់ ហៅកងមជ្ឈិម សម្រាប់ការពារភូមិភាគ តំបន់ ស្រុកអី ការពារសន្តិសុខនៅខាងក្នុងផ្ទៃ
18 ប្រទេស អត់ទៅវ៉ៃព្រំដែនទេ។

19 សួរដោយលោក ខេល លីសាក់៖

20 ស៖ ខ្ញុំសូមសួររបញ្ជាក់ឱ្យច្បាស់បន្តិច ពេលលោកប្រើឈ្មោះថា “ខៀវ, បងខៀវ” នេះលោក
21 និយាយសំដៅទៅលើអ្នកណា?

22 ឆ៖ បាទ គឺ សុន សេន។

23 [១៤:២៥:១៨]

24 ស៖ លោកបានឆ្លើយពីខាងដើមថា កិច្ចប្រជុំដែលលោកបានចូលរួមនេះ គឺជាកិច្ចប្រជុំមួយ
25 ដឹកនាំដោយ សុន សេន។ សូមលោកជម្រាបជូនតុលាការថា កិច្ចប្រជុំហ្នឹងគេប្រារព្ធធ្វើនៅកន្លែងណា?

1 អ្នកណាចូលរួម? ហើយ សុន សេន និយាយអ្វីខ្លះដែរ?

2 ឆ៖ បាទប្រជុំនៅកន្លែងភូមិភាគ។ ភូមិភាគហ្នឹងចល័តដែរ ចល័តដូចនៅក្នុងចម្ការកៅស៊ូ។ នៅ
3 ហ្នឹងមានតំបន់ ប្រធានស្រុក ទៅប្រជុំហ្នឹង រៀនសូត្រហើយ បានដាក់ផែន។ ទី១ ផែនការប្រមូលប្រជា
4 ជនដើម្បីទៅការដ្ឋាន។ ទី២ ប្រមូលជ្រើសរើសកងទ័ពទៅសមរក្សមុខ។

5 ស៖ លោកក៏បានបញ្ជាក់នៅក្នុងចម្លើយរបស់លោកជូនចៅក្រមស៊ើបអង្កេតថា សឹង (តាមសួរ
6 ស៊ីវ) តើចម្ការកៅស៊ូដែលគេប្រារព្ធធ្វើកិច្ចប្រជុំហ្នឹង ចម្ការកៅស៊ូហ្នឹងវានៅក្នុងទឹកដីភូមិណា ឃុំណា
7 ស្រុកណា តំបន់ណា?

8 ឆ៖ អាហ្នឹងហៅថាតំបន់ហៅថាតំបន់ត្បូងឃ្មុំ នៅកន្លែងតំបន់ត្បូងឃ្មុំ ស្រុកត្បូងឃ្មុំ ពីដើមអត់
9 មានខេត្តទេ។ ស្រុកត្បូងឃ្មុំ ហើយនិងចម្ការកៅស៊ូ ហៅថាចម្ការកៅស៊ូជប់។

10 ស៖ នៅក្នុងកិច្ចប្រជុំនេះ តើ សុន សេន មានបាននិយាយអំពីការបោសសម្អាតខ្លាំងដែរឬទេ?
11 ហើយបើគាត់និយាយពីបោសសម្អាតខ្លាំង គាត់មាននិយាយអីលម្អិតបន្ថែមខ្លះ?

12 ឆ៖ បាទ គាត់និយាយពីខ្លាំងផ្ទៃក្នុង។ ខ្លាំងផ្ទៃក្នុងគឺ សេ.អ៊ី.អា និង កា.ហ្សូ.បេ។ ជាពិសេស
13 ត្រូវរើសទ័ពឱ្យបានល្អ កុំឱ្យមានខ្សែបង្កប់នៅក្នុងផ្ទៃក្នុង នាំឱ្យបរាជ័យ។ ដូច្នោះពេលនោះ សភាពការណ៍
14 វាទុំហើយ វាធ្វើអីមិនកើតទេ។

15 [១៤:២៨:១៣]

16 ស៖ ខ្ញុំសូមសួរលោកនៅពាក់ព័ន្ធនឹងចម្លើយរបស់លោក នៅក្នុងឯកសារ E3/375, ERN ជា
17 ភាសាខ្មែរ 00345796 ដល់ 97, អង់គ្លេស 00360756, បារាំង 00369919 គឺឯកសារ E3/375។
18 លោករៀបរាប់ថាកិច្ចប្រជុំនេះ ត្រូវបានរៀបចំឡើងនិយាយអំពីការបោសសម្អាត និងការចាប់ខ្លួន។ “សួរ៖
19 តើប្រជុំប្រជាជនប្រភេទណា ដែលត្រូវបានចាត់ទុកថាជាសមាសភាពមិនល្អ? ឆ្លើយ៖ ប្រជាជនថ្មីត្រូវ
20 ចាត់ទុកថាជាសមាសភាពមិនល្អ។ ប្រជាជនភាគច្រើនធ្វើការនៅការដ្ឋានការងារ គឺត្រូវបានខ្ញុំព្រមានកុំ
21 ឱ្យនិយាយច្រើនពេក។ មាតិកាងារអ្វីគឺថាយើងត្រូវធ្វើអីចឹង។ ហើយបើនិយាយពីមាតិកាបក្ស យើង
22 និយាយមាតិកាបក្ស គឺនិយាយពីការកំណត់មុខសញ្ញាខ្លាំង។” សំណួរ តើ សុន សេន ឬដែលនិយាយថា
23 ប្រជាជនថ្មីត្រូវបានចាត់ទុកថាជាសមាសភាពមិនល្អ? ហើយបើយ៉ាងដូច្នោះមែន ហេតុអ្វីបានជាគេចាត់
24 ទុកប្រជាជនថាជាសមាសភាពមិនល្អ?

25 ឆ៖ បាទ ការទៅប្រជុំហ្នឹងអត់ដាក់ប្រជាជនថ្មីទេ ដាក់សមាសភាពខ្លាំងបង្កប់ស្បែកផ្ទៃក្នុង

1 កា.ហ្សេ.បេ និង សេ.អ៊ី.អា ប៉ុន្តែនៅក្នុងប្រព័ន្ធ គេហៅ កា.ហ្សេ.បេ។ ដូច្នេះអ្នកប្រឆាំងគេហៅថា
2 កា.ហ្សេ.បេ ផ្តល់ប្រើយូន។

3 [១៤:៣០:២០]

4 **ស៖** សូមសួរសំណួរទូទៅពីរបីសំណួរ អំពីប្រជាជនចាមនៅក្នុងស្រុកក្រូចឆ្មារ នៅពេលដែល
5 លោកនៅទីនោះ តើមានប្រជាជនចាមរស់នៅក្នុងស្រុកក្រូចឆ្មារច្រើនដែរទេ? ហើយបើមាន តើចាមទាំង
6 នោះរស់នៅក្នុងភូមិឃុំអ្វី? រស់នៅត្រង់ផ្នែកណានៃទឹកដីស្រុកក្រូចឆ្មារ?

7 **ឆ៖** បាទ ខ្ញុំមិនចាំបាច់ថានៅកន្លែងណា ព្រោះទៅការដ្ឋានហ្នឹង ក៏បងប្អូនចាម គាត់ទៅការដ្ឋាន
8 ដែរ។ ដូច្នេះមិនដឹងថា គាត់នៅភូមិណា អីភូមិណាទេ។

9 **ស៖** នៅពេលដែលគេចាត់តាំងឱ្យលោកទៅធ្វើជាលេខាស្រុកក្រូចឆ្មារ តើគេមានប្រាប់លោក
10 អំពីជនជាតិចាមនៅក្នុងស្រុកនោះទេ? ជាពិសេស តើគេមានលោកអំពីការងើបឡើងបះបោរ រើបម្រះ
11 ជាពិសេសនៅពេលដែលគិតនិយាយរហូតទៅដល់រយៈពេលក្នុងឆ្នាំ១៩៧៥នោះ?

12 **ឆ៖** បាទ ខាងលើអត់មាននិយាយអំពីបងប្អូនខ្មែរអ៊ីស្លាមទេ ព្រោះកាលណោះ និយាយម៉េចនឹង
13 កើត ព្រោះសភាពការណ៍អីចឹង មានតែបង្រួបបង្រួមគ្នា និយាយអំពី ជា ស៊ីម និង ហេង សំរិន ក្បត់
14 ត្រូវតែតស៊ូវាយពួកក្បត់ដែលទៅចូលខ្ញុំយូន។

15 **ស៖** លោកសាក្សី នៅពេលដែលការិយាល័យសហចៅក្រមស៊ើបអង្កេតសម្ភាសលោក គេ
16 សម្ភាសនៅខែកុម្ភៈ ២០០៩ គឺឯកសារ E3/5275, ERN ជាភាសាខ្មែរ 00282918, អង់គ្លេស
17 00284493, បារាំង 00339918។ នៅក្នុងកិច្ចសម្ភាសន៍លើកដំបូងនេះ គេសួរលោកថា៖ “តើលោក
18 ធ្លាប់ធ្វើលេខស្រុកក្រូចឆ្មារដែរទេ?” ហើយនេះលោកឆ្លើយទៅនឹងសំណួរនៅពេលនោះថា យ៉ាងដូច្នោះ
19 សូមដកស្រង់៖ “ខ្ញុំមិនធ្លាប់ដែលធ្វើការនៅក្នុងស្រុកក្រូចឆ្មារទេ ខ្ញុំមិនដែលមានតួនាទីជាលេខាស្រុកអីទេ
20 ហើយខ្ញុំក៏មិនដែលបានទៅមើលមន្ទីរស្រុកអីដែរ។ ជាមួយពួកចាម ខ្ញុំមិនដែលទាក់ទងអីទេ នៅពេល
21 នោះ។ ខ្ញុំមិនដែលមានជម្លោះជាមួយអ្នកណាទេ។ ខ្ញុំមិនដែលព្រួយអំពីការបោសសម្អាតចាមទេ។ ខ្ញុំមិន
22 ដែលឃើញគេចាប់ចងមនុស្សយកទៅសម្លាប់ចោលទេ។” បញ្ចប់ការដកស្រង់។

23 [១៤:៣៣:៤១]

24 ពាក់ព័ន្ធនឹងភាពត្រឹមត្រូវនៅក្នុងកិច្ចសម្ភាសន៍ថ្មីៗ លោកបានទទួលស្គាល់តួនាទីរបស់លោក
25 នៅក្នុងស្រុកក្រូចឆ្មារ ហើយខ្ញុំនិយាយពីបញ្ហាមួយចំនួនដែលបានកើតឡើងនៅក្នុងស្រុកនេះ។ ឥឡូវខ្ញុំ

1 សូមផ្តល់ឱកាសឱ្យលោកពន្យល់អំពីសម្រង់ដែលខ្ញុំអាចជូនលោកអម្បាញ់មិញនេះ ហេតុអ្វីបានជាលោក
2 មិននិយាយប្រាប់ការពិត អំពីតួនាទីរបស់លោកនៅស្រុកក្រចេះឆ្នារ នៅពេលដែលមន្ត្រីស៊ើបអង្កេតនៃ
3 សហចៅក្រមស៊ើបអង្កេតសម្ភាសលោកលើកដំបូងនោះ? ហេតុអ្វីក៏លោកមិនឆ្លើយឱ្យបានស្មោះត្រង់?

4 ឆ: បាទ កាលណោះ ខ្ញុំយល់ថា ខ្ញុំទៅធ្វើការស្រុកក្រចេះឆ្នារ វាខ្លីពេក និងរៀបរាប់អំពីការទៅ
5 អំពីការគេសម្លាប់ប្អូន ហើយខ្លួនត្រឡប់មកវិញ។ ដូច្នោះគិតថា អាហ្នឹងវាទុកជារួចគ្នាទៅចុះ ដោយក្នុង
6 ដំណាក់កាល ខ្ញុំគិតថា មិនឆ្លើយទេ ព្រោះកាលណោះ វាមានបញ្ហាផ្ទាល់ខ្លួនផង និងបញ្ហាជារួមផង។

7 ស: លោកសាក្សី ហេតុផលមួយក្នុងចំណោមហេតុផលជាច្រើន គឺនៅក្នុងកិច្ចសម្ភាសន៍លើក
8 ទី១ របស់លោក លោកបានបដិសេធថា លោកមិនដែលធ្វើជាលេខាស្រុកក្រចេះឆ្នារទេ ហើយលោកមិន
9 ដែលដឹងអ្វីដែលកើតឡើងក្នុងស្រុកនោះទេ។ ហើយតើដោយសារថា លោកនឹកឃើញថា គេមិនចង់ឱ្យ
10 គេដឹងរឿងហ្នឹង រឿងហ្នឹងឡើងវិញ តើត្រឹមត្រូវទេ បើខ្ញុំនិយាយថាយ៉ាងដូច្នោះ?

11 [១៤:៣៥:៣៤]

12 ឆ: បាទ ដល់បច្ចុប្បន្ន ថាត្រឹមត្រូវទេ ក៏ប៉ុន្តែពេលនោះ ខ្ញុំយល់ថា ការទៅធ្វើហ្នឹងវាខ្លី ហើយ
13 មានការបោសសម្អាតប្អូនសម្អាតអីទៅ ខ្ញុំថា មិនលើកឱ្យមានបញ្ហាវែងឆ្ងាយទេ។ ហើយកាលនោះ ក៏
14 មិត្តភក្តិដែលធ្វើការ អ្នកតស៊ូទាំងអស់ថា កុំចេះច្រើនពេក ចេះច្រើនពេកវានាំតែវាមានរឿងតទៅទៀត
15 ទេ។ ដូច្នោះត្រង់ណា គួរមិននិយាយ យើងកុំនិយាយ បាទៗ។

16 លោក ខេល លីសាក់:

17 ឥឡូវនេះ ខ្ញុំសួរសំណួរមួយចំនួនពាក់ព័ន្ធនឹងព្រឹត្តិការណ៍នៅទ្រា។ លោកប្រធាន ខ្ញុំត្រូវដល់
18 ពេលចូលទៅប្រធានបទថ្មី ប៉ុន្តែមើលទៅឃើញថា ពេលដល់ ដល់ពេលល្មមសមសម្រាកហើយ តើគួរ
19 ឱ្យខ្ញុំបន្ត ឬក៏យ៉ាងណា?

20 ប្រធានអង្គជំនុំ:

21 បាទ អរគុណ។ ឥឡូវនេះក៏សមពេលសម្រាកដែរហើយ អង្គជំនុំជម្រះប្រកាសសម្រាកចាប់ពី
22 ពេលនេះតទៅរហូតដល់ម៉ោងបីខ្លះប្រាំនាទី សូមបញ្ជើញចូលវិញ ដើម្បីបន្តកិច្ចដំណើរការសវនាការ។

23 មន្ត្រីរដ្ឋបាលតុលាការសម្របសម្រួលផ្តល់កន្លែងសម្រាកនៅបន្ទប់រង់ចាំសម្រាប់សាក្សី ដល់
24 សាក្សីរូបនេះ នៅក្នុងអំឡុងពេលឈប់សម្រាក និង ឱ្យអញ្ជើញគាត់រួមទាំងមេធាវីប្រឹក្សាសាក្សីមកកាន់
25 កន្លែងផ្តល់សក្ខីកម្មនៅក្នុងបន្ទប់សវនាការនេះ នៅវេលាម៉ោងបីខ្លះប្រាំនាទី។

1 បាទ សម្រាកចុះ!

2 (សវនាការសម្រាកពីម៉ោង ១៤:៣៧ នាទី ដល់ម៉ោង ១៥:០០ នាទី)

3 [១៥:០០:០០]

4 **ប្រធានអង្គជំនុំជម្រះ៖**

5 អង្គុយចុះ!

6 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ ហើយផ្តល់វេទិកាជូនទៅតំណាងសហ
7 ព្រះរាជអាជ្ញា ដើម្បីមានឱកាសបន្តការតាំងសំណួរដេញដោលចំពោះសាក្សី។

8 **សួរដោយលោក ខេល លីសាក់៖**

9 **ស៖** បាទ លោកសាក្សី ខ្ញុំចង់និយាយអំពីព្រឹត្តិការណ៍មួយចំនួនដែលកើតមានឡើងនៅភូមិទ្រា។
10 តើលោកមានដឹងពីព្រឹត្តិការណ៍មួយដែលកើតឡើងនៅភូមិទ្រាដែរឬទេ ដែលនៅពេលនោះមានជនជាតិ
11 ចាមជាច្រើនដែលត្រូវបានគេសម្លាប់?

12 **លោក បាន សៀក៖**

13 **ឆ៖** បាទ ខ្ញុំបាទអត់ដឹងទេ ព្រោះពេលនោះដូចខ្ញុំបាននិយាយថា មួយរយៈពេលនោះខាងលើហៅទៅ
14 រៀន។ ដល់ត្រឡប់មកវិញ ខ្ញុំទៅការដ្ឋាន ហើយដូច្នោះមិនបានដឹងទេ។

15 **ស៖** តើលោកមានបានឃើញសាកសពអណ្តែតក្នុងទន្លេមេគង្គ ហើយដែលមានសាកសពមួយ
16 ចំនួននោះ ត្រូវបានគេកាត់ក្បាលទៀតផង?

17 **ឆ៖** បាទ ឃើញលោក។

18 **ស៖** លោកសាក្សី តើលោកឃើញព្រឹត្តិការណ៍នឹងនៅពេលណាដែរ?

19 **ឆ៖** បាទ នៅពេលដែលខ្ញុំជិះកាណូត ឃើញ។

20 [១៥:០២:១០]

21 **ស៖** ឥឡូវខ្ញុំសូមដកស្រង់កំណត់ហេតុស្តាប់ចម្លើយរបស់លោកមួយ គឺឯកសារ E3/375,
22 ERN ជាភាសាខ្មែរគឺ 00348784, ភាសាអង់គ្លេសគឺ 00360763, ជាភាសាបារាំងគឺ 00369926។
23 “សំណួរ៖ នៅពេលដែលលោកនៅក្នុងគណៈកម្មការស្រុកក្រចេះនោះ តើលោកធ្លាប់ឮគេនិយាយអំពី
24 ក្រុមស្រ្តីម្នាក់ដែលត្រូវបានគេកាត់ក្បាលនៅភូមិទ្រា ស្រុកក្រចេះឬទេ? ចម្លើយ៖ ខ្ញុំដឹងថាមានការសម្លាប់
25 បែបហ្នឹងមែននៅក្នុងភូមិទ្រា ក៏ប៉ុន្តែខ្ញុំមិនដឹងថាអ្នកទាំងអស់នោះជាបុរស ឬក៏ស្រ្តីនោះទេ អ្នកដែលត្រូវ

1 បានគេសម្លាប់នោះ។” អីចឹងលោកសាក្សី ខ្ញុំចង់សួរលោកសាក្សីថា តើលោកដឹងថាមានការកាប់សម្លាប់
2 មនុស្សនៅក្នុងភូមិទ្រានេះតាមរបៀបណាដែរ?

3 ឆ៖ បាទ តាមមិត្តយើងដែលគេប្រាប់ថា មានការសម្លាប់ពួក ស្លាប់ហ្នឹងដែលថា តែពួកដែល
4 បះបោរហ្នឹង គេប្រាប់ថាសម្លាប់ ប៉ុន្តែដឹងគេសម្លាប់កន្លែងណា ខ្ញុំមិនបានដឹងទេ។

5 ស៖ តើអ្នកណាជាអ្នកចេញបញ្ជាឱ្យសម្លាប់មនុស្សនៅក្នុងភូមិទ្រានេះ?

6 **ប្រធានអង្គជំនុំជម្រះ៖**

7 កុំអាលទាន់ៗ!

8 **លោក បាន សៀក៖**

9 ឆ៖ បាទ កាលនោះ បញ្ជាតែម្តងទេ ពេលដែលបះបោរហ្នឹង។ រាយការណ៍ទៅលើ ខាងលើឱ្យ
10 លិខិតមកវិញហ្នឹង ក៏បញ្ជូនទៅខាងកងទ័ពហ្នឹង។ អាហ្នឹងដូចខ្ញុំជម្រាបថា គេថាឱ្យតែពួកបះបោរ សុទ្ធ
11 តែពួក កា.ហ្សេ.បេ។

12 **សួរដោយលោក ខេល លីសាក់៖**

13 ស៖ ពីរបីនាទីមុននេះ លោកបាននិយាយថា លោកឃើញសាកសពនៅក្នុងទន្លេនៅពេលដែល
14 លោកជិះកាណូត។ តើលោកអាចជម្រាបជូនតុលាការបានដែរឬទេថា នៅពេលណាដែរ? ហើយលោក
15 កំពុងធ្វើអីដែរនៅពេលដែលជិះកាណូតនោះ ដែលឃើញសាកសពហ្នឹង?

16 [១៥:០៥:០៨]

17 ឆ៖ ពេលជិះកាណូតហ្នឹង គឺថាពេល ពួកយើងមិនហ៊ានឡើងគោកជិតៗទេ ជិះឆ្ងាយអីចឹង
18 គ្រាន់ជិះប្រយ័ត្នប្រយែង ព្រោះកាលហ្នឹង ខាងកងឈ្លប គេបានបាញ់អនុស្រុកម្នាក់ របួសធ្ងន់ទៅហើយ
19 ដូច្នោះគ្រាន់តែយើងមិនហ៊ានជិះម៉ូតូជិះអីតាមផ្លូវ យើងជិះកាណូតតាមទឹក។

20 ស៖ លោកសាក្សី ខ្ញុំសូមអានសម្រង់ចម្លើយរបស់កូន កែ ពក ឈ្មោះ កែ ពេជ្រវណ្ណៈ។ ខ្ញុំសូម
21 ដកស្រង់កំណត់ហេតុស្តាប់ចម្លើយរបស់គាត់ គឺឯកសារ E3/35, ERN ជាភាសាខ្មែរគឺ 00340569
22 ដល់70, ជាភាសាអង់គ្លេសគឺ 00346155, ជាភាសាបារាំងគឺ 00367727។ នៅក្នុងកំណត់ហេតុស្តាប់
23 ចម្លើយរបស់គាត់នេះ កូន កែ ពក ពិពណ៌នាដូចតទៅនេះ គឺគាត់និយាយអំពីពេលវេលាដែលកងពល
24 ចេញពីមជ្ឈិមមកដល់ ដើម្បីបោសសម្អាតនៅភូមិភាគបូព៌ា ហើយសាក្សីរូបនេះ គាត់ត្រូវបានគេកោះ
25 ហៅទៅប្រជុំជាមួយ ប៉ុល ពត។ “នៅពេលដែលឪពុកខ្ញុំត្រឡប់មកវិញ ខ្ញុំសួរគាត់ថា មានរឿងអីកើត

1 ឡើង? គាត់និយាយថា រឿងនេះចម្លែកណាស់ ព្រោះថា បងប៉ុល ពត នោះឃើញមានសាកសពអណ្តែត
 2 នៅមុខមន្ទីររបស់គាត់ ហើយបងក៏បានបញ្ជាឱ្យចុះស្រាវជ្រាវរឿងនេះជាបន្ទាន់។ ពេលដែលឪពុកខ្ញុំ
 3 ត្រឡប់មកដល់ផ្ទះវិញ គាត់បានចេញបញ្ជាឱ្យប្រធានកងពលម្នាក់ឈ្មោះ សមមិត្ត ឆាយ នាំក្រុមស៊ើប
 4 អង្កេតរឿងសាកសពដែលអណ្តែតទឹកនោះ។ ហើយលទ្ធផលនៃការស៊ើបអង្កេតហ្នឹង ឃើញថាពួកចាម
 5 ហ្នឹង ត្រូវបានគេចាប់ខ្លួនហើយ ដាក់នឹងកាណូត រួចហើយកាត់ក្បាលមុននឹងបោះទម្លាក់ចូលទៅក្នុងទឹក
 6 ទន្លេ។ ព្រឹត្តិការណ៍នេះកើតឡើងនៅក្នុងស្រុកក្រូចឆ្មារ នៅទល់មុខស្រុកស្ទឹងត្រង់។ អង្គភាពចេញមកពី
 7 មជ្ឈិមដឹកនាំដោយ ពិន ដែលបានដឹកនាំប្រតិបត្តិការនេះ។ បន្ទាប់ពីទទួលបានលទ្ធផលនេះ ឪពុកខ្ញុំបាន
 8 ផ្ញើ ធ្វើរបាយការណ៍ទៅមន្ទីរ ម-៨៧០។” ហើយទំព័របន្ទាប់ទៀតនេះ គឺនៅក្នុងកំណត់ហេតុស្តាប់ចម្លើយ
 9 ដដែល សរសេរថា៖ “ភូមិភាគបានផ្ញើរបាយការណ៍ទៅថ្នាក់លើ ទាក់ទងទៅនឹងការបោសសម្អាតរបស់
 10 ខ្មែរអ៊ីស្លាមនៅក្រូចឆ្មារនេះ។ អាស្រ័យដូចនេះហើយ បានឃើញមានសាកសពអណ្តែតនៅក្នុងទន្លេ។”
 11 លោកសាក្សី ខ្ញុំចង់សួរលោក ថាតើលោកមានដឹងអំពីហេតុការណ៍ដែលពិពណ៌មានដោយកូនរបស់ កែ
 12 ពក នេះទេ?

[១៥:០៨:៤៦]

14 **ឆ៖** បាទ កូន កែ ពក នេះជាក្មួយថ្លែរបស់ខ្ញុំបាទដែរ ក៏ប៉ុន្តែគាត់ បើតាមខ្ញុំស្គាល់គាត់ គាត់មិន
 15 ដែលសួរចុះមកភូមិទេ ព្រោះគាត់ដើរតាមឪពុកគាត់។ ដូច្នោះ ខ្ញុំមិនដឹងថា គាត់ដឹងរឿងអីខ្លះទេ ព្រោះដើរ
 16 តាមឪពុកគាត់ជាប់រហូត ជាកងការពារឪពុកគាត់។ ដូច្នោះ បញ្ហាទាំងអស់នេះ វាសំខាន់តែលើឪពុកគាត់
 17 ទេ ដែលដឹងរឿងទាំងអស់នៅក្នុងភូមិភាគបូព៌ាក្តី ភូមិភាគកណ្តាលក្តី។ ដូច្នោះគាត់ កែ ពក នេះគាត់ត្រូវ
 18 តែទទួលបញ្ហាការយោធានៅប្រចាំភូមិភាគបូព៌ាផង ជាមួយ សុន សេន។

19 **ស៖** អ្វីដែលខ្ញុំទើបតែអានឱ្យលោកស្តាប់អម្បាញ់មិញនេះ គឺថា កូន កែ ពក បាននិយាយថា គឺ
 20 អង្គភាពអន្តរាគមន៍ដែលចេញពីមជ្ឈិមដែលមាន ពិន ជាអ្នកដឹកនាំ ហើយបានចូលរួមក្នុងព្រឹត្តិការណ៍
 21 នេះ។ តើលោកមានដឹងអំពីកងអន្តរាគមន៍មកពីមជ្ឈិមដែលដឹកនាំដោយ ពិន នេះទេ?

22 **ឆ៖** បាទ ខ្ញុំអត់ស្គាល់ទេ កងទ័ពមជ្ឈិមរបស់ ពិន ស្គាល់តែកងទ័ពមជ្ឈិមរបស់ រ៉ន ហៅ គង់។

23 **ស៖** ឯកសារដដែលគឺឯកសារ E3/35, ERN ជាភាសាខ្មែរគឺ 00340568, អង់គ្លេសគឺ
 24 00346154, ជាភាសាបារាំងគឺ 00367726។ នៅក្នុងកំណត់ហេតុស្តាប់ចម្លើយ កែ ពក ពេជ្រវណ្ណៈ នេះ
 25 ដដែលដែលត្រូវជាកូន កែ ពក ហ្នឹងគាត់បានកំណត់អត្តសញ្ញាណមេបញ្ជាការនៃអង្គភាពអន្តរាគមន៍

1 ហ្នឹង។ គាត់និយាយថា៖ “សុន សេន បានចេញបញ្ជាឱ្យកងអន្តរាគមន៍ពិសេសដែលដឹកនាំដោយ តាពីន
 2 ហើយនិង តាវិន មកការពារគាត់ និងបញ្ជាឱ្យទៅគ្រប់គ្រងកងពលទាំងអស់ដែលគេបានបោសសម្អាត
 3 មេៗ។ តាវិន ជាកូនប្រសារ តាម៉ុក និងជាអនុរបស់ តាពីន។ តាញ៉ូ ជាប្រធានកងពលតូច ចំណុះឱ្យ
 4 កងពលអន្តរាគមន៍របស់ តាពីន។” សំណួររបស់ខ្ញុំដូចតទៅនេះលោកសាក្សី តើលោកមានស្គាល់ឈ្មោះ
 5 មេបញ្ជាការទាំងអស់នេះដែលកូន កែ ពក បានរៀបរាប់ហ្នឹងដែរឬទេ? ដូចជាកូនប្រសាររបស់ តាម៉ុក
 6 ដែលមានឈ្មោះថា តាវិន ហើយនិងមេបញ្ជាការមួយទៀតឈ្មោះ តាញ៉ូ នេះ លោកមានស្គាល់ពួកគាត់
 7 ទាំងអស់ហ្នឹងទេ ដែល តាញ៉ូ ហ្នឹងគាត់ជាប្រធានកងពលតូច?

8 [១៥:១២:១៣]

9 ឆ៖ បាទ ឈ្មោះ វិន ខ្ញុំបាទស្គាល់កាលពីឆ្នាំចំនួនទៅ -- កាលពីរៀតណាមចូលមកបានឃើញ
 10 វិន ថាកូនប្រសារ តាម៉ុក។ កាលហ្នឹងខ្ញុំស្គាល់ តាវិន ដែរ ឯ ញ៉ូ ខ្ញុំអត់ស្គាល់ទេ។

11 ស៖ តើលោកដឹងថា តាវិន ហ្នឹងគាត់នៅក្នុងអង្គភាពណា ឬក៏កងពលណាដែរឬទេនៅក្នុងឆ្នាំ
 12 ១៩៧៨ ហ្នឹង?

13 ឆ៖ បាទ វិន នោះជាអនុប្រធានយោធាមជ្ឈិម។ កាលនោះ ពីន ជាប្រធានយោធាមជ្ឈិម។

14 ស៖ ព្រឹត្តិការណ៍មួយទៀតដែលខ្ញុំចង់សុំប្រតិកម្មពីលោក ព្រឹត្តិការណ៍នេះកើតឡើងនៅភូមិទ្រា
 15 គឺមានបុគ្គលម្នាក់ដែលខ្ញុំបាននិយាយពីមកនោះគឺ សាក្សី TCW-904 ដែលឈ្មោះ ឆាំ ដែលគាត់ធ្វើការ
 16 នៅឃុំមួយដែលមានភូមិទ្រានៅក្នុងហ្នឹង។ នៅក្នុងឯកសារE3/5196, ERNជាភាសាខ្មែរគឺ 00204456,
 17 ERN ជាភាសាអង់គ្លេសគឺ 00223088, ជាភាសាបារាំងគឺ 00274740។ សាក្សីនេះបាននិយាយដូច
 18 តទៅនេះ ខ្ញុំសូមដកស្រង់៖ “មន្ទីរសន្តិសុខត្រូវបានបង្កើតក្នុងភូមិនោះឡើងក្រោមការគ្រប់គ្រងរបស់ ហូ
 19 នៅពេលដែលខ្មែរមកពីត្រើយម្ខាង ហើយគាត់ហ្នឹងជាអ្នកខុសត្រូវក្នុងការចាប់ខ្លួនចាមជាច្រើន។” នៅ
 20 ទំព័រដែលគាត់សរសេររយៈពេល២សប្តាហ៍ ដែលក្នុងរយៈពេលនេះចាមត្រូវបានគេបញ្ជូនទៅភូមិទ្រា។
 21 លោកសាក្សី ខ្ញុំសុំឱ្យលោកឆ្លើយតបទៅអ្វីដែលបានលើកឡើងដោយសាក្សីរូបនេះ។ ខ្ញុំសូមសួរលោកថា
 22 តើលោកដឹងថា អ្នកណាជាអ្នកចេញសេចក្តីសម្រេចឱ្យចាប់ជនជាតិចាមទាំងអស់នេះដែរឬទេ? ឬក៏ការ
 23 សម្រេចចាប់ខ្លួននេះ ទាល់តែសម្រេចចេញមកពីតំបន់ ឬក៏ភូមិភាគឯណោះ បានអាចធ្វើទៅបាន?

24 ឆ៖ បាទ បញ្ហាហ្នឹងខ្ញុំបាទមិនបានដឹងច្បាស់ទេ ព្រោះដូចខ្ញុំបានជម្រាបខាងលើថា ខ្ញុំបាទរៀន
 25 ហើយទៅការដ្ឋាន រៀបចំកងទ័ព ប៉ុន្តែអាហ្នឹងកងទ័ពមជ្ឈិម កងទ័ពអី គេរៀបចំការបោសសម្អាត ការ

1 រៀបចំភូមិអី ព្រោះសភាពការណ៍វាទុំទៅហើយ។ ខ្ញុំសូមបញ្ជាក់បន្តិច ដូចកាលដែលគេដកខ្ញុំបាទមកភូមិ
2 ភាគខត្តរវិញហ្នឹង ប្រជាជន គេជម្លៀសប្រជាជនស្រុកក្រូចឆ្មារហ្នឹង ក៏មានផែនការទ័ពគេជម្លៀសដែរ
3 ដោយថាគ្រប់គ្រងមិនបាន អីចឹងឯង។

4 [១៥:១៦:២៩]

5 **ស៖** លោកសាក្សី មានប្រធានបទពីរចុងក្រោយដែលខ្ញុំចង់ចោទសំណួរទៅកាន់លោក មួយគឺ
6 ទាក់ទងទៅនឹងការប្រព្រឹត្តទៅលើជនជាតិវៀតណាម នៅក្រោមរបបកម្ពុជាប្រជាធិបតេយ្យ។ តើលោក
7 អាចរៀបរាប់ជូនតុលាការបានដែរឬទេថា កាលសម័យនោះ គេប្រព្រឹត្តយ៉ាងដូចម្តេចទៅលើជនជាតិ
8 វៀតណាម? ហើយមានរឿងអ្វីកើតឡើងខ្លះចំពោះជនជាតិវៀតណាម នៅពេលនោះ?

9 **ឆ៖** បាទ ខ្ញុំបាទ មិនបានដឹងទេ ប៉ុន្តែគ្រាន់តែឮគេនិយាយថា វៀតណាមគេបោសសម្អាតតាម
10 ដងទន្លេសាប ហើយវៀតណាមដែលនៅផ្ទះជាមួយខ្ញុំបាទហ្នឹង ក៏គេយកទៅដែរ។

11 **ស៖** បាទ នៅពេលដែលលោកនិយាយអំពីជនជាតិវៀតណាម នៅតាមមាត់ទន្លេ ឬក៏តាមភូមិអី
12 នោះ តើលោកអាចបញ្ជាក់ពីកន្លែងឱ្យបានច្បាស់លាស់បានដែរឬទេ លោកសំដៅទៅកន្លែងណាខ្លះ?

13 **ឆ៖** បាទ ដែលគេប្រាប់ហ្នឹង គឺកន្លែងសំរោងសែន តាមដងស្ទឹងហ្នឹង ពីទន្លេសាបមក មកដល់
14 សង្វាយហ្នឹងដែលមានប្រជាជនវៀតណាម គាត់រកស៊ីត្រី។

15 **ស៖** បាទ ខ្ញុំប្រហែលជាមិនច្បាស់ទេអម្បាញ់មិញ ឥឡូវខ្ញុំចង់សួរថាតើនៅឃុំណា ស្រុកណា
16 ដែរ? សំរោងហ្នឹងនៅឯណាដែរ នៅក្នុងស្រុកណា ឃុំណាដែរ?

17 **ឆ៖** បាទ សំរោងសែន គឺនៅខេត្តកំពង់ឆ្នាំង លោក។

18 **ស៖** តើលោកដឹងអំពីការសម្លាប់ជនជាតិវៀតណាមនេះ តាមរៀបរយណាដែរ ការសម្លាប់នៅក្នុង
19 ខេត្តកំពង់ឆ្នាំងហ្នឹង?

20 [១៥:១៩:១៣]

21 **ឆ៖** បាទ តាមរយៈកងទ័ព ដែលមកគេថាវៀតណាមវាយទម្លាក់ទឹកអស់ហើយ។

22 **ស៖** បាទ ខ្ញុំសូមអានសម្រង់មួយនៃកំណត់ហេតុស្តាប់ចម្លើយរបស់លោក គឺឯកសារ E3/375
23 ERN ជាភាសាខ្មែរគឺ00348799, ជាភាសាអង់គ្លេសគឺ00360759 និងជាភាសាបារាំងគឺ 00369921
24 លោកបាននិយាយដូចតទៅនេះ៖ “សំណួរ៖ តើមានការបោសសម្អាតជនជាតិវៀតណាមដែរឬទេនៅ
25 ពេលនោះ? ចម្លើយ៖ អ្នកដែលជាជនជាតិវៀតណាមត្រូវគេសម្លាប់ទាំងអស់។ ចំពោះការសម្លាប់នេះ ខ្ញុំ

1 មិនដឹងថា ជាគោលនយោបាយពីថ្នាក់លើដែរឬក៏អត់នោះទេ ប៉ុន្តែឱ្យតែជនជាតិយួនត្រូវបានគេសម្លាប់
 2 ទាំងអស់ សូម្បីតែខ្មែរភាគខាងជើង (កម្ពុជាក្រោម) ដែលត្រូវបានអប់រំដោយយួន យកទៅបង្រៀននោះ
 3 ហើយត្រឡប់មកធ្វើជាកម្មាភិបាលខ្មែរក្រហមវិញនោះ ក៏ត្រូវបានគេយកទៅកម្ទេចចោលដែរ។” អ្វី
 4 ដែលខ្ញុំចង់ដឹង គឺថានៅក្នុងចម្លើយរបស់លោកនេះ បើតាមសំណើជាភាសាអង់គ្លេស ដែលខ្ញុំអាននោះ
 5 លោកនិយាយថា សូម្បីតែខ្មែរភាគខាងជើង ហើយឃើញនៅក្នុងរង្វង់ក្រចកនេះសរសេរថា “កម្ពុជា
 6 ក្រោម”។ ខ្ញុំចង់ឱ្យ -- ខ្ញុំចង់សួរលោកថា លោកចង់សំដៅទៅលើខ្មែរក្រោម ឬក៏លោកចង់និយាយថា
 7 សំដៅទៅលើកម្មាភិបាលខ្មែរដែលស្ថិតនៅផ្នែកត្បូងនៃប្រទេសខ្មែរ ដែលបានទៅរៀនទទួលការអប់រំនៅ
 8 ប្រទេសវៀតណាម? លោកចង់និយាយយ៉ាងម៉េចដែរចំណុចនេះ?

9 [១៥:២១:២៨]

10 **ឆ៖** បាទ តាមខ្ញុំដឹងនៅកន្លែងខ្ញុំហ្នឹង គឺមានកម្មាភិបាលខ្មែរហ្នឹង ដែលទៅរៀននៅប្រទេស
 11 វៀតណាម ដែលពីដើមហៅថា គេហៅថា គណបក្សពលករ។ ដល់អីចឹងទៅមកវិញ ដល់វៀតណាម
 12 ចូលមក ពួកហ្នឹងបានមកធ្វើជាកម្មាភិបាល អប់រំកសាងកម្លាំងហ្នឹង។ ដល់តែពេលឆ្នាំ៧៣-៧៤ហ្នឹង ក៏
 13 ឮថា បងៗហ្នឹង គេបោសសម្អាតបណ្តើរៗអស់។

14 **ស៖** តើកម្មាភិបាលដែលបានទទួលការបណ្តុះបណ្តាលនៅប្រទេសវៀតណាមនេះ ត្រូវបានគេ
 15 បោសសម្អាតនៅពេលណាដែរ?

16 **ឆ៖** តាមខ្ញុំចាំប្រហែលជាឆ្នាំ១៩៧៤-៧៥ -- ៧៣-៧៤ បាទមិនមែន៧៥ទេ ៧៣-៧៤។ កាល
 17 នោះ វៀតណាមក៏ត្រឡប់ទៅវិញ បងប្អូនកម្មាភិបាលហ្នឹងក៏ត្រូវគេបោសសម្អាត។ ខ្ញុំជួស្ទូរគេថា
 18 ពួកខាងជើង ភាគខាងជើង ហៅ “ភាគជើងៗ” គេបោសសម្អាតទាំងអស់។

19 **លោក ខេល លីសាក់៖**

20 បាទ សូមអរគុណលោកសាក្សីដែលបានឆ្លើយតបនឹងសំណួរខ្ញុំនៅពេលនេះ។ ខ្ញុំអស់សំណួរ
 21 ហើយលោកសាក្សី។ លោកប្រធាន ខ្ញុំអស់សំណួរហើយ។ សូមអរគុណ។

22 **ប្រធានអង្គជំនុំ៖**

23 បាទ អរគុណ។ ហើយជាបន្តទៅនេះ អង្គជំនុំជម្រះផ្តល់វេទិកាជូនទៅក្រុមសហមេធាវីនាំមុខ
 24 តំណាងដើមបណ្តឹងរដ្ឋប្បវេណី ដើម្បីមានឱកាសសួរដេញដោលចំពោះសាក្សីរូបនេះ។ សូមអញ្ជើញ!

25 [១៥:២៣:៣៣]

1 **លោក ពេជ អង្គ៖**

2 បាទ សូមគោរពលោកប្រធាន លោក លោកស្រីចៅក្រម ភាគី និងសាធារណជន ជាពិសេស
3 ដើមបណ្តឹងរដ្ឋប្បវេណី។

4 **ការតាំងសំណួរដោយសហមេធាវីដើមបណ្តឹងរដ្ឋប្បវេណី**

5 **សួរដោយលោក ពេជ អង្គ៖**

6 **ស៖** សូមជម្រាបសួរលោកសាក្សី ខ្ញុំបាទ ឈ្មោះ ពេជ អង្គ ជាមេធាវីជាតិទាំងមុខតំណាងដើម
7 បណ្តឹងរដ្ឋប្បវេណី។ ខ្ញុំមានសំណួរមួយចំនួនសម្រាប់សួរលោកបន្តពីតំណាងសហព្រះរាជអាជ្ញា។ ជា
8 បឋមខ្ញុំសូមលើកឯកសាររបស់លោក ដែលមានលេខ E3/375 ត្រង់ ERN ជាភាសាខ្មែរ 00348800,
9 ភាសាអង់គ្លេស 00360759 ជាភាសាបារាំង 00369921 និងបន្តបន្ទាប់។ នៅក្នុងឃ្លានោះ ខ្ញុំសូមអាន
10 តែម្តង លោកឆ្លើយនឹងសំណួរមួយថា៖ “តើជនជាតិចាមត្រូវបានគេចាត់ទុកជាសត្រូវរបស់បក្សកុម្មុយ
11 នីស្តកម្ពុជាដែរឬទេ? លោកបានឆ្លើយថា៖ ខ្ញុំគិតថា មិនមែនជាសត្រូវរបស់បក្សកុម្មុយនីស្តកម្ពុជាទេ
12 ប៉ុន្តែកាលនោះ ជនជាតិចាម គេមិនអនុញ្ញាតឱ្យមានការសូត្រធម៌នោះទេ។ សូម្បីតែព្រះសង្ឃក៏មិនមាន
13 ដែរ។ ពេលនោះគ្រប់សាសនាទាំងអស់ត្រូវបានបំបាត់ចោល មានតែបក្សកុម្មុយនីស្តកម្ពុជាទេ ដែលត្រូវ
14 គោរព។ បក្សកុម្មុយនីស្តស្តាប់ព្រះសង្ឃនិងស្តេចជាងគេ។” បញ្ចប់ការដកស្រង់។ ជាពិសេសពាក់ព័ន្ធនឹង
15 នឹងឃ្លាចុងក្រោយដែលនិយាយថា “បក្សកុម្មុយនីស្តស្តាប់ព្រះសង្ឃ និងស្តេចជាងគេ” តើលោកមានហេតុ
16 ផលអ្វីដែលលោកនិយាយថា “បក្សកុម្មុយនីស្តស្តាប់ព្រះសង្ឃ និងស្តេចជាងគេ”? តើលោកអាចនិយាយ
17 ពន្យល់អំពីបញ្ហានេះបានទេ?

18 [១៥:២៥:៣៦]

19 **ប្រធានអង្គជំនុំ៖**

20 សាក្សីកុំទាន់អាលឆ្លើយតប!
21 សូមអញ្ជើញលោកមេធាវី វ៉ិចទ័រ កូប៉េ!

22 **លោក វ៉ិចទ័រ កូប៉េ៖**

23 លោកប្រធាន យើងបានបង្កើតនីតិវិធីមួយហើយ គឺថាត្រូវចោទសំណួរទូទៅជាមុនសិន ហើយ
24 បន្ទាប់មកទៀត យើងអាចដកស្រង់កំណត់ហេតុស្តាប់ចម្លើយសាក្សី។ តែឥឡូវនេះ លោកមេធាវី ពេជ
25 អង្គ គាត់អានកំណត់ហេតុស្តាប់ចម្លើយ ហើយគាត់សុំការបញ្ជាក់ពីសាក្សីទៅវិញ។ អីចឹង ខ្ញុំមើលទៅ

1 ឃើញថា ការអនុវត្តបែបនេះគួរតែត្រូវលុបចោលទៅលោកប្រធាន។

2 **ប្រធានអង្គជំនុំជម្រះ៖**

3 អញ្ជើញ!

4 **លោក គង់ សំអុន៖**

5 បាទ សូមអរគុណលោកប្រធាន។ ខ្ញុំសូមជំទាស់ចំពោះសំណួរនេះ ពីព្រោះថាសាក្សីមិនមែនជា
6 អ្នកជំនាញទេ ហើយគាត់មិនអាចផ្តល់នូវការពន្យល់អំពីខ្លឹមសារ ពីមូលហេតុដែលនាំឱ្យមាន
7 ស្តាប់លោកសង្ឃ ឬក៏ជនជាតិចាមនោះទេ។ សូមអរគុណ។

8 [១៥:២៦:៤៥]

9 **លោក ពេជ អង្គ៖**

10 បាទ សូមគោរពលោកប្រធាន។ ឆ្លើយតបទៅនឹងអ្វីដែលលោក កូប៉េ បានលើក បែបបទមានពីរ
11 នៅក្នុងការលើកអំពីសម្រង់នេះ គឺបែបបទទី១ គឺការបញ្ជាក់ឱ្យសាក្សីបញ្ជាក់ទៅលើខ្លឹមសារនោះតែម្តង
12 ថាគាត់បាននិយាយយ៉ាងដូច្នោះ ឬក៏យ៉ាងណា។ ដូច្នោះចំណុចទី១ ដែលលោក កូប៉េ បានលើក គឺករណី
13 បែបនេះ ក៏ប៉ុន្តែករណីខ្ញុំគឺមិនដូចគ្នាទេ គឺលើកអំពីឃ្លាដើម្បីឱ្យមានការពន្យល់បង្ហាញ ថាឃ្លានោះអ្វី
14 ដែលជាមូលដ្ឋានដែលគាត់ដែលចេញពីបទពិសោធន៍ ពីចំណេះដឹងផ្ទាល់របស់គាត់ ដែលគាត់និយាយថា
15 យ៉ាងដូច្នោះ។ ហើយចំពោះការជំទាស់របស់លោក គង់ សំអុន គឺអ្វីដែលខ្ញុំបានលើកនេះ សំណួរខ្ញុំនេះគឺ
16 ជាការសួរឱ្យគាត់ឆ្លើយទៅនឹង ពន្យល់បង្ហាញដោយលើកពីអំណះអំណាងផ្សេងៗដែលជាបទពិសោធន៍
17 ផ្ទាល់របស់គាត់។ ដូច្នោះ ខ្ញុំគិតថា វាមិនមែនជាបញ្ហាពាក់ព័ន្ធនឹងលក្ខណៈរបស់គាត់ជាអ្នកជំនាញ
18 នោះទេ។ បាទ សូមអរគុណលោកប្រធាន។

19 **ប្រធានអង្គជំនុំជម្រះ៖**

20 បាទ សេចក្តីជំទាស់របស់មេធាវីទាំងពីរត្រឹមត្រូវ។ សាក្សីមិនបាច់ឆ្លើយតបនឹងសំណួរនេះទេ។

21 **សួរដោយលោក ពេជ អង្គ៖**

22 បាទ ខ្ញុំសូមបន្តទៅទៀត។

23 **ស៖** លោកសាក្សី ថាតើតាមបទពិសោធន៍ផ្ទាល់របស់លោក ការដឹងរូបរបស់លោក ថាតើគេធ្វើ
24 យ៉ាងដូចម្តេចចំពោះព្រះសង្ឃ និងអ្នកដែលនៅក្នុងខ្សែរបស់រាជវង្ស? តើលោកបានដឹង បានឮអំពីបញ្ហា
25 ហ្នឹងទេ ពីបទពិសោធន៍របស់លោក?

1 [១៥:២៨:៤៩]

2 **លោក បាទ សៀក៖**

3 **ឆ៖** បាទ ខ្ញុំបាទបានដឹងខ្លះៗដែរ ព្រោះថាស្តេច និងព្រះសង្ឃនេះ ជាសត្រូវរបស់ខ្មែរក្រហម
4 ហើយ ព្រោះព្រះសង្ឃមិនឱ្យមាន ព្រោះចាំតែដើរសុំគេស្រាប់ៗនោះ គេឱ្យធ្វើការពលកម្ម។ ហើយស្តេច
5 អីចឹងដែរ ឱ្យមកធ្វើការពលកម្មនៅតាមស្រែដូចប្រជាជនកសិករ ហៅថាតស៊ូវណ្ណៈ លោក។

6 **ស៖** តើលោកមានធ្លាប់ចូលរួមប្រជុំ ឬក៏រៀនសូត្រណាមួយដែលលោកបានទទួលព័ត៌មានដែល
7 លោកបាននិយាយអម្បាញ់មិញទេ ដែលគេនិយាយអំពីបញ្ហាដូចបាន ដូចលោកបានលើកអម្បាញ់មិញ?

8 **ឆ៖** ខ្ញុំបាទអត់បានរៀនទេ ក៏ប៉ុន្តែខ្ញុំបាទបាន កាលនោះគ្រួសារមានទម្ងន់ បានទៅកំពង់ចាម។
9 ទៅៗ ប្អូនប្រាប់ថានោះ សីហនុ គេដាក់ គេយកមកទុកនៅកំពង់ចាមហើយទាំងប្រពន្ធអីហ្នឹង ថាអីចឹង។
10 ដល់អីចឹង គេថាម៉េចបានយកស្តេចមកទុកហ្នឹង? គេថា អ្នក! បងឯងមិនដឹងទេអ្នក? ស្តេចហ្នឹងរាជវង្ស
11 ហើយ ឱ្យទៅធ្វើស្រែធ្វើអីនោះ។ ខ្ញុំបាទបានដឹងអីចេះឯង។ ឯព្រះសង្ឃគឺគេផ្សឹក តែប្អូនខ្ញុំ គ្រួសារគ្រា
12 ដែលគេសម្លាប់ចោល ក៏គេផ្សឹកដែរ ផ្សឹក។ យកធ្វើទាហានហើយ សម្លាប់ចោលបណ្តោយ។

13 **ស៖** តើលោកអាចបញ្ជាក់បានទេ ប្អូនរបស់លោកដែលត្រូវបានគេសម្លាប់ចោលហ្នឹង ឈ្មោះអ្វី
14 ដែរ?

15 **ប្រធានអង្គជំនុំ៖**

16 កុំអាលទាន់ៗ!

17 **លោក បាទ សៀក៖**

18 **ឆ៖** ឈ្មោះ អង់ ហុង ហៅ កុក។

19 [១៥:៣០:៣៤]

20 **សួរដោយលោក ពេជ អង្គ៖**

21 **ស៖** លោកអាចបញ្ជាក់ឆ្នាំបានទេ?

22 **ឆ៖** បាទ ឆ្នាំដែលកម្ទេច គឺឆ្នាំមួយពាន់ប្រាំបួនរយ ចុងឆ្នាំហើយ ១៩៧៨ ចុងឆ្នាំហើយ ជិត
23 បួនចូលហើយហ្នឹង គេកម្ទេចទៅ។ រួចដល់កម្ទេចទៅ សុន សេន បានហៅខ្ញុំទៅរៀន។ រៀនហើយ ឱ្យ
24 ធ្វើប្រវត្តិរូបពិស្តារ។ គាត់ថា “មិត្តឯងកុហក ប្អូនមួយបក្សកម្ទេចហើយ ថាអត់។ ឥឡូវប្អូននេះ ឥឡូវគេ
25 កម្ទេចហើយ”។ រួចខ្ញុំបះជើងទៅក្រោយ ភ័យខ្លាំងពេក គាត់សម្លឹងមុខ ពាក់វ៉ែនតា។ គាត់ថា “កុំភ័យអី

1 មិត្តឯងទៅនៅជាមួយ មិត្តអឿន, មិត្តប៉ូច វិញទៅ។ ហើយទៅប្រាប់កម្មាភិបាលថា កុំឱ្យភ័យ បក្សអត់
2 កម្ទេចទេ ព្រោះមានរឿងធ្វើប្រវត្តិរូប ដាក់ថា បក្សកម្ទេច”។ កម្ទេចមែន ប៉ុន្តែដល់ប្រាប់អីចឹងទៅ គេ
3 កម្ទេចបួនមួយទៅ។ រួចខ្ញុំ គេឱ្យមកតំបន់៤២វិញទៅ។

4 **ស៖** បាទ ខ្ញុំសូមអរគុណច្រើន។ ខ្ញុំចូលទៅដល់ស្រុកក្រចេះឆ្នាំវិញ។ លោកនៅពេលដែលលោក
5 នៅក្រចេះឆ្នាំហ្នឹង លោកបានធ្វើការអ្វីខ្លះ តើលោកអាចរៀបរាប់បានទេ នៅស្រុកក្រចេះឆ្នាំហ្នឹង?

6 **ឆ៖** បាទ ខ្ញុំបាទនៅស្រុកក្រចេះឆ្នាំ ទៅមុនដំបូង ដូចខ្ញុំបានរៀបរាប់ខាងលើ។ ទៅមុនដំបូង ប៉ះ
7 សភាពការណ៍ដែលបងប្អូនបះបោរ ផ្ទាក់កងចល័ត។ ធ្វើការហើយ គ្រាន់តែរៀបធ្វើការនេះហើយ ខាង
8 លើហៅទៅរៀន ហៅទៅរៀនហើយ បានឱ្យត្រឡប់មកវិញ ឱ្យទៅប្រមូលប្រជាជនទៅការដ្ឋានទៅអី
9 ទួលស្នួល ទៅកន្លែងដីទួល ដើម្បីបង្កបង្កើនផលហ្នឹង រៀបចំប្រមូលកងទ័ពទៅសមរក្សមិមុខ។

10 [១៥:៣២:៣០]

11 **ស៖** លោកបានមានប្រសាសន៍អម្បាញ់មិញអំពីការដ្ឋាន តើការដ្ឋាននោះ ទីតាំងនៅកន្លែងណា
12 លោកអាចបញ្ជាក់បានទេ នៅក្នុងឃុំអី?

13 **ប្រធានអង្គជំនុំ៖**

14 កុំអាលទាន់ៗ!

15 **លោក បាន លៀក៖**

16 **ឆ៖** បាទ នៅក្នុងឃុំទួលស្នួល ហៅ -- អាហ្នឹងចំការកៅស៊ូ ហៅ ឈូក។ នោះឯង កន្លែងនោះ
17 ឯងមានទួល ទៅធ្វើចម្ការនោះឯង ដើម្បីដាំដំណាំបង្កបង្កើនផលឱ្យប្រជាជនបានហូប។

18 **សួរដោយលោក ពេជ អង្គ៖**

19 **ស៖** តើលោកអាចបញ្ជាក់បានទេ អ្នកដែលលោកប្រមូលទៅធ្វើការដ្ឋានទួលស្នួលហ្នឹង មាន
20 សមាសភាពយ៉ាងណាខ្លះ មានខ្មែរ មានចាម ឬក៏ថាមានអ្នកផ្សេងពីហ្នឹងទៀតទេ លោកអាចបញ្ជាក់ពី
21 រឿងហ្នឹងបានទេ?

22 **ឆ៖** បាទ បានឱ្យឃុំប្រមូលប្រជាជនទាំងអស់ដើម្បីទៅការដ្ឋាន ទាំងបងប្អូនខ្មែរអ៊ីស្លាម ទាំង
23 ខ្មែរយើងទាំងអស់ ទៅការដ្ឋានដើម្បីបង្កបង្កើនផល។ ជាពិសេសទិសរបស់ខាងលើ សំដៅទៅលើការ
24 ប្រមូលប្រជាជន ដើម្បីក្តាប់ប្រជាជន ហើយដើម្បីរើសកងទ័ពទៅសមរក្សមិមុខ។

25 **ស៖** តើលោកអាចជម្រាបបានទេ ប្រជាជនទាំងអស់នោះ ដែលត្រូវបានប្រមូលហ្នឹង មានគ្នា

1 ប៉ុន្មាននាក់ដែរ?

2 [១៥:៣៤:២២]

3 ឆ: បាទ ទូទាំងស្រុក គ្រប់ឃុំទាំងអស់ទៅ ពេញតែវាល មីក្រូទ្រូហ្វីង។

4 ស: អ៊ីចឹងមានន័យថា មិនមានអ្នកផ្សេងដែលនៅ ស្ថិតនៅកន្លែងផ្សេង នៅក្នុងឃុំផ្សេងទេ គឺ
5 ទាំងអស់ពីក្នុងស្រុកហ្នឹង ត្រូវបានប្រមូលមកនៅលើទួលនៅឃុំនោះទាំងអស់គ្នា អ៊ីចឹងមែនទេ លោក?

6 ឆ: បាទ ពិតប្រាកដហើយលោក។ ការប្រមូលប្រជាជននេះ សុន សេន បានប្រាប់ថាប្រមូល
7 ប្រជាជនហើយ ឱ្យឃុំទាំងអស់រៀបចំជ្រើសរើសកងទ័ពដើម្បីបញ្ជូនទៅសមរក្ខមិមុខ។

8 ស: លោកបានមានប្រសាសន៍អម្បាញ់មិញថា ប្រមូលអស់ពីស្រុកមក តែលោកមិនបានឆ្លើយ
9 ថា មានប្រជាជនទាំងអស់ហ្នឹងប៉ុន្មាននាក់ទេ។ តើលោកអាចបញ្ជាក់បានទេ អាចប៉ាន់ស្មានបានទេប៉ុន្មាន
10 នាក់?

11 ឆ: បាទ អត់ដឹងទេលោក ព្រោះខ្ញុំក្តាប់មិនជុំទេ ព្រោះទៅនឹងគ្រាន់តែការអប់រំទៅដើម្បីជ្រើស
12 រើសកងទ័ព ដើម្បីប្រជាជនខំបង្កបង្កើនផល ដើម្បីពន្យល់អំពីការក្បត់របស់ ជា ស៊ីម និង ហេង សំរិន
13 ហ្នឹង ថារត់ចូលយួន ទៅបម្រើយួនដើម្បីលេបទឹកដឹកម្ពុជាហ្នឹង អប់រំបងប្អូន គេឱ្យអប់រំអ៊ីចឹង ព្រោះអ្នក
14 ទៅសុទ្ធ ពួក កា.ហ្សេ.បេ។

15 ស: បាទ សូមអរគុណ។ ខ្ញុំចង់សុំសួរលោកមើលថា តើនៅពេលដែលលោកមានប្រសាសន៍
16 ឆ្លើយទៅនឹងតំណាងសហព្រះរាជអាជ្ញា លោកនិយាយអំពីលោកបានជិះទូក ហើយឃើញសាកសព
17 អណ្តែតក្នុងទឹក។ តើលោកអាចជម្រាបបានទេ ពេលដែលលោកជិះទូកហ្នឹង គឺជាពេលតែមួយដែល
18 លោកជិះទូកទៅកោះដែលមានមនុស្សឃុំខ្លួននៅលើកោះនោះ ជាពេលតែមួយ ឬក៏ជាពេលផ្សេងគ្នា?

19 [១៥:៣៦:៥៧]

20 ឆ: បាទ ផ្សេងគ្នាលោក។ ជាសភាពការណ៍ មិនដឹងជាអ្នកណាអ្នកណាហើយ ព្រោះ០៩ ក៏បាន
21 ធ្វើកងឈ្លបចុះមកដល់ដែរ។ ដូច្នោះមិនដឹងជាអ្នកណាអ្នកណាទេ កងទាហានក៏មិនដឹង អីមិនដឹងទេ
22 ឃើញតែកំបុតក្បាល ហើមតាមគុម្ពត្រែង។

23 ស: លោកមានប្រសាសន៍អម្បាញ់មិញ ០៩ ធ្វើជាកងឈ្លបចុះមក។ តើ ០៩ ហ្នឹងជាអ្នកណា
24 លោកអាចបញ្ជាក់បានទេ?

25 ឆ: កងទ័ពរបស់រណសិរ្សសាមគ្គីសង្គ្រោះជាតិ លោក។

1 **ស៖** បាទ សូមអរគុណ។ សាកសពដែលលោកបានឃើញនៅពេលដែលលោកជិះទូកដំបូង ខ្ញុំ
2 សន្មតថាអីចឹងចុះ។ លោកជិះទូកដំបូងដែលឃើញសាកសពអណ្តែតទឹកហ្នឹង ថាតើសាកសពនោះជា
3 សាកសពថ្មី ឬក៏ជាសាកសពដែលចាស់ ដែលត្រូវបានសម្លាប់រយៈពេលយូរហើយ អាចលើសពីមួយ
4 អាទិត្យឡើងទៅ លោកអាចបញ្ជាក់ពីរឿងហ្នឹងបានទេ?

5 **ឆ៖** បាទ ខ្ញុំមិនដឹងជាមួយអាទិត្យអី ពីព្រោះហើមបះដៃបះជើងហើយ។ ហើយហើមមិនដឹង
6 ជាប៉ុន្មានថ្ងៃ ឃើញអណ្តែតទឹក។

7 **ស៖** បាទ សូមអរគុណលោក។ ខ្ញុំចង់សុំសួរពេលមួយទៀតដែលលោកជិះទូកដូចគ្នាទៅកោះ
8 ដែលមានការឃុំខ្លួននោះ។ លោកអាចបញ្ជាក់បានទេ លោកជិះទូកហ្នឹងមានទូកប៉ុន្មាន តែទូកលោកមួយ
9 ឬក៏មានទូកផ្សេងទៀតទៅជាមួយលោក?

10 **ឆ៖** បាទ កាណូតលោក មិនមែនទូកទេ កាណូត វាធំបាទ។

11 [១៥:៣៩:១៦]

12 **ស៖** បាទ សូមទោសៗបាទ។ មានកាណូតផ្សេងទៀតទៅជាមួយលោក ពេលជាមួយគ្នាទេ?

13 **ឆ៖** បាទ អត់មានទេលោក។

14 **ស៖** បាទ អរគុណ។ នៅពេលលោកទៅដល់កោះដែលលោកមានប្រសាសន៍ហ្នឹង លោកមាន
15 បានឃើញកាណូត ឬក៏ថាជាអាម៉ារីនរបស់កងទ័ពទេ លោកមានបានឃើញទេ ឬក៏មិនមាន?

16 **ឆ៖** បាទ តាមខ្ញុំមើលទៅកាណូតកងទ័ពនៅខាងក្រោមណោះ ព្រោះកោះហ្នឹង ខ្ញុំមិនស្គាល់
17 ដែរ ប៉ុន្តែគេមក មិនមែនមកហែលទេ ខមាលទោស មកហ្នឹងគេមានកាណូតរបស់គេ គេមកកាណូតដែរ
18 ខាងកងទ័ព។

19 **ស៖** លោកអាចនិយាយបានទេ ថាមានកាណូតតិច ឬក៏ច្រើនដែលមកហ្នឹង? ហើយលោក
20 មានដឹងទេ ថាកាណូតទាំងអស់នោះ គេមកមុនលោកយូរហើយឬនៅ?

21 **ឆ៖** បាទ មកមុនៗ ខ្ញុំ។

22 **ស៖** បាទ ខ្ញុំចង់សួរពេលដែលលោក ហើយនិងអ្នកដទៃទៀតឡើងពីទូករបស់លោកហ្នឹង លោក
23 អាចជម្រាបបានទេ មានអ្នកណាខ្លះដែលឡើងពីទូក ឬក៏ថាអមដំណើរលោកឡើងទៅសាលាដែលមាន
24 ឃុំមនុស្ស?

25 [១៥:៤១:១៧]

1 **ឆ៖** បាទ ទៅទាំងអស់គ្នា បួនដប់នាក់ហ្នឹង ទៅទាំងអស់គ្នាបាទ ឡើងទៅមើលហើយ ត្រឡប់
2 មកវិញ។

3 **ស៖** លោកអាចរៀបរាប់បានទេ មនុស្សដែលលោកនៅចាំឈ្មោះដែលទៅជាមួយលោកពេល
4 នោះ ឡើងទៅពិនិត្យ ហើយនិងត្រឡប់មកវិញហ្នឹង លោកអាចចាំឈ្មោះបានខ្លះទេ?

5 **ឆ៖** បាទ អត់ចាំបានអស់ទេ ចាំតែពីរនាក់ បីនាក់ ដែលជាសមាជិកស្រុក។

6 **ស៖** បាទ សូមអញ្ជើញរៀបរាប់មក តើពួកគាត់ជាអ្នកណាខ្លះ? សូមអញ្ជើញ!

7 **ឆ៖** បាទ ឈ្មោះ ឱ, ឈ្មោះ អូន, ឈ្មោះ សៀម។

8 **ស៖** ចុះទ័ពដែលគេមកដល់មុនលោកហ្នឹង ជាទ័ពរបស់អ្នកណា លោកអាចបញ្ជាក់បានទេ?

9 **ឆ៖** បាទ ទ័ពរបស់មជ្ឈិម ហៅថា កងពិសេសរបស់ អំខៀវ។

10 **ស៖** តើមានទ័ពស្រុកចូលរួមដែរទេ?

11 **ឆ៖** បាទ មាន។

12 **ស៖** លោកមានបានជួបតំណាងរបស់ទ័ពទេ ពេលឡើងពីទូកទៅលើប្រាំង?

13 **ឆ៖** បាទ បានជួបដែរ ក៏ប៉ុន្តែអត់មានទំនាក់ទំនងទេ គ្រាន់តែអើតមើល ត្រឡប់មកវិញ ព្រោះ
14 មិនបានទៅសាកសួរយ៉ាងម៉េចៗ រឿងអីៗទេ ព្រោះរឿងរាវរួចទៅហើយ។

15 **ស៖** បាទ ខ្ញុំចង់សួរអំពីថាលោកបានជួបតំណាងរបស់ទ័ពដែលឈរជើងនៅទីនោះដែរឬទេ?
16 ហើយលោកមានបាននិយាយជាមួយគាត់ ឬបានបង្ហាញអ្វីដល់គាត់ដែរទេ?

17 **ឆ៖** បាទ ឱលឺខិតពីខាងលើមកជូនទៅគាត់។

18 **ស៖** អ្នកណាជាអ្នកឱ? លោកឱប្រគល់ផ្ទាល់ដៃ ឬក៏មានអ្នកណាផ្សេង ក្រៅពីលោកជា
19 អ្នកប្រគល់ទៅតំណាងទ័ព? ហើយលោកមានបាននិយាយអ្វីទៅតំណាងទ័ពទីនោះទេ?

20 [១៥:៤៣:៥៦]

21 **ប្រធានអង្គជំនុំជម្រះ៖**

22 កុំអាលទាន់!

23 **លោក បាន សៀក៖**

24 **ឆ៖** កាលនោះឈ្មោះ ឱ ជាអនុហ្នឹង គាត់បានកាន់សំបុត្រហ្នឹង គាត់យកទៅឱ្យទៅ ខ្ញុំគ្រាន់តែ
25 អើតទេ ខ្ញុំក៏ត្រឡប់មកនៅកាលព្រឹកវិញ។

1 **សួរដោយលោក ពេជ អង្គ៖**

2 **ស៖** បាទ ខ្ញុំសួរបន្តិចទៀត នៅពេលដែលលោក ហើយនិងសហការីរបស់លោកឡើងពីលើទូក
3 ហ្នឹងថា តើមានសហការី ឬក៏អ្នកណាគេម្នាក់ក្នុងចំណោមពួកលោក កាន់ប៊ិក កាន់សៀវភៅ ពីទូកឡើង
4 ទៅលើហ្នឹងទេ សម្រាប់សរសេរ ឧទាហរណ៍?

5 **ឆ៖** បាទ អត់ទេលោក អត់មានកាន់ប៊ិក កាន់សៀវភៅទេបាទ។

6 **ស៖** បាទ នៅពេលដែលលោកទៅដល់សាលាហ្នឹង ដែលលោកបាននិយាយថា ដូចជាសាលា។
7 លោកអាចរៀបរាប់បានទេ សាលាហ្នឹងមានរូបរាងយ៉ាងដូចម្តេច ទំហំប៉ុណ្ណា បណ្តោយទទឹងប៉ុណ្ណា
8 ឬក៏នៅខ្ពស់ ឬក៏ទាបនៅជាប់ដី លោកអាចបញ្ជាក់អំពីបញ្ហាហ្នឹងបានទេ?

9 **ឆ៖** បាទ នៅជាប់នឹងដី លោក។ ឯបណ្តោយទទឹង ខ្ញុំអត់បានដឹងទេ។

10 **ស៖** បាទ អរគុណ។ តើលោកអាចនិយាយពីទំហំទូទៅនៃផ្ទះហ្នឹង ទំហំប៉ុណ្ណាដែរ ប្រហែល
11 ជាប៉ុន្មានម៉ែត្រការ៉េ លោកអាចប៉ាន់ស្មានបានទេ?

12 **ឆ៖** ប៉ាន់មិនបានទេ ព្រោះខ្ញុំមិនបានដើរបណ្តោយទៅមើលផង គ្រាន់តែទៅហ្នឹង ដូចជា
13 សាលាបង្រៀនបន្តិច ដូចជាសាលាលោកបន្តិច ប៉ុន្តែជាប់ដី វាមិនច្បាស់ដែរបាទ។

14 [១៥:៤៦:១៨]

15 **ស៖** ខ្ញុំចង់សួរសួរបញ្ជាក់លោកបន្តិច ដែលលោកមានប្រសាសន៍ថា ជាកោះមួយ តែលោកមិន
16 ចាំឈ្មោះ តើកន្លែងនោះមានផ្ទះ ឬអគារ ហើយនិងដើមឈើនៅជុំវិញហ្នឹង មានទេ លោកអាចបញ្ជាក់
17 បានទេ?

18 **ឆ៖** បាទ អង្គាល់ទៅដូចអត់ឃើញមានផ្ទះ ឃើញតែដើមឈើ ដើមអំពៅ ដើមស្ពឺ ដំឡូងអី អត់
19 ឃើញ ដើមចេក ដើមអី អត់ឃើញជាផ្ទះជាអីផង។ មិនបានមើលសព្វផង លោក។

20 **ស៖** តើមានតែចំនួនតិចតួច ឬក៏ថាមានច្រើនដើម លោកអាចបញ្ជាក់ពីបញ្ហាហ្នឹងបានទេ?

21 **ឆ៖** បាទ នៅដីកោះមានដំណាំច្រើន។

22 **ស៖** ដែលលោកសន្និដ្ឋានថា ជាដីកោះនុង ថាតើ ឬក៏លោកនិយាយថា ជាដីកោះហ្នឹង តើគេ
23 ជម្រាបលោកថា ជាកោះ ឬលោកមើលទៅឃើញមានទឹកព័ទ្ធជុំវិញ?

24 **ឆ៖** មើលទៅថាជាកោះតែម្តង។

25 **ស៖** តើលោកមានឃើញទឹកព័ទ្ធជុំវិញទេ លោក ឬក៏ឃើញទឹកតែមួយចំហៀង?

1 **ឆ៖** បាទ ឃើញតែមួយជ្រុងទេ លោក។

2 [១៥:៤៨:២១]

3 **ស៖** បាទ អ៊ីចឹងមានន័យថា មួយជ្រុង -- ឃើញតែមួយជ្រុងទេ ហើយជ្រុងផ្សេងទៀត លោក
4 មិនបានឃើញច្បាស់លាស់ថា មានទឹកព័ទ្ធជុំវិញទេ? អ៊ីចឹងមែនទេ?

5 **ឆ៖** បាទ លោក។

6 **ស៖** បាទ ខ្ញុំចង់សួរមន្ត្រីអំពីមនុស្សដែលនៅក្នុងអគារ ឬក៏នៅក្នុងសាលានោះ។ លោកបានមាន
7 ប្រសាសន៍ថា លោកបានមើលឃើញ តើលោកអាចជម្រាបបានទេ មនុស្សដែលនៅក្នុងនោះជាស្រី ឬក៏
8 ជាប្រុស ឬក៏ថា មានទាំងស្រីផង ប្រុសផង លោកអាចបញ្ជាក់អំពីរឿងហ្នឹងបានទេ?

9 **ឆ៖** បាទ មានស្រីប្រុស លោក។

10 **ស៖** មនុស្សប្រុស លោកបានឃើញច្បាស់លាស់ទេ ហើយបើសិនលោកបានឃើញច្បាស់
11 លាស់ មនុស្សប្រុសប្រហែលមានប៉ុន្មាននាក់ លោកអាចបញ្ជាក់បានទេ ចំនួន?

12 **ឆ៖** បាទ អត់ច្បាស់ទេ លោក។ អត់បានដឹងចំនួនប៉ុន្មានទេ។ តាមស្មានប្រហែលជា២០ទៅ៣០
13 នាក់។

14 **ស៖** បាទ តើមាននរណាក្នុងចំណោមពួកលោកបានចូលនៅក្នុងសាលានោះ ហើយបាននិយាយ
15 ជាមួយមនុស្សដែលជាប់ឃុំនៅក្នុងនោះទេ?

16 **ឆ៖** បាទ ខ្ញុំអត់បានដឹងទេលោក។

17 **ស៖** បាទ អ៊ីចឹងលោកអាចបញ្ជាក់បានទេ ពេលដែលលោកទៅដល់សាលានោះ លោកធ្វើអ្វីនៅ
18 ពេលនោះ?

19 **ឆ៖** បាទ ខ្ញុំបាទ គ្រាន់តែអើតមើល ត្រឡប់មកវិញ។

20 [១៥:៥១:០៨]

21 **ស៖** បាទ មានកន្លែងមួយនៅក្នុងឃ្លានរបស់លោកដែលបាននិយាយថា លោកបានអើតមើល
22 ហើយនិងសហការីរបស់លោក បានចូលនៅក្នុងសាលានោះ។

23 ខ្ញុំសូមអធ្យាស្រ័យលោកប្រធាន ខ្ញុំរង់ចំណុចនោះហើយ ខ្ញុំអាចជូន ERN នៅពេលក្រោយ។
24 ថាតើលោកអាចបញ្ជាក់បានទេ ថាតើលោកធ្លាប់បាននិយាយថា សហការីរបស់លោក បានចូល
25 នៅក្នុងសាលានោះដែរឬទេ?

1 **ឆ៖** បាទ ប្រហែលជាមាន លោក ព្រោះកងទ័ពគេទៅ ខ្លះគេទៅមើល។

2 **ស៖** បាទ ខ្ញុំសូមលើកសម្តីរបស់ដើមបណ្តឹងរដ្ឋប្បវេណីម្នាក់ដែលឈ្មោះ នោ សាទះ។ គាត់
3 បាននិយាយថា ខ្ញុំសូមលើកនៅក្នុងប្រតិចារិករបស់គាត់នាថ្ងៃទី២៩ ខែ០៩ ឆ្នាំ២០១៥ វេលាម៉ោងដប់
4 មួយ និងដប់ពីរនាទីព្រឹក។ លោកស្រីបាននិយាយថា លោកស្រីត្រូវបានសួរដោយចៅហ្វាយស្រុកឈ្មោះ
5 ហូ នៅក្នុងបន្ទប់នោះ។ តើលោកមានប្រតិកម្មយ៉ាងដូចម្តេចដែរ នៅពេលដែល -- ចំពោះអ្វីដែលលោក
6 ស្រី នៅ សាទះ គាត់បាននិយាយថា លោកមានវត្តមាននៅក្នុងបន្ទប់នោះ ហើយបានសួរទៅគាត់ថា គាត់
7 ជាខ្មែរ ឬក៏ចាម តើលោកមានប្រតិកម្មយ៉ាងដូចម្តេចដែរ?

8 **ប្រធានអង្គជំនុំ៖**

9 សាក្សីកុំអាណាទាន់ឆ្លើយតប!

10 សូមអញ្ជើញលោកមេធាវី គង់ សំអុន!

11 [១៥:៥៣:០៥]

12 **លោក គង់ សំអុន៖**

13 បាទសូមអរគុណលោកប្រធាន ខ្ញុំមិនជំទាស់ទេ ប៉ុន្តែចង់បញ្ជាក់ទៅលើឈ្មោះ តាមខ្ញុំចាំ គឺ
14 ឈ្មោះ នោ សាទះ។ បាទ សូមអរគុណ។

15 **លោក ពេជ អង្គ៖**

16 បាទ សូមអរគុណ។ គាត់ឈ្មោះ នោ សាទះ។

17 **ប្រធានអង្គជំនុំ៖**

18 ចុះលោកមេធាវី វ៉ិចទ័រ កូប៉េ សូមអញ្ជើញ!

19 **លោក វ៉ិចទ័រ កូប៉េ៖**

20 ខ្ញុំច្រឡំហើយ ខ្ញុំដូចជាមិនចាំថា នោ សាទះ ហ្នឹង ធ្លាប់បាននិយាយថា គាត់ហ្នឹងត្រូវបានឃុំខ្លួន
21 នៅលើកោះអ៊ីមួយនោះទេ។ គាត់បានប្រាប់ថា គាត់ហ្នឹង ត្រូវបានគេឃុំខ្លួននៅភូមិទ្រាងណោះទេ។ បើ
22 សិនជាខ្ញុំយល់ច្រឡំ សូមជួយកែខ្ញុំផង លោកមេធាវី។ អ៊ីចឹងខ្ញុំមើលទៅមិនឃើញថា មានភាពពាក់ព័ន្ធអ្វី
23 ទេ ជាមួយនឹងសក្ខីកម្មរបស់លោកស្រី នោ សាទះ នេះនោះ។

24 **លោក ពេជ អង្គ៖**

25 បាទ សូមគោរពលោកប្រធាន។ ខ្ញុំអម្បាញ់មិញបានសួរអំពីកោះមួយដែលលោកសាក្សីបាន

1 និយាយថា ហើយដែលអាច វាមិនមែនជាកោះ ដោយសារគាត់បានឃើញតែមួយផ្នែកនៃទឹក ហើយមួយ
 2 ផ្នែកផ្សេងទៀតដែលមិនមាន ហើយមានដើមឈើនៅទីនោះច្រើន។ ដូច្នោះ វាអាចជាអ្វីផ្សេងពីកោះ។
 3 ហើយអ្វីដែលខ្ញុំចង់សួរ គឺឲ្យគាត់មានប្រតិកម្មនូវអ្វីដែលដើមបណ្តឹងរដ្ឋប្បវេណីបាននិយាយតែប៉ុណ្ណោះ។
 4 ហើយទោះថា កោះ ឬមិនកោះ វាមិនជាបញ្ហាសំខាន់ទេ គឺចង់ឲ្យសាក្សីនិយាយថា អ្វីដែលលោកស្រីដើម
 5 បណ្តឹងរដ្ឋប្បវេណីបាននិយាយនោះ គឺពិតប្រាកដដែរទេ ដែលថាលោកសាក្សីបានចូលទៅក្នុងសាលនោះ
 6 ហើយបានសួរទៅជនដែលនៅជាប់នៅឃុំនៅក្នុងនោះ។ បាទ សូមអរគុណលោកប្រធាន។

7 [១៥:៥៤:៥៦]

8 **ប្រធានអង្គជំនុំជម្រះ៖**

9 លោកផ្ទៀងផ្ទាត់សិនទៅ ជាលោកមកសួរនោះ ដូចជាអត់មានបានផ្ទៀងផ្ទាត់រវាងអង្គហេតុហ្នឹង
 10 ទេ។ អង្គហេតុនេះ វាមិនច្បាស់លាស់ ដោយសារសាក្សីនេះមិនស្គាល់ទេ ហើយអង្គហេតុដែលឆ្លើយទាំង
 11 នេះ គឺជាសាលារៀន ឬក៏ជាកុដិលោកដែលនៅផ្ទាល់ដី។ ហើយចំណែកអង្គហេតុដែល នៅ សាទះ
 12 ឆ្លើយហ្នឹង គឺនៅលើផ្ទះនេះទេ ផ្ទះឈើមួយខ្ពស់ សង់ផុតពីដី ដូចជាឆ្ងាយពីគ្នា ហើយលោកដែលឆ្លើយ គឺ
 13 ថាវាអាចសួរផ្ទាល់ទៅ ដោយសារមិនបានផ្ទៀងផ្ទាត់អំពីអង្គហេតុដែលលោកសួរនេះ ហើយនិងចម្លើយ
 14 សក្ខីកម្មរបស់ នៅ សាទះ ដែលបានឆ្លើយរួចហើយទេ។

15 **លោក ពេជ អង្គ៖**

16 បាទ សូមអរគុណលោកប្រធាន អាចមានការរៀបរាប់មិនត្រូវគ្នា អំពីបញ្ហាទឹកនៃផ្ទះ ឬក៏ផ្ទះនោះ
 17 ក៏ប៉ុន្តែអ្វីដែលខ្ញុំចង់បាន គឺចង់ឲ្យគាត់មានប្រតិកម្មថា តើអ្វីដែលដើមបណ្តឹងរដ្ឋប្បវេណីបាននិយាយអំពី
 18 ឈ្មោះគាត់ ឈ្មោះ ហូ ដែលបានសួរគាត់ហ្នឹង ថាតើលោកសាក្សីហ្នឹង មានប្រតិកម្មយ៉ាងដូចម្តេចចំពោះ
 19 សក្ខីកម្មរបស់ដើមបណ្តឹងរដ្ឋប្បវេណី។ ចំពោះបញ្ហាទីតាំង កោះ ឬក៏ផ្ទះ វាជាបញ្ហាបន្ទាប់បន្សំទេ។ សូម
 20 លោកប្រធានអនុញ្ញាត។

21 [១៥:៥៦:៣៣]

22 **ប្រធានអង្គជំនុំជម្រះ៖**

23 បាទ អង្គជំនុំជម្រះអនុញ្ញាត។ សូមអញ្ជើញសាក្សីឆ្លើយតបនឹងសំណួរនេះ!

24 **លោក បាទ សៀក៖**

25 **ឆ៖** បាទ ខ្ញុំបាទមិនបានស្គាល់លោកស្រី សាទះ ទេ។ ហើយខ្ញុំបាទមិនបាននិយាយអីចឹងផង។

1 **សួរដោយលោក ពេជ អង្គ៖**

2 **ស៖** បាទ លោកសាក្សី ខ្ញុំមិនបាននិយាយថា លោកស្គាល់លោកស្រី នៅ សាទៈ ទេ។ ខ្ញុំអាន
3 ឡើងវិញ នៅក្នុងម៉ោង ១១:១២:៥០ លោកស្រីបានឆ្លើយសំណួរថា “ចាស ហ្នឹងហើយ តាហូ ហ្នឹង ពួក
4 ខ្ញុំឡើងទៅដល់លើផ្ទះហ្នឹង ប្រហែលជាមួយស្របក់ទេ ខ្ញុំសម្រាលកម្រងភ្លេត គេឡើងមក គេសុំពួកខ្ញុំ
5 ចង។ គេថា ក្លាយៗយើងក្រោកឡើង ពូសុំចង ខ្លាចក្លាយយើងរត់។ អីចឹង វាពិបាកធ្វើការណាស់។ ដល់
6 គេចង់រួច គេសួរចម្លើយពួកខ្ញុំ។ សួរសុទ្ធតែអ្នកនៅពីក្រៅស្រុក ក្រៅភូមិអីចឹង។ អ្នកមកពីឆ្ងាយៗហ្នឹង
7 សុទ្ធតែចាម សុទ្ធតែបងប្អូនចាមយើង នារីៗទាំងអស់។ អ្នកណាត្រង់ ឆ្លើយថាចាមហ្នឹង គឺថាទៅចុះ
8 ចាម -- ថាទៅ ចាមចុះ។ អ្នកដែលជូនទៅ យោធាម្នាក់មានកាំបិតក្រង់កម្រងដើម អាកាស្យីបត់មួយ
9 ដើម រួចសួរមកដល់ពួកខ្ញុំទៀត។ ដល់វាអស់ ពួកហ្នឹងទៅមកដល់។” បាទ សូមអធ្យាស្រ័យ អ្វីដែល
10 លោកស្រី -- អានអ្វីដែលលោកស្រីនិយាយ ដូចជាពិបាកស្តាប់បន្តិច។ ក៏ប៉ុន្តែនៅពេលនោះ លោកស្រី
11 បាននិយាយថា លោក ហូ បានឡើងមកលើផ្ទះ។ អីចឹងលោកប្រាកដទេ ដែលថាលោកមិនបានទៅសួរ
12 អ្នកដែលជាប់ឃុំនៅលើផ្ទះនោះ លោកអាចបញ្ជាក់ឱ្យច្បាស់ទេ?

13 [១៥:៥៨:៤៨]

14 **ឆ៖** បាទ ពេលនោះខ្ញុំមិនបានចាំទេ ខ្ញុំមិនបានសួរទេ ព្រោះពេលនោះ ខ្ញុំមិនបានដឹងអីផង។ មិន
15 បានទៅសួរអីសព្វអីចឹងទេ។

16 **ស៖** លោកមានប្រសាសន៍ថា មិនបានដឹងហ្នឹង មានន័យថាយ៉ាងដូចម្តេច? មិនបានដឹងពីអ្វី
17 លោកអាចបញ្ជាក់បានទេ?

18 **ឆ៖** មិនបានដឹងហ្នឹង ខ្ញុំបាទមិនបាននៅកន្លែងសួរចម្លើយនោះ ព្រោះខ្ញុំបាទបានទៅការដ្ឋាន
19 ហើយ អីចឹងបានខ្ញុំបាទមិនបាននៅ។ ព្រោះនៅក្នុងហ្នឹង ឱ ជាអនុប្រធានហ្នឹង គាត់នៅហ្នឹង ក៏គាត់
20 ប្រហាក់ប្រហែលគ្នា។ ដូច្នេះបញ្ហាហ្នឹង ចេះតែស្គាល់ ដូចថាស្គាល់ខ្ញុំអីចឹង ខ្ញុំមិនមែនឈ្មោះហ្នឹងទេ ខ្ញុំ
21 ទៅនៅភូមិភាគបូព៌ានោះ។ ខ្ញុំអត់មានឈ្មោះទេ។ ឈ្មោះហ្នឹង កាលខ្ញុំនៅឡូត៍នេសាទទេ លោក។

22 **ស៖** បាទ សូមអរគុណដែលលោកបញ្ជាក់អំពីបញ្ហានេះ ក៏ប៉ុន្តែតំណាងសហព្រះរាជអាជ្ញាបាន
23 សួរអំពីបញ្ហាឈ្មោះនេះទៅលោករួចហើយ។ ខ្ញុំមិនសួរអំពីបញ្ហាឈ្មោះនេះទៅលោកតទៅទៀតទេ។ ខ្ញុំ
24 មានសំណួរតែពីរសំណួរទៀតទេ។ លោកអាចបញ្ជាក់បានទេ ក្រៅពីក្រុមដែលជាប់ឃុំនៅក្នុងផ្ទះហ្នឹងថា
25 តើមានក្រុមផ្សេងទៀតដែលត្រូវប្រមូល ឬក៏ជាប់ឃុំនៅកន្លែងណាផ្សេងទេ ក្នុងពេលជាមួយគ្នា?

1 **ឆ៖** បាទ ខ្ញុំមិនចាំទេលោកបញ្ហាហ្នឹង ព្រោះដឹងតែពេលដែលគេយកទៅដាក់កោះផលហ្នឹងបាន
2 ខ្ញុំដឹង ព្រោះដល់ពេលនេះទៅ មួយរយៈហ្នឹងខ្ញុំបានទៅរៀន ដល់រៀនរួចខ្ញុំទៅការដ្ឋានបណ្តោយ។ ដូច្នោះ
3 បើមកក៏តាមទឹក បើទៅខាង ដើរតាមព្រៃកៅស៊ូនោះ ទៅការដ្ឋានបណ្តោយលោក។

4 [១៦:០០:៥៥]

5 **ស៖** សូមទោស អម្បាញ់មិញលោកបញ្ជាក់អំពីកោះផលមែនទេលោក?

6 **ឆ៖** បាទ ខ្ញុំបាទអត់និយាយពីកោះផលទេ។ ខ្ញុំ ខាងលើហៅ មួយរយៈហ្នឹងខាងលើហៅទៅធ្វើ
7 ការរៀនសូត្រហើយ ខាងលើដាក់ផែនការ ឱ្យប្រមូលប្រជាជនទៅការដ្ឋានហើយ រៀបចំប្រមូលកងទ័ព
8 ទៅសមរម្យមុខ។ ដូច្នោះមិនបានមកគិតគូរពីបញ្ហាហ្នឹងទេលោក។

9 **លោក ពេជ អង្គ៖**

10 បាទ សូមអរគុណ។ ខ្ញុំមិនលើកសំណួរសួរលោកទៀតទេ។ សូមអរគុណលោកសាក្សី។ សូម
11 អរគុណលោកប្រធាននិងលោក លោកស្រីចៅក្រម។

12 **ប្រធានអង្គជំនុំ៖**

13 បាទ អរគុណ។ សវនាការនៅថ្ងៃនេះដល់ពេលឈប់សម្រាកហើយ អង្គជំនុំជម្រះប្រកាសផ្អាក
14 កិច្ចដំណើរការសវនាការសម្រាប់ថ្ងៃនេះត្រឹមនេះ។ សវនាការលើកទៅបន្តធ្វើនៅថ្ងៃស្អែក ថ្ងៃអង្គារ ទី០៦
15 ខែតុលា ឆ្នាំ២០១៥ ចាប់ផ្តើមពីម៉ោងប្រាំបួនព្រឹក។ សវនាការនៅថ្ងៃស្អែក អង្គជំនុំជម្រះនឹងធ្វើសវនាការ
16 បន្តស្តាប់សក្ខីកម្មសាក្សី បាន សៀក និងអាចមានសាក្សីបម្រុងមួយរូបគឺ 2-TCW-904 សូមភាគីជ្រាប
17 និងអញ្ជើញចូលរួមតាមពេលវេលាបានកំណត់នេះ។

18 អង្គជំនុំជម្រះអរគុណលោក បាន សៀក ដំណើរការសវនាការស្តាប់សក្ខីកម្មរបស់លោកក្នុង
19 ឋានៈជាសាក្សីនៅមិនទាន់ចប់នៅឡើយទេ អង្គជំនុំជម្រះកោះអញ្ជើញលោកមកឱ្យមកបន្តផ្តល់សក្ខីកម្ម
20 នៅថ្ងៃស្អែកទៀតដែលនឹងចាប់ផ្តើមពីម៉ោងប្រាំបួនព្រឹក។ ហើយអង្គជំនុំជម្រះក៏សូមអរគុណលោក
21 លោកស្រី សុក សុជាតា មេធាវីប្រឹក្សាសាក្សី មេធាវីអាចសម្រាកបានហើយ។

22 មន្ត្រីរដ្ឋបាលតុលាការសម្របសម្រួលជាមួយនឹងបុគ្គលិកនៃអង្គភាពគាំពារសាក្សី និងអ្នកជំនាញ
23 ក្នុងការជូនលោក បាន សៀក ត្រឡប់ទៅកាន់ទីកន្លែងដែលគាត់ស្នាក់នៅវិញ និងសូមឱ្យអញ្ជើញគាត់
24 ត្រឡប់មកចូលរួមសវនាការវិញនៅថ្ងៃស្អែកនៅវេលាម៉ោងប្រាំបួនព្រឹក។

25 បង្គាប់ឱ្យអនុរក្សមន្ត្រីរឿងរ៉ាវនាំខ្លួនលោក ខៀវ សំផន និងលោក នួន ជា ត្រឡប់ទៅកាន់មន្ទីរ

អង្គជំនុំជម្រះវិសាមញ្ញក្នុងតុលាការកម្ពុជា

អង្គជំនុំជម្រះសាលាដំបូងៈ សវនាការលើកទី៣៣៤

សំណុំរឿងព្រហ្មទណ្ឌលេខៈ ០០២/១៩-០៩-២០០៧/អវតក/អជសដ

ថ្ងៃទី០៥ ខែតុលា ឆ្នាំ២០១៥

ទំព័រ ៧៩

- 1
- 2
- 3
- 4
- 5
- 6
- 7
- 8
- 9
- 10
- 11
- 12
- 13
- 14
- 15
- 16
- 17
- 18
- 19
- 20
- 21
- 22
- 23
- 24
- 25

ឃុំឃាំងនៃ អ.វ.ត.ក វិញចុះ និងបង្គាប់ឱ្យនាំខ្លួនគាត់ទាំងពីររូបត្រឡប់ចូលរួមសវនាការនៅថ្ងៃស្អែក
 វិញ ឱ្យបានមុនម៉ោងប្រាំបួនព្រឹក។

សម្រាកចុះ។
 (សវនាការផ្អាកនៅម៉ោង ១៦:០៣ នាទី)